

# احکامِ سر و حجاب

مخالفینِ کوڑاں کی عمل و ممانع جائز

مولانا عبدالعزیز کیانی



مکتبہ بیان - مرتبہ ۲۰۱۰ سن پورہ لاہور

بِسْمِ اللّٰهِ الرَّحْمٰنِ الرَّحِيْمِ

**جملہ حقوق بحق ناشر محفوظ ہے**

نام کتاب:	احکام سترو جاب
مصنف:	مولانا عبدالرحمن کیلانی
طبع ہفتہ:	فروری 2004
تعداد:	2200
زیر سرپرستی:	ڈاکٹر حسیب الرحمن کیلانی
زیر اہتمام:	پروفیسر حسیب الرحمن کیلانی فون: 7844157
ناشر:	ڈاکٹر حافظ شفیق الرحمن کیلانی۔ انجینئر حافظ عظیم الرحمن کیلانی
قیمت:	36 روپے

**ناشر: مکتبۃ الاسلام** سٹریٹ نمبر: 20، وکن پورہ لاہور  
فون: 7844157-7280943

دستی بیویٹ



ہیڈ آفس و مرکزی شو زوم 36 - لوزمال، سیکریٹ شاپ، لاہور

فون: 735 1023 , 711 0081 , 723 2400 , 724 0024 نیکس: 712 4072

E-mail: darussalampk@hotmail.com Website: www.dar-us-salam.com

شو زوم اردو بازار [اقرائیں] غریبی سٹریٹ، اردو بازار، لاہور فون: 712 0054 نیکس: 732 0703

# احکامِ ستر و حجاب

مخالفین پر دُر کے دلائل کا حکم و مدلل جائزہ

مَوْلَاهُ زَادُ العَبْدِ الْحَسَنِيِّ لَهُ

مکالمہ بیانیہ - سطیع ۲۰ و سن پورہ لاہور

## فہرست

18	(ھ) ہم جنسی کے تعلقات	7	پیش لفظ
18	6۔ عائی نظام کی برپا دی	10	باب 1 : تندیب حاضر کا پس منظر،
19	7۔ اسقاط حمل کا کاروبار		اسباب اور نتائج
19	8۔ فطری تقاضوں کا خون اور قتل اولاد	10	پس منظر
20	9۔ بوڑھے والدین کی حالت کس میں رہی	11	اسباب
20	10۔ احترام نسوان کا خاتمه	11	1۔ حرمت فکر و خیال
21	لمحہ گلریہ	12	2۔ ماتھس کا نظریہ آبادی
21	مغرب کی مراجعت	13	3۔ سرمایہ دار کا کروار
22	باب 2: احکام ستر و حجاب سے متعلق چند ضروری وضاحتیں	14	4۔ نئی ایجادات
22	1۔ ستر و حجاب کا فرق	14	5۔ معیار زیست کی بلندی
22	ستر اور عورت	15	6۔ مخلوط تعلیم
23	الستر (مصدر)	15	7۔ عورت کا حق طلاق
23	مرد کے ستر کی حدود	16	8۔ لواطت کا قانونی جواز
23	عورت کے ستر کی حدود	16	ناتائج
24	عورت کا عورت سے ستر	16	1۔ فواحش کی کثرت
24	ستر سے متعلق ارشادات نبوی	16	2۔ شوآنی ماحول کا بچوں پر اثر
26	حجاب		3۔ ادویات و آلات منع حمل کی
26	ستر و حجاب کا فرق	17	بکھرت خرید و فروخت
26	اشنائی صورتیں	17	4۔ امراض خیشہ
27	2۔ پرده کے احکام پر احوال و ظروف کی اشراzenدازی	17	5۔ جنسی تعلقات کی مختلف شکلیں
27	1۔ روز قیامت	18	(ب) داشتائیں
			(ج) آزمائشی نکاح
			(د) نکاح

45	8- حکم استیزان	27	2- دوران جنگ
47	9- نظریازی پر پابندی	29	3- آفات ارضی و سماوی
49	احرام حجاب کی رخصت کس کس سے ہے؟	29	4- دوران احرام
49	(الف) محرم رشتہ داروں سے	30	5- معاشرتی مجبوریاں
49	(ب) ملک بینین سے رخصت	31	6- نارمل حالات
49	(ج) خدام سے رخصت کی شرائط	32	7- شفاقت و تمدن کے اڈے
50	(د) بچوں سے رخصت	32	8- حکم غض بصر اور عورت
50	10- عورت کا عورت سے پردہ	32	حضرت عائشہؓ اور حبیشیوں کے کرتب
51	12- حرکات پر پابندی	33	عورت کے لئے رعایت کا پہلو
51	الاما ظہر مِنْهَا کا مفہوم	35	باب : 3 احکام ستر و حجاب کی ترتیب نزولی
52	اختلاف کی اصل وجہ	35	احکام سورہ احزاب
54	امام شافعیؓ اور امام احمدؓ کا مسلک	38	1- آواز پر پابندی
55	تفسیر	38	2- عورت کا اصل مستقر
55	تعالیٰ امت	38	3- نمائش حسن و جمال کا امتناع
56	13- گھروں میں داخلہ پر مزید پابندی	38	عورتوں کی ضروریات
56	گھر کی خلوت (Privacy)	38	حج
58	14- بوڑھی عورتوں کو مشروط رخصت	38	عام سفر
58	احکام ستر و حجاب اور سنت نبوی	39	نماز
58	15- اختلاط مردوں زن	39	4- نبی کے گھروں میں عام داخلہ پر پابندی
59	16- احکام لباس	41	5- حجاب کا آغاز
60	موجہ بر قعہ	41	6- چہرہ کا پردہ
60	17- دلکش ادا کیں	42	احکام سورہ نور
62	مقام عبرت	44	7- فحاشی کی اشاعت پر پابندی
63	باب : 4 چرے اور ہاتھوں کا پردہ	44	
63	قائلین حجاب کے دلائل		

81	4- معاشرہ کی پاکیزگی	64	دلیل نمبر 1
82	باب: 5 چند متفق مباحث	64	دلیل نمبر 2
82	1- معاشرہ کی اقسام بحاظ احکام حجاب	65	دلیل نمبر 3، 4، 5
82	(1) اجانب	66	دلیل نمبر 7، 8
82	(2) محروم	66	البانی صاحب کاموق
84	3- خاوند کے رشتہ دار	68	دلائل کا جائزہ
84	4- بیوی کے رشتہ دار	68	دلیل نمبر 1
86	5- باقی عام رشتہ دار	70	دلیل نمبر 2
87	چند مزید وضاحتیں	71	دلیل نمبر 3
87	(1) ماں سے نکاح	72	دلیل نمبر 4
87	(2) امرد پرستی	73	دلیل نمبر 5
88	اعتدال کی راہ	75	دلیل نمبر 6
88	احکام سترو حجاب کی اشتہائی صورتیں	76	دلیل نمبر 7
88	1- اتفاقات	77	کیا چڑھ کا پردہ صرف ازواج
89	2- ضرورت یا افادیت	77	مطہرات ہی انہیں کیلئے تھا؟
89	3- اضطرار	77	دلیل نمبر 1
89	احکام سترو حجاب کی پابندیاں عورتوں پر	78	دلیل نمبر 2
	زیادہ کیوں	78	دلیل نمبر 3
91	4- پردہ پر مستشرقین کے اعتراضات کا جائزہ	78	دلیل نمبر 4
		78	Rachst صرف لوٹیوں کیلئے ہے
91	1- اقتداء سے حرص میں اضافہ	79	بعض دوسرے مخالفین پردہ کے اعتراضات
92	2- طاڑ قفس	79	1- مردوں کیلئے غض بصر کا حکم
92	3- تعلیم نسوان	79	کیوں
93	4- صحت کی خرابی	79	2- حضرت عائشہؓ اور جنگ جمل
95	5- انسانی تقاضے	79	3- غیر محروم کے ساتھ سفر
96	6- غیرت کو چیلنج	80	

## پیش لفظ

آج سے تقریباً اسی سال پیشتر علامہ اقبال نے تہذیب حاضر کے عین مشاہدہ اور تفصیلی مطالعہ کے بعد اس پر یوں تبصرہ فرمایا تھا کہ:

دیارِ مغرب کے رہنے والو خدا کی بستی مکان نہیں ہے  
جنے کھرا تم سمجھ رہے ہو وہی زرکم عیار ہو گا  
تمہاری تہذیب اپنے تجھر سے آپ ہی خود کشی کرے گی  
جو شاخ نازک پہ آشیانہ بنے گا نیا سیدار ہو گا

اقبال کا یہ تبصرہ وحی الٰی کے عین مطابق تھا۔ لہذا وہ پورا ہو کر رہا۔ مغربی اقوام اس بے جا بی، عربانی اور فاختی کی تحریک کے مفاسد اور ان سے پیدا ہونے والے جن گوناگوں مسائل سے دو چار ہو چکی ہیں۔ اس کا اندازہ مغرب کے ان سنجیدہ مفکرین کی آراء سے لگایا جا سکتا ہے۔ جن کی صدائے بازگشت مغرب سے چھپنے والے رسائل و جرائد کا ذریعہ ہم تک پہنچ رہی ہے۔ لیکن ہمارے جدید تعلیم یافتہ مہذب طبقہ کو اس تہذیب کی ظاہری چک دکنے کچھ ایسا مسحور کر رکھا ہے۔ کہ وہ اس کے عواقب و نتائج سے آنکھیں بند کر کے اس تہذیب کو اپنے ملک میں رانج کرنے پر مصر ہے اور اپنے ملک اور قوم کی ترقی کا راز اسی میں سمجھتا ہے۔ گویا جس مقام پر یورپ آج سے دو صدیاں پیشتر کھڑا تھا۔ ہمارے یہ کرم فرم آج اس مقام تک پہنچ پائے ہیں۔ اس طبقہ کا پہلا ہدف عورت کو گھر کی چار دیواری سے باہر نکال کر اس کے چڑو کے پردہ کو کھینچنا ہوتا ہے۔ پھر اس مشن کو کامیاب بنانے کے لئے وہی گھے پٹے دلائل پیش کئے جا رہے ہیں۔ جنہیں مغرب اس کے اصل محرك شہوت پرستی کو عقلی دلائل کے پردوں میں

مستور کر کے آج سے متوں پہلے پیش کر چکا ہے ان دلائل کا تو ہم آگے چل کر جائزہ لے رہے ہیں۔ سردست یہ بتانا چاہتے ہیں کہ فاشی کی کڑیاں اس قدر مروط ہیں کہ ایک کو دوسری سے جدا نہیں کیا جاسکتا۔ اگر کوئی قوم حجاب کی ابتدائی کڑی کو توڑ دے گی تو لامحالہ فاشی کی اتھا گھرا یوں تک پہنچ کر ہی دم لے گی۔ اگر عورت نے گھر کی چار دیواری کا پردہ توڑ ڈالا۔ تو دوسری زد آواز کے حجاب پر پڑی۔ آوازوں نے عربان ہو کر چھوٹوں کو بے حجاب کیا اور چھوٹوں نے کھل کر نگاہوں کے پردے فاش کیے۔ آزاد نگاہوں نے خیالات کو آزاد کر دیا۔ لباس کی قطع و بیداری نے پہلے اعضاء حسن کو بے حجاب کیا۔ پہنچنے والا اور بازوؤں کی نمائش شروع ہوئی۔ عربان حسن نے اعضائے شہوت کے پردے ہٹا دیئے۔ پنڈلیاں اور رانیں بے حجاب ہوئیں۔ جب یہ مبادیات پورے ہوئے تو مقصد قریب تر ہو گیا۔ اور بالآخر وہ شرم گاہیں بھی بے حجاب ہو گئیں جن کی حفاظت کے لئے حجاب کا یہ طویل سلسلہ ثقائم کیا گیا تھا۔

پھر اس مہذب طبقہ میں سے کچھ ایسے لوگ آگے بڑھے جنہوں نے اسلام ہی سے بے جبالی کو ثابت کرنا شروع کر دیا۔ انہوں نے کچھ چہرے کے محل حجاب ہونے میں اختلاف سے فائدہ اٹھایا۔ اور کچھ اضطراری صورتوں کی روایات سے۔ درآن حالیکہ احکام حجاب کے موقع و محل اور سترو حجاب میں تمیز کرنے کی بھی اہلیت ان میں مفقود نظر آتی ہے۔ پھر اپنے ان دلائل کی ادبیانہ طرز بیان اور رنگ آمیزی سے یوں پیش کیا کہ کم تعلیم یافتہ نیک نیت مسلمان بھی ان کی تحریروں سے اثر پذیر ہوئے بغیر نہ رہ سکا۔ ایسی تحریروں کا جواب بھی علماء دین کی طرف سے نہایت واضح اور مدلل صورت میں پیش کیا گیا۔ یہ سلسلہ تو خیر چل ہی رہا تھا کہ ایک دن اتفاقاً میری نظر ایک رسالہ الحجاب المرأة المسلمة (مصنفہ ناصر الدین البانی) پر پڑی۔ جس میں بدلاں یہ ثابت کرنے کی کوشش کی گئی ہے کہ چہرہ اور ہاتھوں کا پردہ مستحب ضرور ہے لیکن واجب نہیں ہے۔ موصوف دور حاضر کی بلند پایہ علمی شخصیت اور محدث ہیں۔ ان کی نیک نیتی میں کلام نہیں۔ تاہم ان کے پیش کردہ دلائل میں مجھے کوئی نہ کوئی ایسی علت ضرور نظر آئی۔ جو مغالطہ کا سبب بن سکتی تھی اور جس کا واضح کرنا ضروری تھا۔ اب مشکل یہ تھی کہ جب تک احکام سترو حجاب کی تفصیل حجاب کی حکمت، اس کی علت غالی اور اشتہائی صورتوں کا مفصل ذکر نہ کیا جاتا۔ ان دلائل اور اعتراضات کے جوابات پوری طرح سمجھے بھی نہیں جاسکتے تھے۔ لہذا

اس مقالہ کو مختلف ابواب میں تقسیم کر کے کتابچہ ① کی شکل دینا پڑی۔ جو اس وقت آپ کے سامنے ہے۔ دعا ہے کہ اللہ تعالیٰ ہم سب کو بے حجابی اور عربی کے مفاسد سے بچائے اور شرعی احکام کو ٹھیک طور پر سمجھنے اور ان پر عمل کرنے کی توفیق عطا فرمائے۔

اللَّهُمَّ أَرْنَا الْحَقَّ حَقًا وَارْزُقْنَا إِتَّبَاعَهُ وَارِنَا الْبَاطِلَ بَاطِلًا  
وَارْزُقْنَا إِجْتِنَابَهُ

عبد الرحمن کیلانی - دارالاسلام

و سن پورہ، لاہور۔ اپریل 1986ء

① یہ مقالہ اس سے قبل سہ ماہی مجلہ "منہاج" 1986ء میں ایک ہی قسط میں شائع ہو چکا ہے۔ محترم مولف ۱۸ دسمبر 1995ء کو عشاء کی نماز پڑھتے ہوئے عین سجدہ کی حالت میں اس دارالفنون سے کوچ فرمائے گئے۔ قارئین کرام سے درخواست ہے کہ ان کی مغفرت اور بلند درجات کے لئے ضرور دعاء فرمائیں۔ (نجیب الرحمن کیلانی)



باب: 1

## تہذیب حاضر کا پس منظر، اسباب اور نتائج

عورت کے چڑھے پر نقاب کو آج کی مذب دنیا میں انتہائی کروہ اور گھناؤنی چیز سمجھا جاتا اور اسے ظلم، تنگ خیالی اور وحشت کی علامت قرار دیا جاتا ہے۔ مشرقی اقوام کی جمالت اور تمدنی پسمندگی کا سب سے بڑا سبب بھی پرده ہی بتلایا جاتا ہے اور جب کسی ملک کی ترقی کا ذکر مقصود ہو تو سرفراست یہ دیکھا جاتا ہے کہ وہاں سے پرده رخصت ہوا ہے یا نہیں؟ کیونکہ پرده کی موجودگی میں اس تہذیب کو اپنے کھل کھلنے کا موقع نہیں کم ہی نظر آتا ہے۔

اب یہ تو ظاہر ہے کہ صرف اسلام ہی کیا، کوئی بھی الہامی مذہب فاشی اور بے حیائی کی اجازت نہیں دیتا۔ اور معاشرہ میں پھیلی ہوئی عام بے حیائی کو روکنے کا ایک موثر عامل یہی پرده ہے۔ اب ہمیں دیکھنا یہ ہے کہ یورپ، جس کا اکثریت اور سرکاری مذہب عیسائیت ہے وہ فاشی کو پھیلانے میں اتنی زیادہ دلچسپی کیوں رکھتا ہے اور اس نے اپنا اولین ہدف پرده کیوں بنا رکھا ہے؟ نیز وہ کون سے اسباب و عمل ہیں جن کی بنا پر خود یورپ میں فاشی اپنی انتہا کو پہنچی ہے۔

**پس منظر:** یہ تو آپ کو معلوم ہو گا کہ فرانس کا انقلاب (1779ء) قیصریت اور پیشوائیت کی دشمنی کے نتیجہ میں اور ان دونوں چیزوں کی دوسری انتہاء کے طور پر معرض وجود میں آیا تھا۔ موجودہ دور کی جمہوریت کا آغاز بھی اسی انقلاب فرانس سے ہوتا ہے اس انقلاب نے جمال ملوکت کی تمام قدروں کو پامال کیا وہاں مذہب کی تمام اقدار کو بھی خیر باد کہ دیا۔ مذہب سے بے اعتنائی اور دشمنی کی وجہ دو تھیں۔ سب سے بڑی وجہ تو یہ تھی کہ یہ مذہب زندگی کے جمل پسلوؤں میں راہنمائی نہیں دے سکتا تھا۔ اور دوسری یہ کہ پیشوائیت میں کچھ ایسے مفاسد پیدا ہو۔

گئے تھے۔ جنہوں نے عوام کو مذہب سے تنفر کر دیا تھا۔ انقلاب کے بعد جمیعت وطنیت فرانس نے اپنا مشہور منشور ”فرمان حریت“ شائع کیا جس کی ایک شق حریت رائے و خیال اور مطبوعات (یعنی پریس کی آزادی) بھی تھی۔ بس یہی آزادی اس موجودہ بے حیائی و بے راہ روی کا نقطہ آغاز ہے۔

## اسباب

1- حریت فکر و خیال: چنانچہ فرانس ہی کے مصنفوں اور ادیبوں نے سب سے پہلے شوانی جذبات کی تسلیں کی خاطر اس مشن کا افتتاح کیا تھا۔ ان حضرات نے معاشرہ کی توجہ کچھ اس قسم کے امور کی طرف دلائی۔ کہ نکاح ایک غیر فطری چیز ہے۔ انسان بھی آخر حیوان ہی تو ہے۔ تو جب حیوانی دنیا میں نکاح کے بندھنوں کا وجود نہیں پایا جاتا تو آخر انسانی دنیا میں اس کی کیا ضرورت ہے۔ جوانی پر تقویٰ کی مصیبت کیوں ڈالی گئی ہے۔ پھر اگر نکاح کے باوجود کوئی شخص دوسری عورت سے محبت کرتا ہے تو اس کا کیا بگڑ جاتا ہے۔ نکاح کے بعد کیا مرد کا یا عورت کا دل اندر سے نکل جاتا ہے کہ اس سے محبت کرنے کا حق چھین لیا جائے وغیرہ وغیرہ۔ چنانچہ اس گروہ کی ایک ادیبہ ٹورسال جو خود انتہائی حیباختہ اور بدکار عورت تھی اپنے ناول ”ٹاک“ میں لکھتی ہے کہ:

”میری رائے میں نکاح تمام اجتماعی طریقوں میں وہ انتہائی وحشیانہ ہے جس کا تصور کیا جا سکتا ہے۔ مجھے یقین ہے کہ آخر کار یہ طریقہ موقوف ہو جائے گا۔ (پردہ، ص: 55)

اسی طبقہ کا ایک دوسرا مصنف بول اداں نوجوانوں کی یوں مخاطب کرتا ہے کہ:

”نادان ہے وہ جو محبت کا مندر تعمیر کر کے اس میں ایک ہی بٹ کا بھاری بن کر بیٹھ جاتا ہے۔ لطف کی ہر گھری میں ایک نئے مہماں کا اختیاب کرنا چاہیے۔“ (پردہ، ص: 57)

اور ایک تیرا مصنف بہرا لوئی یوں رقطرانہ ہوا ہے کہ:

”اخلاق کی بند شیں دراصل انسانی ذہن اور دماغی قوت کے نشوونامیں حاکل ہوتی ہیں۔ جب تک ان کو بالکل نہ چھوڑ دیا جائے اور انسان پوری آزاد کے ساتھ جسمانی لذات سے مقتع نہ ہو، کوئی عقلی و عملی اور مادی و روحانی ارتقاء ممکن نہیں ہے۔“

(پرده، ص: 57)

غرض اس طرح کے وسیع پیانہ پر لڑپھنے جنی بے راہ روی کی راہ ہموار کرنے کے سلسلہ میں بنیاد کا کام دیا۔

2- ماتھس کا نظریہ آبادی: ماتھس (1766-1834ء) برطانیہ کا مشہور ماہرا قصدا دیات تھا۔ اس نے 1798ء میں ایک کتاب ”اصول آبادی“ لکھ کر یہ نظریہ پیش کیا تھا کہ انسانی آبادی جو میری کے حساب یعنی 1-2-4-8-16 کی نسبت سے بڑھ رہی ہے جب کہ وسائل پیداوار حساب کی نسبت یعنی 1-2-3-4-5 کی نسبت سے بڑھتے ہیں۔ اور اپنے اس نظریہ کے مطابق اس نے پیشین گوئی کی کہ اگر وسائل پیداوار اور انسانی پیدائش کی یہی صورت حال رہی تو برطانیہ چند ہی سالوں بعد افلاس کا شکار ہو جائے گا۔ اور اس کا علاج یہ تجویز کیا کہ انسانی پیدائش پر کنٹرول کیا جانا چاہیے اور شادی میں حتی الوضع تاخیر سے کام لینا چاہیے۔

لیکن تاریخ نے ماتھس کے اس نظریہ کو غلط ثابت کر دیا۔ برطانیہ کی خوشحالی بڑھتی گئی اور اس کی وجہ وہ صنعتی انقلاب تھا جس کے آغاز کا ماتھس نے خود بھی ذکر کیا ہے۔ چنانچہ بعد میں آنے والے معیشت دنوں نے اسے ”جھونٹا پیشین گو“ کے نام سے یاد کیا۔

البتہ اس کا نظریہ برتح کنٹرول معاشرہ میں رواج پا گیا۔ حمل کو بذریعہ ادویات ضائع کرنے کا عمل جو اس کے نزدیک وقت کی ضرورت تھی، عیاشی و فناشی اور بد کاری کا بڑا موثر سبب بن گیا۔ ماتھس کے بعد ایک تحریک اٹھی جس کا بنیادی اصول یہ تھا کہ نفس کی خواہش کو آزادی کے ساتھ پورا کیا جائے۔ مگر اس کے فطری نتیجہ یعنی اولاد کی پیدائش کو سائنسک ذرائع سے روک دیا جائے۔ اس طبقہ کے لڑپھنے میں جس طرز استدلال پر زور دیا جاتا ہے وہ یہ ہے کہ ہر انسان کو فطری طور پر تین پر زور حاجتوں سے سابقہ پڑتا ہے۔ خوراک، آرام اور شهوت۔ اور تینوں باقتوں کے پورا کرنے سے انسان کو تکمین بھی نصیب ہوتی ہے اور خاص لذت بھی۔ عقل اور منطق کا تقاضا یہ ہے کہ انسان ان کی تکمین کی طرف لے۔ پہلی دو باقتوں کے معاملہ میں تو اس کا طرز عمل ہے بھی یہی لیکن عجیب بات ہے کہ تیسری چیز کے معاملہ میں انسان کا طرز عمل یکسر مختلف ہے۔ اجتماعی اخلاق نے یہ پابندی عائد کر دی ہے کہ اس خواہش کو نکاح سے باہر پورا نہ کیا جائے۔ اور مزید پابندی یہ کہ اولاد کی پیدائش کو نہ روکا جائے۔ یہ پابندیاں سراسر لغو۔ عقل

اور منطق کے خلاف اور انسانیت کے لئے بدترین نتائج پیدا کرنے والی ہیں۔ ①

اس نظریہ کا ایک لیڈر اس ذریعہ سے پہلی ہوئی فحاشی پر خوش ہو کر لکھتا ہے کہ: پچھلے 25 سال میں ہم کو اتنی کامیابی تو ہو چکی ہے کہ اگر کوئی پچھے پیدا ہو بھی جائے تو اس حرای پچھے کو قریب قریب حلائی پچھے کا ہم مرتبہ کر دیا گیا ہے۔ اب صرف اتنی کسریاتی ہے کہ صرف پہلی ہی قسم کے پچھے ہی پیدا ہوا کریں۔ تاکہ تقابل کا سوال ہی باقی نہ رہے۔ (پرده، ص: 45)

3۔ سرمایہ دار کا کردار: فرانس کے منشور نے "حریت شخصی" کے نام پر آزادی بخشی تھی۔ اس نے کسب معاش کے سلسلہ میں افراد کو بے پناہ آزادی عطا کر دی۔ جس کی رو سے ہر شخص ہر ممکن طریقہ سے دولت سمیئنے میں مکمل طور پر آزاد تھا۔ اس پر اگر کچھ پابندی تھی تو صرف یہ کہ وہ حکومت کے واجبات یعنی نیکس وغیرہ ادا کر دیا کرے۔ اس لامتناہی آزادی کی بنا پر، غالص خود غرضی پر بنی سرمایہ دارانہ نظام وجود میں آگیا۔ جس میں اجتماعی مفاداں کو انفرادی مفاداں کی بھیث چڑھا دیا جاتا ہے۔ سرمایہ دار کو اگر کچھ غرض ہوتی ہے تو صرف یہ کہ وہ اپنے کاروبار کے ذریعہ لوگوں کی جیبوں پر زیادہ سے زیادہ ڈاکہ ڈال سکے۔ رہے اس کاروبار کے معاشرہ پر تباہ کن اثرات اور نقصانات، تو یہ اس کے نزدیک کوئی اہمیت نہیں رکھتے۔ چنانچہ اس دور میں سود تمار اور شراب کو جو فروغ حاصل ہوا پہلے بھی نہ ہوا تھا۔ تمار اور سود کی چند در چند اقسام کو جاذب اور دلکش انداز میں پیش کر کے معاشرہ میں رانجھ کر دیا گیا۔ اسی دور کے سرمایہ دار نے انسان کی اس بنیادی اور مخفی کمزوری یعنی شہوانیت سے بھی خوب خوب فائدہ اٹھایا۔ اس نے خوبصورت عورت کی خدمات حاصل کر کے تھیف، رقص گائیں اور فلم سازی کے ادارے قائم کئے۔ کوشش یہ کی گئی کہ ان خوبصورت عورتوں کو ممکن حد تک برہنہ صورت میں پیش کر کے لوگوں کے شہوانی یہجان کو خوب بھڑکا کر ان کی جیبوں پر ڈاکہ ڈالا جائے۔ بعض دوسروں نے حکومت سے لائنس حاصل کر کے باقاعدہ تجہیز گری کے اڈے قائم کر دیئے۔ کچھ لوگوں نے میک آپ کا اعلیٰ سے اعلیٰ سلامان تیار کیا اور اس کی اشتمار بازی میں خوبصورت عورتوں کی تصاویر کو جاذب نظر انداز میں پیش کیا۔ کچھ اور سرمایہ داروں نے برہنہ قسم کے

① اس اعتراض کا جواب مقالہ کے آخر میں "چند متفق مباحث" میں ملاحظہ فرمائیے۔

((باب: ۱)) تهدیہ حاضر کا پس منظر، اسباب اور نتائج

14

اور بھڑکیلے لباس تیار کر کے اسے انہیں خوبصورت عورتوں کے ذریعہ معاشرہ میں مقبول بنایا اور اسے نئے فیشن کا نام دیا۔ پھر یہ سرمایہ دار مزید جلب منفعت کی غرض سے ہر آئے دن یہ فیشن بدلتا کرتا تھا اس طرح سرمایہ دار نے اپنی تجارت کو فروغ دینے کی خاطر معاشرہ کو شوانی بیجان کے نہ ختم ہونے والے جنم میں دھکیل دیا۔ جس کی وجہ سے فاشی اور بد کاری آپ سے آپ بڑھتی چلی گئی۔

**4- نئی ایجادات:** یہی انیسویں صدی کا زمانہ سائنسی ایجادات کا بھی دور تھا جس میں ریڈیو اور گراموفون کی ایجاد نے مغنتی عورتوں کے وقار کو معاشرہ میں بلند مقام عطا کر دیا۔ دوسری طرف ایسی عورتوں کی آواز اور شوانیت کو بھڑکانے والے گیت بھی ہر گھر میں پہنچنے لگے۔ بعد کے اووار میں ٹیلی ویژن، وی سی آر اور ویڈیو کیسٹوں کی ایجادات نے بھی اس فاشی کے فروغ میں نمایاں کردار ادا کیا۔ اور جس بات کے لئے لوگ تھیڑوں، رقص گاہوں اور سینماوں میں جانے کی زحمت گوارا کرتے تھے۔ یہ نعمت انہیں گھر بیٹھے ہی سہیا ہونے لگی۔

**5- معیار زیست کی بلندی:** ابتداء یہ میک اپ کا سامان فیشن، اور ہر آن بدلنے والے ملبوسات اور یہ سائنسی ایجادات ایک مخصوص طبقہ تک محدود تھیں۔ سرمایہ دار نے ان چیزوں کا اتنا بھرپور پروپیگنڈہ کیا کہ جو اشیاء پہلے سامان تعیش شمار ہوتی تھیں۔ اب وہ ضروریات زندگی بن گئیں۔ اس طرح جب اخراجات بڑھے۔ تو عورت بھی ہاتھ بٹانے کی خاطر کسب معاش کے میدان میں نکل آئی۔ وہ عورت جو پہلے گھر کی زینت تھی۔ بازواروں دکانوں، فیکٹریوں، اور کارخانوں میں آگر مردوں کے دوش بدشوں کام کرنے لگی۔ اس طرح اخلاط مردوں زن سے فاشی کے لئے ایک نیا میدان معرض وجود میں آگیا۔ زندگی کا دوسرا پیہہ جواب تک جام پڑا تھا۔ حرکت میں آگیا اور زندگی اس تہذیب و تہدن کی منازل کو بڑی سرعت سے طے کرنے لگی۔ اسی بلند معیار زیست کا ایک اضطراری پہلو یہ بھی تھا کہ بچے کم سے کم پیدا ہوں اس سے ماتھی تحریک کو مزید فروغ حاصل ہوا۔

**6- مخلوط تعلیم:** معاشی کاروبار میں شرکت کا دوسرا پہلو یہ بھی تھا۔ کہ بڑھی لکھی عورت جاہل عورت سے بہر حال بہتر ہے۔ لہذا مخلوط تعلیمی ادارے قائم ہوئے سکول کالج، یونیورسٹیاں

غرض کوئی تعلیمی ادارہ ایسا نہ رہا جہاں نوجوان لڑکے اور لڑکیاں اکٹھے تعلیم نہیں پا سکیں۔ اب قوم کے یہ بچے تعلیم تو حاصل کرتے ہی ہوں گے ان کی زیادہ ترقی محبت کی پیشکشیں چڑھانے اور فاشی کی تحریاتی تعلیم حاصل کرنے پر مرکوز رہتی تھی۔ چنانچہ یورپ سے شائع ہونے والے جرائم کے بیانات کے مطابق تقریباً نصف تعداد لڑکوں اور لڑکیوں کی ایسی ہوتی ہے۔ جو سکول سے فراغت سے پہنچتا ہے تجربے حاصل کرچکے ہوتے ہیں۔

7- عورت کا حق طلاق: فرمان حریت کی ایک شق جنسی مساوات بھی ہے۔ جس کی رو سے مساوات مرد و زن کا نعروہ بلند کیا گیا، اور اسی شق کی رو سے عورت کو حق طلاق بھی دیا گیا۔ جس کا نتیجہ یہ ہوا کہ جب لو میرج (Love Marriage) کے ذریعہ نکاح میں آنے والے جوڑے میں سے کسی ایک فریق کا دوسرا سے جی بھر جاتا ہے۔ تو وہ اسے فوراً طلاق دے دیتا ہے اور وہ دونوں نئے ازدواجی تجربے کرنے لگتے ہیں۔ اس طرح نکاح کا یہ بندھن جو مقدس اور مذہبی فریضہ سمجھ کر اسے زندگی بھرنا ہے کی کوشش کی جاتی تھی۔ اب محض ایک ذاتی فعل سمجھا جانے لگا۔ اور جب یہ بندھن بھی کمزور پڑھ لیا تو اسی نسبت سے فاشی کا فروغ اس کا لازمی نتیجہ تھا۔

8- لواطت کا قانونی جواز: فاشی کی انتہائی گمراہیوں تک پہنچنے میں اب صرف ایک ہی کسر باقی رہ گئی تھی اور وہ تھی لواطت چنانچہ جرمنی کے ایک ڈاکٹر بر شفیلڈ نے لواطت کے حق میں متواتر چھ سال تک پروپیگنڈہ کیا۔ اس پروپیگنڈہ کی مقبولیت اور ہر دعاہری کے لئے زمین پہلے سے تیار تھی۔ چنانچہ جرمن پارلیمنٹ نے کثرت رائے سے یہ مرحلہ بھی طے کر دیا۔ اور قانون پاس کر دیا کہ اب یہ فعل جرم نہیں ہے بشرطیکہ طرفین کی رضا مندی سے اس کا ارتکاب کیا جائے۔ اور معمول کے نبالغ ہونے کی صورت میں اس کا ولی ایجاد و قبول کی رسم ادا کر سکتا ہے۔ اور برطانیہ میں جب ایک وزیر صاحب خود لواطت کر بیٹھے تو یہ مسئلہ پارلیمنٹ میں باقاعدہ طور پر اٹھایا گیا۔ وزیر صاحب اس مسئلہ میں قطعاً پیشان یا پریشان نہیں ہوئے بلکہ پارلیمنٹ کے ممبران کی اکثریت کے بل بوتے پر ہم جنسی (Homosex) کا بل منظور کرا لیا جس کی رو سے لواطت کو قانونی جواز حاصل ہو گیا۔

## نتائج

اب ہم مغربی ممالک میں فاشی کی پھیلی ہوئی اس وبا کے ثمرات کو مختصر نکات کی صورت میں پیش کرتے ہیں:

**1- فواحش کی کثرت:** جو ہر عمر کے مرد اور عورت میں یکساں طور پر پائی جاتی ہے۔ بعض عورتوں نے اس کاروبار کو پیشہ کی حیثیت سے اور اپنی مرضی سے اختیار کر رکھا ہے جب کہ بعض دوسری عورتیں جزوی طور پر یہ کاروبار کرتی ہیں۔ صرف لندن شری میں علاویہ بد کاری کرنے والی عورتوں کی تعداد تینیں ہزار ہے۔ اس سلسلہ میں محربات تک کا بھی کوئی لحاظ نہیں رکھا جاتا بیٹی سے باپ کے جنسی تعلقات اور ماں سے بیٹی کے تعلقات بھی جرائد میں شائع ہو چکے ہیں۔

**2- شوائبی ماحول کا بچوں پر اثر:** اس ماحول کا بچوں پر اثر یہ ہوتا ہے کہ وہ بلوغت کی حقیقی عمر سے بہت پہلے بانغ ہو جاتے ہیں اور ایسے جرائم میں ملوث ہو جاتے ہیں ایک مصنفہ ڈاکٹر ایڈ ٹھ ہو کر اپنی تصنیف Laws of Sex میں لکھتی ہے کہ: ”ایک سات برس کی چھوٹی سی لڑکی جو ایک نہایت شریف خاندان کی چشم و چراغ تھی خود اپنے بڑے بھائی اور اس کے چند دوستوں کے ساتھ ملوث ہوئی۔ ایک دوسرا واقعہ یہ ہے کہ پانچ بچوں کا ایک گروہ جو دو لڑکیوں اور تین لڑکوں پر مشتمل تھا، ہم شوائبی تعلقات میں وابستہ پائے گئے اور انہوں نے دوسرے ہم عمر بچوں کو بھی اس کی ترغیب دی۔ ان میں سب سے بڑے بچے کی عمر صرف 10 سال تھی“ یہ حالات امریکہ کے ہیں جہاں بچوں کی بلوغت کی عمر 18 سال اور لڑکیوں کی عمر 16، 15 سال ہوتی ہے۔

**3- ادویات و آلات منع حمل کی بکثرت خرید و فروخت:** اس معاشرہ میں چونکہ لڑکیاں اور لڑکے ایسے آلات کو اپنے پاس پہلے سے رکھنا ضروری سمجھتے ہیں تاکہ کوئی ”سننی موقع“ ضائع نہ ہونے پائے لہذا ان اشیاء کی بر سر عام اور بے جبالانہ خرید و فروخت ہوتی ہے کیونکہ یہ چیزیں ضروریات زندگی میں شمار ہونے لگی ہیں۔

4- امراض خبیثہ: یعنی آتشک اور سوزاک کی کثرت۔ جو اس طرح پھیلی ہوئی فناشی کی وبا کا لازمی نتیجہ ہوتا ہے۔ اندازہ کیا گیا ہے کہ امریکہ کی تقریباً 90 فیصد آبادی ان امراض سے متاثر ہے۔ انسانیکو پیدیا برٹائیکا کے مطابق وہاں کے سرکاری دواخانوں میں اوسطاً ہر سال آتشک کے دو لاکھ اور سوزاک کے ایک لاکھ سانچہ ہزار مریضوں کا علاج کیا جاتا ہے۔ 65 دواخانے انی امراض کے لئے مخصوص ہیں۔ جب کہ زیادہ لوگ پرائیویٹ ڈاکٹروں کی طرف رجوع کرتے ہیں۔ جن کے پاس آتشک کے 61 فیصد اور سوزاک کے 89 فیصد مریض جاتے ہیں۔ (پردہ، ص: 101)

روزنامہ ”انقلاب“ کیم جولائی 1928 میں جان بل کے حوالہ سے یہ رپورٹ شائع ہوئی تھی۔ کہ ”شرنیویارک“ میں اس وقت چالیس ہزار بازاری عورتیں موجود ہیں۔ اس تعداد میں وہ لڑکیاں داخل نہیں ہیں جنہوں نے اپنے گھروں، ہوٹلوں اور دوسرے پلک مقامات میں رفاه عامہ کا کام جاری کر رکھا ہے۔ اندازہ کیا گیا ہے کہ شرنیویارک میں یہ بازاری عورتیں پچپن لاکھ چالیس ہزار سات سو مردوں کے ہاتھ اپنی متاع عصمت کو فروخت کرتی ہیں۔ گویا ایک دن میں پندرہ ہزار ایک سو اسی مرد بازاری عورتوں کو استعمال کرتے ہیں۔ جس سے تمام امراض خبیثہ کا شکار ہیں۔ (پردہ، ص: 109)

5- جنسی تعلقات کی مختلف شکلیں: جوان ممالک میں رائج ہیں وہ درج ذیل ہیں۔  
 (الف) مردوں اور عورتوں کا ایک کثیر طبقہ ایسا ہے جو شادی کایا کسی بھی دوسرا طرح کے معاہدہ کا قائل ہی نہیں۔ ان کا کہنا یہ ہے کہ جب بازار سے ہر وقت تازہ دودھ مل سکتا ہو تو گھر پر گائے باندھنے کی کیا ضرورت ہے؟  
 لندن میں باقاعدہ دو شیزادوں کی اجتماعیں ہیں جو عمد کرتی ہیں کہ ہم شادی نہیں کریں گی۔  
 ان کے نزدیک نکاح کے بغیر مال بننا زیادہ جمہوری طریقہ ہے۔

(ب) داشتائیں: یعنی ایسی عورتیں جن سے مرد نکاح کے بغیر تعلقات رکھتے ہیں۔ ایسے جوڑے آزادی سے سوسائٹی کی تقریبات میں شامل ہوتے ہیں۔ اور اب فرانس میں ایسی عورتوں کا قانونی حق بھی تسلیم کیا جانے لگا ہے یعنی مرد کی زندگی میں نان و نفقة اور موت کی

صورت میں پشنا۔

(ج) آزمائشی نکاح: کامطلب یہ ہے کہ نکاح سے پہلے محبت کرنے والا جوڑا کچھ مدت مل کر زندگی گزارتا ہے۔ تاکہ وہ ایک دوسرے کے مزاج سے کلی طور پر آگاہ ہو سکیں۔ بعد میں اگر چاہیں تو نکاح کا بندھن باندھ لیں۔ ورنہ الگ ہو جائیں۔

(د) نکاح: جس میں عورت کو بھی طلاق کا ایسے ہی حق حاصل ہے جیسے مرد کو۔

(۵) ہم جنسی کے تعلقات: یعنی لواط اور چیزی بازی۔ ڈاکٹر چوکر لکھتی ہے۔

لغیمی درس گاہوں، کالجوں، زنسنگ کے ٹینگ سکولوں اور مذہبی مدرسوں میں ہمیشہ اس قسم کے واقعات پیش آتے رہتے ہیں جن میں ایک ہی جنس کے دو فرد آپس میں شوانی تعلق رکھتے ہیں اور صنف مقابل سے ان کی دلچسپی فنا ہو چکی ہوتی ہے۔ اس سلسلہ میں اس نے بکثرت ایسے واقعات بیان کیے ہیں جن میں لڑکیاں لڑکیوں کے ساتھ اور لڑکے لڑکوں کے ساتھ ملوث ہوئے اور دردناک انجام سے دو چار ہوئے۔” (شرعی پرداہ: ص 25)

6۔ عائلی نظام کی بربادی: اور عدالتوں میں خانگی تباہات اور طلاق کے مقدمات کی بھرمار اور انتباہ نسل کی وجہ سے وراثت کے تباہات:

معاشی لحاظ سے تو عورت پہلے ہی مرد کے زیر بار نہیں رہی تھی۔ جس کی بنا پر اس نے بچوں کی تربیت سے گلو خلاصی حاصل کر لی تھی۔ حق طلاق دینے کے بعد مغربی ممالک میں بے شمار خاندانی مسائل پیدا ہو گئے ہیں۔ خاندانی زندگی کا شیرازہ بکھر رہا ہے۔ اکثر بچے سکولوں اور زسریوں میں پلتے ہیں جو مان کی مامتا، باپ کی شفقت اور خاندانی ہمدردیوں اور برکات سے بکسر محروم رہتے ہیں۔ اس جدید خاندان کا سب سے بڑا مسئلہ اس کی ناپائیداری اور طلاقوں کی بھرمار ہے۔ اس عائلی نظام کی ناپائیداری سے مزید کئی مسائل پیدا ہو گئے ہیں مثلاً (۱) طلاقوں کی کثرت (۲) میاں یوی کی اکثر ناچاقی (۳) بچوں کی تربیت سے عدم توجیہ اور غفلت (۴) نافرمان اولاد (۵) میاں یوی دونوں کا گھبیلو ذمہ داریوں سے گریز وغیرہ وغیرہ اب ان گھروں کے بجائے کلب گھر اور تفریح گاہیں آباد ہو رہی ہیں وہیں پنک منانے کے پروگرام بنائے جاتے ہیں۔ میاں کا پروگرام اگر ایک جگہ ہے تو یوی کا کسی دوسرا جگہ۔ گویا اس حق طلاق نے جہاں ایک طرف

## (باب: ۱) تہذیب حاضر کا پس منظر، اسباب اور نتائج

19

خاندانی نظام کا جنازہ نکلا ہے تو دوسری طرف آئے دن ازدواجی تحریکوں کے پروگراموں نے بے حیائی اور فحاشی کو بہت فروغ بخشنا ہے۔

7- استقطاب حمل کا کاروبار: منع حمل کی تدابیر کے باوجود بھی بسا اوقات حمل قرار پا جاتا ہے۔ لہذا انہیں استقطاب حمل کے ذریعہ ضائع کر دیا جاتا ہے۔ اور اس مقصد کے لئے الگ زچہ خانے قائم کر دئے گئے ہیں۔ استقطاب حمل صرف کنواری لڑکیاں ہی نہیں کرتیں، بلکہ شادی شدہ عورتیں بھی اس فعل میں ملوث ہوتی ہیں۔ اخلاقاً اس فعل کو ناقابل اعتراض ہی نہیں بلکہ عورت کا حق تسلیم کیا جاتا ہے۔

8- فطری تقاضوں کا خون اور قتل اولاؤ: ماں کی مامتا ایک ایسا فطری داعیہ ہے۔ جس سے کسی کو مجال انکار نہ ہو گا۔ لیکن آج یہ مہذب عورت، بربریت میں اس درجہ آگے بڑھ گئی ہے کہ اس نے اس فطری داعیہ کا بھی جنازہ نکال دیا ہے۔ اگر کسی عورت کو استقطاب حمل کا موقع میرنہ آئے یا وہ اپنی صحبت یا زندگی کے خدشہ یا اخلاقی جرات کے فقدان کی وجہ سے حمل ساقط نہ کر سکے تو اس ناخواندہ مہمان کی آمد پر وہ سخت دل برداشتہ ہو جاتی ہے۔ جس نے اسکی زندگی کا لطف غارت کر دیا۔ تاہم اس نومولود کو اسکی سزا بھی بھگتنا پڑتی ہے۔ جو اس کے قتل<sup>①</sup> کی صورت میں سامنے آتی ہے۔ اب چند واقعات ملاحظہ کیجئے۔

”فوری 1918ء میں لوار کی عدالت میں دو لڑکیاں اپنے بچوں کے قتل کے الزام میں پیش ہوئیں۔ اور دونوں بری کردی گئیں ایک لڑکی نے اپنے بچے کو پانی میں ڈبو کر ہلاک کیا تھا۔ اس کے ایک بچے کو اس کے رشتہ دار پرورش کر رہے تھے اور دوسرے بچے کی پرورش کے لئے بھی وہ آمادہ تھے۔ مگر پھر بھی اس لڑکی نے یہی فیصلہ کیا کہ اس ناخواندہ مہمان کو جیتا نہ چھوڑے۔ دوسری لڑکی نے اپنے بچے کا گلا گھونٹ کر مارا لیکن اس میں زندگی کی کچھ رقم باقی رہ گئی تو دیوار پر مار کر اس کا سر پھوڑ دیا۔ فرانسیسی، ججوں کی نگاہ میں یہ دونوں لڑکیاں قصاص کی سزا دار نہ ٹھہریں۔ پھر اسی سال مارچ میں یہی کی عدالت کے سامنے ایک رقاصلہ پیش ہوئی جس نے

① لہذا سے کے بیان کے مطابق امریکہ میں ہر سال 5 لاکھ حمل ساقط کئے جاتے ہیں اور ہزارہا بچے

پیدا ہوتے ہی قتل کر دیئے جاتے ہیں۔

اپنے بچہ کی زبان ملک سے کھینچنے کی کوشش کی اور اس کا گلا کاٹ ڈالا۔ یہ عورت بھی عدالت کے ہاں مجرم قرار نہ پاسکی۔ (پردہ: ص 98)

یہی وہ اسباب تھے جن کی بنا پر فرانس کی افرادی قوت میں بے پناہ کی واقع ہو گئی۔ فوج کے اکثر سپاہی امراض خیشہ کے شکار اور ہمپتاں میں داخل تھے اور فوج میں نی بھرتی کیلئے افراد میا نہیں ہوتے تھے تو حکومت کو ”جنواور جناو“ کی باقاعدہ تحریک چلانی پڑی۔ جس کے مخاطب عورت اور مرد دونوں تھے۔ حالی اور حرایی بچے کے امتیاز کے بغیر جس عورت کے ہاں بچہ پیدا ہوتا وہ قوم کی نظروں میں قابل احترام سمجھی جانے لگی اور حکومت کی طرف سے اسے انعام بھی ملتا تھا۔

9- بوڑھے والدین کی حالت کس میسری: اب اس کا دوسرا پہلو ملاحظہ فرمائیے۔ جب عورت اپنی جوانی سے گزر کر اپنی رعنائی کھو بیٹھتی ہے۔ تو اس کی حالت قابل رحم ہوتی ہے۔ بوڑھے والدین جو کام کرنے کے قابل نہیں رہتے ان کی رہائش کے لئے الگ بیرکیں بنادی گئیں ہیں۔ جہاں وہ اپنے آخری ایام انتہائی کس میسری کی حالت میں اور تہائی کی حالت میں سکیاں بھر بھر کر گزارتے ہیں۔ جب کہ ان کی اولاد۔ انہیں کی طرح۔ رنگ رویوں میں مصروف ہوتی ہے۔ اب اگر کوئی مامتا کی ماری مال اپنی اولاد یا اس کے بال بچوں کو ملنے اور تفریح طبع کی خاطر ان کے ہاں چلی جائے تو اولاد اس کی آمد کو اپنی عیش و طرب میں مداخلت تصور کر کے دھنکار دیتی ہے۔ اور ایسے واقعات بھی آئے دن اخبارات میں چھپتے رہتے ہیں۔

گویا جس سطح پر اسلام نے ماں کو بلند ترین مقام عطا کیا تھا اور اس کی خدمت کو اخروی نجات کا ذریعہ بتایا تھا۔ اس تہذیب نے اس مقام کو اس بڑھیا کھوست کے لئے ارزل ترین مقام بنادیا۔

10- احترام نسوں کا خاتمه: اسلام نے عورت کو مل، بہن اور بیٹی ہر حیثیت سے قابل احترام قرار دیا تھا۔ اور اس کا یہ احترام اس کی طبیعی شرم و حیاء اور اولاد سے بے پناہ محبت اور صفت نازک ہونے کی بنا پر تھا۔ جب دور حاضر کی تہذیب نے عورت سے ان خصائص کو چھین لیا۔ تو اس کے احترام کا خاتمه منطقی نتیجہ کے طور پر سامنے آگیا ہے۔ جب عورت ہر میدان میں مرد کی برابری کے دعوے کرے بلکہ اپنی فطرت کو کچلتے ہوئے فاشی کے میدان میں مرد سے بھی

آگے نکل جائے اس کے لئے مرد کی نگاہوں میں احترام کیسے باقی رہ سکتا تھا؟ لمحہ فکریہ: عورت پسلے صنف نازک سمجھی جاتی تھی۔ موجودہ تہذیب نے اسے برابری کا درجہ دیا پھر اسے صنف بہتر کا درجہ دیا جس کا نتیجہ یہ ہوا کہ مرد خود صنف کمتر بن چکا ہے۔ بالفاظ دیگر عورت کی آزادی مرد کی غلامی پر منصب ہو گئی۔ عورت پسلے جا ب سے نکل پھر اپنے آپ سے نکل پھر مرد کے قبضہ سے نکل گئی، کیونکہ آزادی کی ایک کڑی دوسری کڑی کو طبعی کشش کے ساتھ کھینچتی ہے۔ جب عورت کو مرد کی طرف سے ناجائز آزادی ملی تو عورت نے اسی پر انتقام نہیں کیا بلکہ خود آزادی کی قانون سازی میں آزاد ہو کر اس میں ایسی دفعات کا اضافہ کر رہی ہے جسے مردانہ عقل کسی حالت میں گوارا نہیں کر سکتی۔ یہی وہ صورت حال ہے جس کے متعلق رسول اللہ ﷺ نے ارشاد فرمایا تھا کہ:

«وَأُمُورُكُمْ إِلَى نِسَاءِكُمْ فَبَطْنُ الْأَرْضِ خَيْرٌ مِنْ ظَهَرِهَا» (ترمذی)  
”اور جب ایسا وقت آجائے کہ تمہارے معاملات تمہاری بیکامات کے حوالے ہوں تو اس وقت تمہارے لئے زندہ رہنے سے مر جانا بہتر ہے۔“

**مغرب کی مراجعت:** آج کا مغربی مفکر بھی تہذیب کے اس ہمہ پسلو انقلاب سے سخت پریشان ہے۔ اور اس صورت پر سنجیدگی سے غور کرنے پر مجبور ہو گیا ہے۔ چنانچہ ایک امریکیں رسالہ میں اس صورت حال پر یوں تبصرہ کیا گیا ہے۔

دو تین شیطانی قوتیں ہیں جن کی تسلیث آج ہماری دنیا پر چھاؤ ہے اور تیوں ایک جنم تیار کرنے میں مشغول ہیں، نخش لزیچر جو جنگ عظیم کے بعد جیرت انگیز رفتار کے ساتھ اپنی بے شرمی اور کثرت اشاعت میں بڑھتا چلا جا رہا ہے متحرک تصویریں جو شوانی محبت کے جذبات کو نہ صرف بھڑکاتی ہیں بلکہ عملی سبق بھی دیتی ہیں۔ عورت کا گراہو اخلاقی معیار جوان کے لباس اور بسا اوقات ان کی برہنگی اور سگریٹ کے روزافروں استعمال اور مردوں کے ساتھ ان کے ہر قید و امتیاز سے نا آشنا اختلاط کی صورت میں ظاہر ہوتا ہے۔ یہ تین چیزیں ہمارے ہاں بڑھتی چلی جا رہی ہیں اور ان کا نتیجہ میکی تہذیب و معاشرت کا زوال اور آخر کار تباہی ہے۔ اگر ان کو روکانہ گیا تو ہماری تاریخ بھی روم اور ان دوسری قوموں کے مماثل ہو گی جن کو یہی نفس پرستی اور شوانیت ان کی شراب، عورتوں اور ناقچ رنگ سمیت فنا کے گھاٹ اتار چکی ہے۔ (پردہ: ص 10)

باب: 2

## احکام ستر و حجاب سے متعلق چند ضروری وضاحتیں

ستر و حجاب کے احکام کا صحیح مفہوم سمجھنے میں بعض اوقات پڑھے لکھے لوگ بھی غلطی کر جاتے ہیں۔ لہذا چند امور کو پہلے سمجھ لینا ضروری ہے۔ وہ یہ ہیں:

### 1- ستر و حجاب کا فرق

عام طور پر لوگ چونکہ ستر اور حجاب کے فرق کو لمحظ نہیں رکھتے لہذا ستر سے متعلقہ احکام کو حجاب کے ساتھ اور حجاب کے احکام کو ستر کے احکام کے ساتھ گڑ بذرکر کے غلط سلط ننانج اخذ کرنا شروع کر دیتے ہیں لہذا ہم پہلے اسی فرق کو واضح کرنا چاہتے ہیں۔ اور اس سے بھی پہلے ستر اور عورت کے فرق کو۔

**ستر اور عورت:** کچھ الفاظ ایسے ہوتے ہیں، جن کا مفہوم ابتداء کچھ اور ہوتا ہے لیکن ما بعد کے ادوار میں اس کے مفہوم میں تبدیلی آجائی ہے لفظ ستر اسی قبیل سے ہے۔ اور بعض دفعہ کوئی ایک لفظ کسی دوسری زبان میں منتقل ہو کر بالکل کسی الگ مفہوم میں استعمال ہوتا ہے۔ چنانچہ لفظ عورت اس قبیل سے ہے۔

ہمارے ہاں عورت کا لفظ مرد کی تائیث یا مادہ کے طور پر استعمال ہوتا ہے۔ جب کہ عرب میں (جس زبان کا یہ لفظ ہے) اس کا مفہوم بالکل جدا گانہ ہے۔ عربی زبان میں عورت ہر اس چیز کو کہتے ہیں جس کو کھلا رکھنا یا اس کا کھلا رہنا انسان کے لئے باعث نگ و عار ہو اور انسان اسے

((باب: 2)) احکام سترو حجاب سے متعلق چند ضروری وضاحتیں

چھپانا ضروری سمجھتا ہو (مفردات امام راغب) قرآن مجید میں ہے:

﴿أَوَ الْطِّفْلُ الَّذِينَ لَمْ يَظْهِرُوا عَلَى عَوْرَاتِ النِّسَاءِ﴾ (النور ٢٤ / ٣١)  
یا پھر وہ (نابلخ) لڑکے جو ابھی عورتوں کی پوشیدہ بالتوں سے واقف نہ ہوئے ہوں۔“

اس آیت میں عورت اور نساء کے دونوں لفظ اکٹھے آگئے ہیں۔ جو ان کے معانی کا فرق واضح کر رہے ہیں۔

علاوه ازیں یہ لفظ قرآن میں ایسے غیر محفوظ مکان کے لئے بھی استعمال ہوا ہے جس کو محفوظ رکھنا ضروری ہو (33 / 13) اور اسی طرح پوشیدہ اوقات (24 / 58) کے لئے بھی۔

الستر (مصدر): کانبیادی معنی محض کسی چیز کو چھپانا۔ ہے۔ اور سترا اور سترا ہر اس چیز کو کتے ہیں۔ جس سے کوئی چیز چھپائی جائے۔” (مفردات) اور مقالات سترا سے مراد انسانی جسم کے وہ حصے ہیں۔ جنہیں شریعت نے دوسرے انسانوں سے ہر حالت میں چھپانا واجب قرار دیا ہے۔ پھر صرف سترا کا لفظ بول کر اس سے ”مقالات سترا“ مراد لیا جانے لگا پھر ان مقالات سترا کا چھپانا چونکہ واجب ہے لہذا عورت کا لفظ مقالات سترا کو چھپانے کے لئے استعمال ہونے لگا۔

ان مقالات سترا کی تفصیل کچھ اس طرح ہے:

مرد کے سترا کی حدود: ارشاد نبوی ہے:

«عَوْرَةُ الرَّجُلِ مَا بَيْنَ سُرَرَتِهِ إِلَى رُكْبَتِهِ» (دارقطني، بیهقی)  
”مرد کا سترا اس کی ناف سے لے کر گھنے تک ہے۔“

حضرت جرجحد اسلامی جو اصحاب صفحہ میں سے تھے فرماتے ہیں کہ ایک دفعہ میری ران بنگی ہو گئی تو آپ نے مجھے فرمایا:

«أَمَا عَلِمْتَ أَنَّ الْفَحْذَ عَوْرَةً» (ترمذی أبواب الأدب)

”کیا تمہیں معلوم نہیں ران چھپانے کے قابل چیز ہے۔“

اس حصہ جسم کو بیوی کے سوا دوسروں کے سامنے ارادتا کھولنا حرام ہے۔

عورت کے سترا کی حدود: عورت کا پورے کا پورا جسم مردوں کے لئے سترا ہے مساوئے چہرہ اور ہاتھوں کے یعنی کوئی عورت اپنے چہرہ اور ہاتھوں کے علاوہ جسم کے کسی بھی حصہ کو اپنے

شہر کے سوا دوسروں کے سامنے کھول نہیں سکتی خواہ وہ اس کا باپ یا بھائی ہی کیوں نہ ہو۔ حضرت عائشہ فرماتی ہیں کہ میں اپنے بھتیجے عبداللہ بن طفیل کے سامنے زینت کے ساتھ آئی تو آپ نے اسے ناپس فرمایا میں نے کہا یہ تو میرا بھتیجا ہے۔ آپ نے فرمایا:

إِذَا عَرَقَتِ الْمَرْأَةُ لَمْ يَحْلُّ لَهَا أَنْ تَظْهَرَ إِلَّا وَجْهَهَا وَإِلَّا مَا دُونَ هَذَا وَقَبْضَ عَلَى ذِرَاعٍ نَفْسِهِ فَتَرَكَ بَيْنَ قَبْضَتِهِ وَبَيْنَ الْكَفَّ مُثِلَّ قَبْضَتِهِ الْأُخْرَى (ابن جریر)

جب عورت بالغ ہو جائے تو اس کے لئے جائز نہیں کہ اپنے جسم میں سے کچھ ظاہر کرے سوائے چہرے کے اور سوائے اس کے یہ کہہ کر آپ ﷺ نے اپنی کلامی پر اس طرح ہاتھ رکھا کہ آپ کی گرفت کے مقام اور ہتھی کے درمیان صرف ایک مٹھی بھر جگہ باقی تھی۔

ان احکام میں اتنی گنجائش ہے کہ عورت اپنے محرم رشتہ داروں کے سامنے کسی ضرورت کے تحت جسم کا اتنا حصہ کھول سکتی ہے جسے گھر کا کام کرتے ہوئے کھولنے کی ضرورت پیش آتی ہے۔ جیسے فرش دھوتے وقت پانچھے اور چڑھالینا یا آٹا گوند ہتھے وقت کف اور کر لینا وغیرہ۔

عورت کا عورت سے ستر: عورت کے لئے عورت کے ستر کی حدود بھی وہی ہیں۔ جو مرد کے لئے مرد کے ستر کی ہیں۔ یعنی ناف سے لے کر گھٹنے تک کا درمیانی حصہ۔ جسم کا یہ حصہ کوئی عورت بلا ضرورت کسی عورت کے سامنے بھی نہیں کھول سکتی۔ باقی بدن کا ڈھانکنا اگرچہ ضروری ہے تاہم فرض نہیں ہے۔

### ستر سے متعلق ارشادات نبوی:

عَنْ أَبِي سَعِيدٍ قَالَ: قَالَ رَسُولُ اللَّهِ ﷺ لَا يَنْظُرُ الرَّجُلُ إِلَى عَوْرَةِ الرَّجُلِ وَلَا الْمَرْأَةُ إِلَى عَوْرَةِ الْمَرْأَةِ وَلَا يَنْفَضِي الرَّجُلُ إِلَى الرَّجُلِ فِي ثُوبٍ وَاحِدٍ وَلَا تَفْضِي الْمَرْأَةُ إِلَى الْمَرْأَةِ فِي ثُوبٍ وَاحِدٍ

(مشکوكة کتاب النکاح، باب النظر إلى المخطوبة)

”ابو سعید خدری“ کہتے ہیں کہ رسول اللہ ﷺ نے فرمایا کہ: کوئی مرد کسی مرد کے ستر کو نہ

دیکھے اور نہ کوئی عورت کسی عورت کے ستر کو دیکھے۔ نیز کوئی مرد کسی مرد کے ساتھ ایک ہی کپڑے میں نہ لیئے، نہ ہی کوئی عورت کسی عورت کے ساتھ ایک ہی کپڑے میں لیئے۔“

پھر یہی نہیں کہ انسان کے لئے ایسے مقالات کو صرف دوسروں سے چھپانا ہی ضروری ہے بلکہ تسلی میں بھی ان مقالات کو نگار کھانا منوع ہے (ماسوائے غسل یا اضطراری امور کے) ارشاد ہے:

«إِيَاكُمْ وَاللَّعَرِي فَإِنَّ مِنْكُمْ مَنْ لَا يُفَارِقُكُمْ إِلَّا عِنْدَ الْغَائِطِ وَحِينَ يَفْضِي الرَّجُلُ إِلَى أَهْلِهِ فَاسْتَحْيُوهُمْ وَأَكْرِمُوهُمْ» (ترمذی)،  
أبواب الأدب، باب في استثار عند الجماع

”خبردار کبھی ننگے نہ رہو۔ تمہارے ساتھ کچھ ایسی ہستیاں ہیں جو تم سے کبھی جدا نہیں ہوتیں (یعنی کرما کاتیں) ماسوائے رفع حاجت اور اپنی بیوی کے مباشرت کے اوقات کے۔ لہذا ان سے شرم کرو۔ اور ان کا احترام ملحوظ رکھو۔“

ایک دوسری روایت یوں ہے آپ نے فرمایا:

«إِحْفِظْ عَوْرَتَكَ إِلَّا مِنْ زَوْجَتِكَ أَوْ مَا مَلَكَتْ يَمِينُكَ فَقَالَ الرَّجُلُ يَكُونُ مَعَ الرَّجُلِ، قَالَ إِنِّي أَسْتَطَعْتُ أَنْ لَا يَرَاهَا أَحَدٌ فَافْعَلْ قُلْتُ الرَّجُلُ يَكُونُ خَالِيَا، قَالَ فَاللَّهُ أَحَقُّ أَنْ يُسْتَحْيَ مِنْهُ» (ترمذی أبواب الأدب، باب ما جاء في حفظ العورة)

”اپنے مقالات ستر کی نگہداشت رکھو، سوائے اپنی بیویوں اور لوڈیوں کے۔ ایک شخص کرنے لگا۔ اگر کوئی شخص دوسرے کے ساتھ رہتا ہو (تو کیا کرے؟) آپ نے فرمایا۔ جمال تک ہو سکے یہ کوشش کر کہ ستر کوئی نہ دیکھے۔ میں نے کہا۔ اگر کوئی شخص اکیلا یا تہنا ہو تو؟ آپ نے فرمایا۔ اللہ تعالیٰ اس بات کا زیادہ حقدار ہے کہ اس سے حیا کی جائے۔“

حتیٰ کہ آپ نے کسی مرد کے مقالات ستر کو دیکھنے سے بھی منع فرمایا۔ آپ کا ارشاد ہے:

«لَا تَكْسِفْ فَخْذَكَ وَلَا تَنْظُرْ إِلَى فَخْذِ حَيٍّ وَلَا مَيِّتٍ» (أبوداود،

”اپنی ران نہ کھولو“ نہ ہی کسی زندہ یا مردہ کی ران دیکھو۔“

**حجاب :** حجاب دو چیزوں کے درمیان کسی ایسی حائل ہونے والی چیز کو کہتے ہیں۔ جس کی وجہ سے دونوں چیزوں ایک دوسرے سے او جصل ہو جائیں۔

ارشاد باری تعالیٰ ہے:

﴿وَلِإِذَا سَأَلَ الْمُهَاجِرُونَ مَتَّعًا فَسَلُوْهُرُتَ مِنْ وَرَاءِ حِجَابٍ﴾ (الاحزاب ۵۳/۳۳)

”اور جب تمہیں (نبی کی یہودیوں سے) کوئی چیز مانگنا ہو تو پردے کے باہر سے مانو۔“

اس آیت کو آئیہ حجاب کہتے ہیں۔ جس کے نزول کے بعد ازواج مطہرات نے اپنے گھروں کے دروازوں پر پردے لکھا دیئے۔ پھر ان کی دیکھا دیکھی دوسرے مسلمان گھرانوں میں بھی یہی طریقہ رائج ہو گیا۔ اس طرح کا حجاب کرنے سے باہر کے لوگ اندر کے لوگوں کو نہیں دیکھ سکتے اور نہ ہی اندر کے لوگ باہر کے لوگوں کو دیکھ سکتے ہیں۔

**سترو حجاب کا فرق :** گویا حجاب ستر کے علاوہ اضافی چیز ہے جس کا تعلق غیر محروم یا اجنبی مردوں سے ہوتا ہے۔ بالفاظ دیگر ہم یوں کہہ سکتے ہیں۔ کہ ستر فی نفسہ ضروری ہے کوئی موجود ہو یا نہ ہو جب کہ حجاب فی نفسہ ضروری نہیں جب تک کہ کوئی دیکھنے والا غیر محروم موجود نہ ہو۔ ستر کو ڈھانپنے کا حکم مرد، عورت دونوں کو ہے لیکن حجاب کا حکم صرف عورت کو ہے۔

**استثنائی صورتیں :** بعض ضروریات کے تحت احکام حجاب سے رخصت ہے۔ مثلاً متنفسی کے دوران مرد کا عورت کو اور عورت کا مرد کو دیکھنا جائز ہی نہیں بلکہ مستحب ہے۔ اسی طرح قاضی کو گواہی دینے والی عورت کا چڑہ دیکھنے کی اجازت ہے۔

پھر بعض اضطراری امور ایسے بھی ہوتے ہیں۔ جہاں حجاب کے علاوہ ستر کی پابندیوں میں بھی رخصت ہے مثلاً طبی معافیت یا علاج کے دوران عورت یا مرد کا کسی بھی حصہ جسم کو ڈاکٹر یا عکیم کے سامنے کھولنا، تقویتیں جرم کے دوران متعلقہ افراد کا عورت یا مرد کے کسی بھی حصہ جسم کو دیکھنا۔ یا اتفاقی حادثات مثلاً چھٹت گرنے، آگ لگنے یا چوری ڈاکہ وغیرہ پڑنے کی صورت میں غیر مردوں کا امداد کے لئے گھروں میں بلا اجازت داخل ہونا (تفصیل آگے آئے گی)۔

## 2- پرده کے احکام پر احوال و ظروف کی اثر اندازی

پرده کے احکام پر۔ خواہ وہ ستر سے تعلق رکھتے ہوں یا حجاب سے۔ ماحول کا بڑا گرا اثر ہوتا ہے۔ اگر حالات ایسے پیدا ہو جائیں۔ کہ عورت اور مرد کے درمیان فحاشی کے امکانات کسی بیبیت، مصیبت، حادثہ یا تکلیف کی وجہ سے ختم ہو جائیں تو پرده کے احکام بھی ختم ہو جائیں گے..... اور جوں یہ امکانات زیادہ ہوتے جائیں گے، اسی نسبت سے پرده کے احکامات بھی شدت اختیار کرتے جائیں گے۔ اب احکام پرده کی اس حکمت کے نقطہ نظر سے درج ذیل مثالیں ملاحظہ فرمائیے۔

1- روز قیامت :: بیبیت، مصیبت اور سختی کے لحاظ سے قیامت کا دن سب سے سخت ہو گا۔ لہذا وہاں پرده اور اس کے احکام تو درکنار کسی کالباس تک بھی نہ ہو گا۔ حضرت عائشہ فرماتی ہیں کہ رسول اللہ ﷺ نے فرمایا:

«تُحْشِرُونَ حُفَّةً عُرَاءً غُرْلًا قَالَتْ عَائِشَةٌ فَقُلْتُ يَا رَسُولَ اللهِ إِنَّ الرِّجَالَ وَالنِّسَاءَ يُنْظَرُونَ بَعْضُهُمْ إِلَى بَعْضٍ فَقَالَ : الْأَمْرُ أَشَدُ مِنْ أَنْ يُهْمِمُهُمْ ذَاكُ» (بخاری، کتاب الرفاق، باب الحشر)  
 ”(قیامت کے دن) تم لوگ ننگے پاؤں، ننگے بدن، اور بن سختے اکٹھے کئے جاؤ گے۔ تو میں (حضرت عائشہ) نے عرض کیا۔ یا رسول اللہ۔ مرد اور عورت ایک دوسرے کے ستر کو دیکھیں گے؟ آپ نے فرمایا! وہ ایسا سخت معاملہ ہو گا کہ ان باقتوں کا کسی کو خیال بھی نہ آئے گا۔“

2- دوران جنگ :: مندرجہ بالا حدیث میں تو قیامت کا ذکر تھا۔ اس دنیا میں سب سے زیادہ سختی اور ننگی کا وقت لڑائی کا وقت ہوتا ہے جس میں ہر انسان موت سے کھیل رہا ہوتا ہے اور ہر ایک کی جان پر بنی ہوتی ہے لہذا ایسے موقع پر حجاب کے احکام تو درکنار ستر کے احکام میں بھی نمایاں کی واقع ہو جاتی ہے۔ حضرت انس بن مالک روایت کرتے ہیں کہ:

«لَمَّا كَانَ يَوْمُ أُحُدٍ إِنْهَزَ النَّاسُ عَنِ النَّبِيِّ ﷺ قَالَ وَلَقَدْ رَأَيْتُ

عائشہ بنتِ أبي بکر وَأُمَّ سَلَیْمٍ وَإِنَّهُمَا لَمُسْتَمِرَّتَانِ آرَى خَدَمَ سُوْقَهُمَا تَنْقُزَانِ الْقَرَبَ وَقَالَ غَيْرُهُ تَنْقُلَانِ الْقَرَبَ عَلَى مُتُونِهِمَا ثُمَّ تَفْرِغَانِهِ فِي أَفْوَاهِ الْقَوْمِ ثُمَّ تَرْجِعَانِ فَتَمْلَأَنِهَا ثُمَّ تَجِيئَانِ فَتَفْرِغَانِهَا فِي أَفْوَاهِ الْقَوْمِ» (بخاری، کتاب الجهاد، باب غزو النساء)

”جس دن احد کی لڑائی ہوئی اور مسلمان شکست کھا کر بنی اسرائیل سے جدا ہو گئے اس دن میں نے حضرت عائشہ اور ام سلیم کو دیکھا کہ وہ دونوں پنڈلیاں کھولے ہوئے جلدی جلدی پانی کی مشکلیں اپنی پیٹی پر لاتی تھیں اور مسلمانوں کو پلا کر پھر لوٹ جاتی تھیں پھر اور مشکلیں بھر کر لاتیں اور پلا تیں۔ میں ان کے پاؤں کی پازیبیں دیکھ رہا تھا۔“

اسی باب میں حضرت ام سلیم کے متعلق بھی ذکر ہے کہ وہ بھی جنگ میں یہی فریضہ سر انجام دے رہی تھیں۔ نیز عورتیں بھی زخیلوں کی مرہم پٹی اور زخیلوں کو مدینہ واپس لے جانے میں مردوں کے ساتھ برابر کی شریک تھیں۔ ①

بعض حضرات یہ کہتے ہیں کہ مندرجہ بالا واقعات زیادہ تر جنگ احد سے تعلق رکھتے ہیں۔ جب کہ ابھی پرده کے احکام نازل ہی نہیں ہوئے تھے۔ یہ بات اپنی جگہ پر درست ہے۔ مگر سوال یہ ہے کہ عورتوں کی زخیلوں کی مرہم پٹی سے تعلق رکھنے والی روایات صرف جنگ احد سے مختص نہیں ہیں جیسا کہ اسی باب کی بعض دیگر روایات سے واضح ہے۔ اور یہ بھی واضح رہے کہ عورت ستر و حجاب کے تقاضوں کی پابند رہ کر جنگ کے دوران زخیلوں کی مرہم پٹی کر رہی نہیں سکتی لہذا ان پابندیوں میں نرمی کی اصل وجہ یہی ہے کہ ایسے ماحول میں جنسی خواہشات کے پیدا ہونے کے امکانات بہت کم ہوتے ہیں۔

اگر ایسے حالات میں بھی کوئی عورت اپنے حواس کو برقرار رکھ سکے اور پرده کا اہتمام کر سکے تو یہ بہت اچھی بات ہے۔ چنانچہ ابو داؤد۔ کتاب الجماد میں ایک واقعہ مذکور ہے کہ ایک خاتون ام خلاد کا لڑکا ایک جنگ میں شہید ہو گیا تھا۔ وہ صورت حال کی دریافت کے لئے رسول اکرم ﷺ کے پاس آئیں تو نقاب اوڑھے ہوئے تھیں۔ کسی نے جیرت سے کہا کہ اس وقت بھی

① مگر سفر حجہ میں اپنے خاوند، یا کسی محروم کی معیت ضروری ہے۔

تمارے چہرے پر نقاب ہے۔ بیٹی کی شادت کی خبر سن کر تو ایک ماں کو تن بدن کا ہوش نہیں رہتا اور تم اطمینان کے ساتھ باپر دہ آئی ہو؟ ام خلاド کرنے لگیں۔

«إِنْ أَرْزَأَ إِيْنِيْ فَلَنْ أَرْزَأَ حَيَاةً» (أبوداود، کتاب الجهاد)  
”میں نے بیٹا ضرور کھویا ہے مگر حیا نہیں کھوئی۔“

3- آفات ارضی و سماوی: دوران جنگ کی شدت یا اس سے کم و بیش دہشت، شدت و کلفت بعض ارضی و سماوی آفتوں مثلاً زلزلہ سیالاب میں مکانات وغیرہ کا گردنا۔ بجلی کا گرنا۔ کشتو کا غرق ہونا یا چوری اور ڈیکھتی کے واقعات میں بھی پائی جاتی ہے۔ جب شہوانی خواہشات کے بیدار ہونے کا سوال ہی پیدا نہیں ہوتا۔ لہذا ایسے اوقات میں ستر و حجاب کے احکام کی بجا آوری کی تکلیف نہیں دی گئی اگر چند جاں ثار کسی آتش زدہ مکان سے سامان اور انسانی جانوں کو نکالنے میں مصروف ہوں۔ پھر اگر وہ کسی عورت کو دیکھے بھی لیں اور عورتیں انہیں دیکھے لیں تو ایسے وقت میں شہوانی یہ جانات کی بیداری کا کوئی امکان ہوتا ہے؟ ایسے حالات میں اجازت حاصل کرنے کی بھی پابندی نہیں رہتی۔

4- دوران احرام: احرام کے دوران حجاب کے احکام اٹھادیے گئے ہیں۔ لیکن ستر کے احکام کی پابندی بہر حال لازمی ہے۔ حج کا تمام تر زمانہ سفر اور صعوبت میں گزرتا ہے۔ اور احرام کا زمانہ تو فقیرانہ زندگی کی یاد تازہ کرتا ہے۔ اور ہر وقت خدا کی یاد دل میں رہتی ہے۔ ایسی حالت میں حاجی اپنی عورت تک سے مباشرت نہیں کر سکتا۔ اور مباشرت تو دور کی بات ہے۔ وہ مباشرت سے پہلے کی چھیٹر چھاڑ، خواہ یہ زبانی کلامی ہو یا عمل سے تعلق رکھتی ہو (یہ رفت کا صحیح مفہوم ہے) بھی نہیں کر سکتا۔ ارشاد باری تعالیٰ ہے کہ:

﴿فَلَا رَفَثَ وَلَا فُسُوقٌ وَلَا حِدَالٌ فِي الْحَجَّ﴾ (البقرة/۲۹۷)

”حج کے دوران نہ رفت کی اجازت ہے نہ نافرمانی یا برے کام کرنے کی اور نہ ہی کسی سے جھگڑا کرنے کی۔“

حج کا زمانہ دہشت کا اور بے چینی کا زمانہ نہیں۔ بلکہ اسے امن کا زمانہ ہی کہنا چاہئے۔ تاہم اس میں جو پاکیزہ ماحول پیدا کر دیا جاتا ہے۔ اس کا لحاظ رکھتے ہوئے ..... نیزان مناسک کی بجا

آوری کا لحاظ رکھتے ہوئے جو دورانِ حجٰ ضروری ہیں۔ عورتوں پر سے حجاب کے احکام میں رخصت کر دی گئی ہے۔ احرام کے دوران عورتیں اپنا چہرہ ڈھانپ نہیں سکتیں نہ دستانے پہن سکتی ہیں؛ لیکن اس کا یہ مطلب بھی نہیں۔ کہ اگر وہ کسی وقت حجاب یعنی چہرہ کو غیر مردوں سے چھپانے کی ضرورت محسوس کریں اور آسانی سے یہ کام کر بھی سکتی ہوں تو بھی نہ کریں جیسے دستی پلکھا سے منہ چھپا لینا یا چادر کا پلو منہ کے آگے کر لینا وغیرہ۔ حضرت عائشہ فرماتی ہیں کہ:

«كَانَ الرُّكْبَانِ يَمْرُونَ بِنَا وَتَحْنُ مُحْرَمَاتٌ مَعَ رَسُولِ اللَّهِ ﷺ فَإِذَا جَاءَوْزُوا بَنَا سَدَّلْتُ إِحْدَنَا جِلْبَابَهَا مِنْ رَأْسِهَا عَلَى وَجْهِهَا فَإِذَا جَاءَوْزُونَا كَشْفَنَاهُ» (ابوداود، کتاب المناسک، باب فی المحرمة تعطی

(وجهہا)

”جمعۃ الوداع“ کے سفر میں ہم لوگ بحالتِ احرام مکہ کی طرف جا رہے تھے۔ جب مسافر ہمارے پاس سے گزرنے لگتے تو ہم عورتیں اپنے سر سے چادریں کھینچ کر منہ پر ڈال لیتی تھیں اور جب وہ گزر جاتے تو ہم منہ کھول لیتی تھیں۔“

اسی طرح عورت نماز کی حالت میں بھی حجاب کی پابندیوں سے آزاد ہے۔ خواہ وہ نماز گھر میں اکیلی ادا کر رہی ہو یا مسجد میں جا کر نماز باجماعت میں شریک ہو۔

5- معاشرتی مجبوریاں: اس کی مثال یہ ہے کہ لوئڈیوں اور کنیزوں کو حجاب کی پابندیوں کے سلسلہ میں رخصت دی گئی ہے۔ کیونکہ:

(1) انہیں گھر پلو کام کاج کی وجہ سے نہ تو زینت و آرائش کی فرصت ہی ملتی ہے اور نہ مالک یہ گوارا کرتا ہے کہ وہ لوئڈیوں پر ایسے زائد اخراجات کو برداشت کرے۔ انہیں بسا اوقات میلے کچلے لباس میں ہی کام کاج کرنا پڑتے ہیں۔

(2) انہیں کام کاج کے سلسلہ میں اکثر بازار بھی جانا پڑتا ہے۔ اور ہر وقت جلباب یا برقع اوڑھ کر جانا ان کے لئے ایک تکلیف وہ امر ہے۔

اس بنا پر قیاس کیا جاسکتا ہے کہ ایسا دیہاتی ماحول جس میں ایک غریب کاشنکار کو سارا دن کھیت پر کام کرنا پڑتا ہے۔ اور اس کی معاشی اور معاشرتی ضروریات بعض اوقات اس بات کی مقتضی ہوتی ہیں کہ اس کی بیوی اسے دوپر کا کھانا (بھتہ) کھیت پر پہنچائے۔ ادھر بیوی کی کیفیت

((باب: 2)) احکام سترو حجاب سے متعلق چند ضروری وضاحتیں

31

یہ ہوتی ہے کہ دوپہر کی گری میں سر پر کھانا اٹھائے اور بغل میں بچہ سنبھالے اسے کھیت پر جانا پڑتا ہے۔ تو ظاہر ہے کہ ایسی صورت میں اس کے لئے حجاب کی پابندیاں نبھانا مشکل ہو جاتا ہے۔ اندر میں صورت قیاس کیا جا سکتا ہے ایسی عورت میں بھی حجاب کی رخصت سے بقدر ضرورت فائدہ اٹھا سکتی ہیں رہازینت و آرائش اور تبرج کا مسئلہ تو وہ ایسی صورتوں میں دیے ہی محال ہوتا ہے۔

**6۔ نارمل حالات :** ستراور حجاب کے احکامات کا صحیح اور پورا پورا اطلاق حالت امن یا نارمل حالت میں ہوتا ہے۔ یہ صورت حال چونکہ ایسی ہوتی ہے کہ اس میں غیر مرد اور غیر عورت کا میل جوں، فاشی کے تمام حرکات کو بروئے کارلا سکتا ہے۔ لہذا اس حالت میں ستراور حجاب کے تمام تراحکامات کی پابندی لازمی ہے۔ اور پردہ کے تمام تراحکام اصولی طور پر اسی حالت سے متعلق ہیں۔

ایک دفعہ حضرت ام سلمہ اور حضرت میمونہ بنت حیثیۃ (ازواج مطہرات) آپ ﷺ کے پاس بیٹھی تھیں اتنے میں حضرت ابن ام مکتوم بن شوہر آگئے۔ آپ نے دونوں بیویوں سے فرمایا: ”یعنی اس سے پردہ کرو انہوں نے عرض کیا یا رسول اللہ ﷺ! کیا یہ اندھے نہیں ہیں؟ نہ ہمیں دیکھیں گے نہ پہچانیں گے۔“

آپ نے فرمایا:

«أَفَعَمِيَاوَانِ أَنْتُمَا أَلْسُتُمَا تُبْصِرَانِهِ؟» (ترمذی أبواب الإستیذان، باب

ما جاء في احتجاب النساء من الرجال)

”کیا تم دونوں بھی اندھی ہو؟ کیا تم اسے نہیں دیکھتیں۔“

حضرت ام سلمہ نے اس بات کی بھی وضاحت کر دی کہ یہ واقعہ اس زمانے کا ہے جب پردہ کا حکم آچکا تھا۔

اسی طرح کی ایک اور روایت موطا میں ہے کہ حضرت عائشہؓ کے پاس ایک نایبنا آیا تو انہوں نے اس سے پردہ کیا۔ کہا گیا کہ آپ اس سے پردہ کیوں کرتی ہیں؟ حضرت عائشہؓ کہنے لگیں:

«وَلِكِنِي أَنْظُرُ إِلَيْهِ» (مؤطا الإمام مالک)

”یعنی اگر وہ اندھا ہے تو میں تو اسے دیکھ سکتی ہوں۔“

ان دونوں روایات سے ایک واضح حکم سامنے آتا ہے اور وہ یہ ہے کہ اگر مرد یا عورت میں سے کوئی ایک فریق اندر ہا بھی ہو تو بھی دوسرے بینا فریق کو اس سے پردہ کرنا ضروری ہے ممکن ہے کہ اس اندر ہے کے چہرہ کی رنگت یا نقوش اور تناسب اعضا میں کوئی ایسی دلکشی موجود ہو جو صرفی میلان کا سبب بن جائے۔

7- شفافت و تمدن کے اثرے: فاشی کے اصل مراکز دراصل یہی مقامات ہیں مثلاً کلب گھر، ڈانگ ہاں، مخلوط تعلیم کے کالج اور یونیورسٹیاں سینما گھر وغیرہ ایسے مقامات پر فاشی کے تمام تر حرکات کو بروئے کار لانا کر انہیں شفافت و تمدن کا نام دیا جاتا ہے۔ گویا موجود تہذیب و تمدن بالکل وہی چیز ہے جسے قرآن حکیم نے جاہلیۃ الاولیٰ کے نام سے ذکر فرمایا ہے ایسے مقامات پر ہر وہ مسلمان جسے کچھ بھی اللہ اور اس کے احکامات کا پاس ہو شامل نہیں ہو سکتا۔ بلکہ ایک مسلمان کی ذمہ داری تو یہ ہے کہ وہ ایسی تہذیب و تمدن کے خلاف حتیٰ الوضع بھرپور جماد کرے۔

ان تمام تر تشرییحات سے یہ بات بخوبی واضح ہو جاتی ہے کہ ماحول جس قدر دہشت اور شدت کا ہو گا۔ احکامات پر وہ اتنے ہی از خود ڈھیلے پڑتے جاتے ہیں۔ اور جوں جوں حالت امن اور شہوت کے حرکات میں اضافہ ہوتا جاتا ہے۔ پردہ کے احکامات میں پوری پابندی اور شدت اختیار کرنا ضروری ہو جاتا ہے۔ اگر آپ پردہ کے احکام کی اس حکمت یعنی نخش سے اجتناب کو ملحوظ رکھیں گے تو پردہ کے بعض احکامات سے پیدا ہونے والی الجھنیں از خود ختم ہوتی جائیں گی۔

### 3- حکم غض بصر اور عورت

ہم پسلے بتا چکے ہیں کہ رسول اللہ ﷺ نے حضرت ام سلمہؓ اور حضرت میمونہؓ کو اندر ہے سے پردہ کا حکم دیا تھا۔ اب اس کا دوسرا پسلو ملاحظہ فرمائیے:

حضرت عائشہ اور حبشیوں کے کرتب: حضرت عائشہ سے روایت کہ ”عید کا دن تھا۔ حبشي لوگ اپنے سپر اور برچھوں سے کھیل رہے تھے۔ یا تو میں نے رسول اللہ ﷺ سے کہا یا رسول اللہ نے خود ہی فرمایا۔ کیا تو تماشا دیکھنا چاہتی ہے۔ میں نے کہا۔ جی ہاں۔ آپ نے مجھے

اپنے، پیچھے کھڑا کر لیا۔ میرا گال آپ کی گال پر تھا اور آپ جب شیوں سے فرار ہے تھے۔ بنی اسرائیل کھیل جاری رکھو یہاں تک کہ میں یہ کھیل دیکھتے دیکھتے سیر ہو گئی۔ آپ نے پوچھا، بس میں نے کہا۔ جی ہاں۔ تو آپ نے فرمایا اچھا چلی جاؤ (بخاری)۔ کتاب المجاد باب الحراب

اس حدیث اور پہلی حدیث میں بظاہر تضاد معلوم ہوتا ہے۔ کہ ایک طرف تو خود حضور اکرم ﷺ اندھے سے پرده کرنے کا حکم دیتے ہیں اور حضرت عائشہ اندھے سے بھی پرده کرتی ہیں۔ دوسری طرف یہی حضرت عائشہ جب شیوں کو دیکھتی ہیں اور دکھلانے والے خود رسول اللہ ﷺ ہیں۔ اب اس ماحول اور ظروف و احوال کو سامنے رکھیے کہ:

1- یہ کھیل فنون سپہ گری سے تعلق رکھتا ہے جس کی ترغیب آپ مسلمانوں کو اکثر دلاتے رہتے تھے۔ اور یہ جملہ مسلمانوں کا پسندیدہ مشفہ تھا۔ پھر اللہ تعالیٰ نے بھی اپنے نبی کو حکم دیا تھا کہ:

﴿يَأَيُّهَا النَّبِيُّ حَرِّضِ الْمُؤْمِنِينَ عَلَى الْأَفْتَالِ﴾ (الأنفال/ ٨٥)

”اے نبی! ایمان داروں کو جہاد کا شوق دلاو۔“

گویا حضرت عائشہ اور اسی طرح دوسرے دیکھنے والوں کی اصل توجہ فنون جنگ کے کرتب دیکھنے کی طرف تھی نہ کہ جب شیوں کی طرف۔ تو جس طرح جنگ کے میدان میں مرہم ہی۔ پانی پلانے یا ایسے ہی بعض دوسرے کاموں کی اجازت ہے۔ اسی طرح فنون حرب و ضرب کو دیکھ لینے میں بھی کوئی حرج نہیں۔

2- جب شی بے چارے کالے رنگ کے اور موٹے ہونٹوں والے ہوتے ہیں۔ انہیں دیکھنے سے شسوںی یہجان کا پیدا ہونا تو درکنار، اگر پہلے سے موجود ہو تو وہ بھی کافور ہو جاتا ہے۔ گویا احوال و طروف کی تبدیلی سے حکم حجاب میں بھی رخصت پیدا ہو گئی۔

عورت کے لئے رعایت کا پہلو: علاوه ازیں یہ بات بھی ملاحظہ خاطر رہنی چاہیئے۔ کہ اگرچہ غض بصر کا حکم عورتوں اور مردوں کے لئے ایک جیسا ہے۔ تاہم عورتوں کے لئے اس سلسلہ میں رعایت برتنی گئی ہے۔ چہرہ چھپانے کا حکم عورتوں کو ہے مردوں کو نہیں۔ اور یہ تو ظاہر ہے کہ غض بصر کا حکم بجالانے اور چہرہ چھپانے کے باوجود بھی بعض اوقات عورتوں کی نظر غیر مردوں پر پڑ سکتی ہے لیکن مرد نفاب کی حالت میں عورت کے چہرہ کو نہیں دیکھ سکتے اس رعایت

## ((باب: 2)) احکام سترو حجاب سے متعلق چند ضروری وضاحتیں

کی وجہ یہ ہے کہ عورت کی نظر غیر مرد پر پڑنا اتنا خطرناک نہیں جتنا مرد کی نظر عورت پر پڑنا خطرناک ہے۔ کیونکہ:

-1 عورت اپنی زندگی کے بہت سے لمحات میں طبی طور پر ایسے کاموں سے نفور ہوتی ہے۔ مثلاً دورن حمل، حیض و نفاس وغیرہ وغیرہ۔ جب کہ مرد ان چیزوں سے آزاد ہے۔

-2 شرم و حیا کا ماڈہ عورت میں مرد سے زیادہ ہوتا ہے۔ وہ طبی طور پر فحاشی کے کاموں میں پیش قدمی کو اپنے لئے باعث ہٹک سمجھتی ہے۔

-3 اس کی خلقت و فطرت افعانی ہے۔ اگر وہ چاہے بھی تو فحاشی کے کام میں پیش قدمی کرنے کی اس میں امہلت ہی نہیں ہوتی۔ زنا بالجبر کی تمام وارداتیں مردوں کی طرف سے ہی ہوتی ہیں۔ یہیں سے یہ مسئلہ حل ہو جاتا ہے کہ رسول اللہ نے فاطمہ بنت قیس کو اپنے پچا زاد بھائی عبد اللہ ابن ام مکتوم نایبنا کے ہاں عدت گزارنے کے لئے کیوں ارشاد فرمایا تھا۔

اب سوال یہ رہ جاتا ہے۔ کہ اگر غرض بصر کے احکام میں عورتوں کے لئے رعایت ہے تو رسول اللہ نے ام سلمہ اور حضرت میمونہ کو ابن ام مکتوم نایبنا سے پرده کا حکم کیوں دیا؟ تو ہمارے خیال میں اس کی وجہ ازواج مطہرات کی جلالت شان ہے۔ جیسا کہ ارشاد باری ہے لستمن کاحد من النساء للذار خصت سے فائدہ اٹھانے کے بجائے عزیمت کا حکم دیا گیا۔ کیونکہ انہیں تمام مسلمان عورتوں کے لئے نمونہ بن کر دکھلانا مقصود تھا۔



باب: 3

## احکام سترو حجاب کی ترتیب نزولی

احکام سترو حجاب کا ذکر ہمیں دو سورتوں سورہ احزاب اور سورہ نور میں ملتا ہے۔ سورہ احزاب کا زمانہ نزول اواخر 5 ہجری ہے اور سورہ نور کا زمانہ نزول اواخر 6 ہے۔ ترتیب نزول کے لحاظ سے سورہ احزاب کا نمبر 90 ہے اور سورہ نور کا 102 ہم اسی نزولی ترتیب سے ان احکام کا ذکر کریں گے۔

### احکام سورہ احزاب

جنگ احزاب سے پہلے تک عام معاشرہ کا یہ حال تھا۔ کہ مسلمان عورتیں اپنی پوری زینت اور آرائش کے ساتھ بے حجاب پھرتی تھیں۔ مسلم گھرانوں میں غیر مردوں کے داخلہ پر کسی قسم کی پابندی نہ تھی۔ ازواج مطربات بھی اسی طرح گھروں سے باہر جایا کرتی تھیں جیسے دوسری عورتیں۔ یہ صورت حال حضرت عمر بن الخطبؓ پر بڑی شاق گزرتی تھی۔ چنانچہ اس صورت حال سے متعلق حضرت عائشہ روایت کرتی ہیں کہ:

**❶** ایک اور روایت میں ہے کہ ایک مرتبہ حضرت عمر بن الخطبؓ نے ازواج مطربات ہبائیت سے کہا کہ ”اگر آپ کے حق میں میری بات مانی جائے تو کبھی میری نکاپیں آپ کو نہ دیکھیں (تفہیم القرآن، ج: 4، ص: 121) حضرت عمر بن الخطبؓ کی یہ خواہش بھی تھی کہ عورتوں کو گھر سے مطلقاً باہر جانے کی اجازت نہ ہونی چاہئے، لیکن وحی الٰہی نے اس کی تائید نہیں کی اور عندالضورت انہیں گھر سے باہر نکلنے کی اجازت دے دی۔ (بخاری۔ حوالہ ایضاً)

«کَانَ عُمَرُ بْنُ الْخَطَّابَ يَقُولُ لِرَسُولِ اللَّهِ أَخْجُبْ نِسَاءَكَ قَالَتْ وَلَمْ يَفْعَلْ وَكَانَ أَزْوَاجُ النَّبِيِّ يَخْرُجُنَ لَيْلًا قَبْلَ الْمَنَاصِعِ خَرَجَتْ سَوْدَةُ بْنَتُ زَمْعَةَ وَكَانَتِ امْرَأَةً طَوِيلَةً فَرَاهَا عُمَرُ بْنُ الْخَطَّابَ وَهُوَ فِي الْمَجْلِسِ فَقَالَ عَرَفْتُكَ يَاسَوْدَةُ حِرْصًا عَلَى أَنْ يُنْزَلَ الْحِجَابُ قَالَتْ: فَإِنَّ اللَّهَ عَرَّوَ جَلَّ آيَةَ الْحِجَابِ» (بخاری، کتاب الاستیدان، باب آیت الحجاب، کتاب التفسیر باب لا تدخلوا بيوت النبي ﷺ)

”حضرت عمر بن خطاب رض رسول اللہ ﷺ سے کما کرتے تھے کہ آپ اپنی بیویوں کو پرده میں رکھئے۔ حضرت عائشہؓ کہتی ہیں کہ رسول اللہ ﷺ نے ایمانہ کیا کیونکہ پرده کا حکم ابھی نازل نہ ہوا تھا) آپ کی بیویاں اکثر توں کو باہر نکلا کرتیں اور مناصع کی طرف (رفع حاجت کے لئے) جاتیں ایک رات حضرت سودہؓ (بنت زمعہ) جو قد کی لمبی تھیں نکلیں تو حضرت عمر رض لوگوں میں بیٹھے بیٹھے ہی کہنے لگے سودہ! ہم نے تجھے پہچان لیا۔ حضرت عائشہؓ نے اس موقع پر یہ بات کی کہ کسی طرح جلد پرده کا حکم نازل ہو۔ حضرت عائشہؓ کہتی ہیں کہ ”پھر اللہ تعالیٰ نے آیہ حجاب پرده کے حکم والی آیت نازل فرمائی۔“

چنانچہ اس بے پردوگی کی اصلاح کا آغاز رسول اللہ ﷺ کے گھرانہ سے ہی کیا گیا اور اس سلسلہ میں پہلی بار جو آیات نازل ہوئی وہ یہ ہیں:

﴿ يَنِسَاءَ الَّتِي لَسْتَ كَأَحَدٍ مِّنَ النِّسَاءِ إِنْ أَتَقِنَتْ فَلَا تَخْضَعْنَ بِالْقَوْلِ فَيَطْمَعَ الَّذِي فِي قَلْبِهِ مَرْضٌ وَقُلْنَ قَوْلًا مَعْرُوفًا ۚ وَقَرْنَ فِي بُؤْتِكْنَ وَلَا تَبْرَحْ تَبْرُجَ الْجَهْلِيَّةِ الْأُولَى ۚ﴾ (الأحزاب ۳۲-۳۳)

”اے نبی کی بیویو! تم عام عورتوں کی طرح نہیں۔ اگر تم اللہ سے ڈرنے والی ہو تو نرم الجہنم میں بات نہ کیا کرو۔ ایسا کرنے سے دل کی خرابی میں بیتلائی شخص خواہ مخواہ کوئی غلط امید لگا بیٹھے گا۔ لہذا اس سے عام دستور کے مطابق بات کیا کرو اور اپنے گھروں میں وقار سے ٹھہری رہو۔ اور سابقہ دور جاہلیت کی طرح اپنی زینت و آرائش نہ دکھاتی پھرو۔“

### ((باب: 3)) احکام سترو حجاب کے ترتیب نزولی

ان آیات سے درج ذیل امور پر روشنی پڑتی ہے:

(1) ان آیات کے نزول سے پہلے بے جاگی اور بے حیائی کا دور دورہ اس قدر عام تھا کہ خود رسول اللہ ﷺ کے گھرانے بھی اس سے بچے ہوئے نہ تھے۔

(2) اللہ تعالیٰ نے اس اصلاح کا آغاز نبی کے گھرانوں سے ہی کیا ہے۔ اس کی دو وجہ تھیں۔ ایک تو یہ کہ نبی کو اللہ تعالیٰ نے تمام امت مسلمہ کے لئے اسوہ حسنہ بنا کر پیش کرنا تھا لہذا ضروری تھا کہ اصلاح نبی کے گھرانوں سے ہو۔ اور دوسرے یہ کہ جب بھی اصلاح کی ضرورت پیش آئے تو اس کا آغاز اگر کسی بڑے گھرانہ سے ہو گا تو تب ہی موثر ہو گا ورنہ نہیں۔

(3) اس عام بے حیائی کی روک تھام کے لئے سب سے پہلی پابندی عورت کی آواز پر لگائی گئی کہ وہ لوح دار، شیرس اور زرم گوشہ لیے ہوئے نہ ہونی چاہئے۔ ایسی لوح دار اور شیرس آواز بذات خود دل کاروگ ہے۔ پھر جس مخاطب کے دل میں پہلے سے اس قسم کاروگ ہو وہ صرف اسی بات سے کئی غلط قسم کے خیالات و تصورات دل میں جملانا شروع کر دے گا۔

(4) عورت کا اصل جائے مستقر اس کا گھر ہے یہی اس کا دائرہ عمل ہے۔ یہاں سے وہ کسی خاص ضرورت کے تحت نکل کر باہر جا سکتی ہے یعنی تفریح طبع اور گھونٹنے کے لئے اسے گھر نہیں چھوڑنا چاہئے۔

(5) نمائش حسن و جمال اسلام سے پہلے کی جاہلیت کا دستور ہے۔ جس کا اسلام سے کوئی تعلق نہیں۔ جاہلیہ اولیٰ سے مراد غیر شرعی امور ہیں جو اسلام کے آنے سے پیشتر عرب وغیر عرب ہر جگہ وبا کی طرح پھیلے ہوئے تھے۔ تبرج ① بھی انہیں میں سے ایک ہے۔ گویا معاشرہ میں پھیلی ہوئی عام بے حیائی کے سد باب کے لئے پہلی بار جو احکام نازل ہوئے مندرجہ ذیل تین اقسام پر مشتمل ہیں۔

① تبرج میں پانچ چیزیں شامل ہیں (1) اپنے جسم کے محاسن کی نمائش (2) زیورات کی نمائش اور جھنکار (3) پہنے ہوئے کپڑوں کی نمائش (4) رفتار میں باکپین اور نازوادا (5) خوشبویات کا استعمال جو غیروں کو اپنی طرف متوجہ کرے۔ ان سب چیزوں کی تفصیل اپنے مقام پر آئے گی۔

1۔ آواز پر پابندی : عورت کی آواز غیر مرد نہ سننے پائیں۔ اور اگر ایسی ضرورت پیش آجائے جیسا کہ بعض دفعہ صحابہ کرام حضرت عائشہ سے مسائل دریافت فرمایا کرتے تھے۔ تو عورت کو چاہئے کہ رد کئے لیکن مندب لجہ میں بات کرے۔ اس کی آواز میں زمی، لوچ، بالکپن اور شیرینی نہ ہونی چاہئے۔

یہی وجہ ہے۔ کہ عورت اذان نہیں کہ سکتی اور نماز باجماعت کے دوران امام غلطی کر جائے تو نہ سبحان اللہ کہ سکتی ہے۔ اور نہ ہی لقدمہ دے سکتی ہے۔ بلکہ اس کے لئے تالی بجانے کا حکم ہے یعنی اپنے ایک ہاتھ پر دوسرا ہاتھ مار کر آواز پیدا کرنے سے متبنہ کرے۔

2۔ عورت کا اصل مستقر : یہ وضاحت کردی گئی کہ عورت کا اصل مستقر اس کا گھر ہے۔ اسے اپنا زیادہ سے زیادہ وقت گھر میں رہ کر کام کاج اور بچوں کی تربیت پر صرف کرنا چاہئے رہے باہر کے کام کاج تو وہ مردوں کے ذمہ ہیں۔

3۔ نمائش حسن و جمال کا انتہاء : پھر اگر کسی ضرورت کے تحت گھر سے نکلا ہی پڑے۔ تو وہ جا سکتی ہیں۔ مگر اس کا مقصد صرف اس ضرورت کی تکمیل ہو۔ نمائش اور حسن و جمال سے غیر مردوں کو اپنی طرف متوجہ کرنا کسی صورت گوارا نہیں۔

## عورتوں کی ضروریات

عورتوں کی وہ ضروریات جن کی بنا پر وہ گھر سے نکل سکتی ہے۔ یہ ہیں فریضہ حج کی ادائیگی نماز کے لئے مسجد یا عیدگاہ میں جانا۔ اپنے اقارب سے ملاقات اور ان کی تعاریف شادی وغیرہ میں شامل ہونا۔ مثلاً عیادت مریض، تعزیت موٹی یا نکاح وغیرہ میں شامل ہونا وغیرہ وغیرہ۔

حج : حج کے فریضہ کی ادائیگی کے لئے بھی عورت اکیلی سفر نہیں کر سکتی۔ جب تک کہ اس کا خاوند یا کوئی محرم ساتھ نہ ہو۔ ارشاد نبوی ہے:

«عَنْ أَبْنِ عَبَّاسٍ قَالَ . . . فَقَامَ رَجُلٌ فَقَالَ يَارَسُولَ اللَّهِ إِمْرَاتِي خَرَجَتْ حَاجَةً وَأَكْتَبْتُ فِي غَزْوَةِ كَذَا وَكَذَا فَقَالَ إِرْجِعْ فَحُجَّ

مَعَ إِمْرَاتِكَ» (بخاری، کتاب النکاح، باب لا يخلون رجال...)

”ابن عباس کہتے ہیں کہ ”پھر ایک آدمی کھڑا ہوا اور کہنے لگا“ یا رسول اللہ! میری بیوی ج کے لئے نکلی ہے اور میرا نام فلاں غزوہ میں لکھا گیا ہے۔ آپ نے فرمایا: لوٹ جا اور اپنی بیوی کے ساتھ ج کر۔“

اب دیکھیے رسول اللہ نے جہاد جیسے اہم فریضہ دینی سے اس آدمی کو رخصت دے دی۔ مگر یہ گوارا نہیں فرمایا کہ اس کی عورت اکیلی ج پر چلی جائے۔

عام سفر: یہی صورت عام سفر کی بھی ہے۔ گویا عورت کا اکیلے سفر کرنا۔ خواہ وہ کسی بھی ضرورت کے لئے ہو۔ حرام ہے۔ ارشاد نبوی ہے:

«لَا تُسَافِرُ الْمَرْأَةُ مَسِيرَةً يَوْمٍ وَلَيْلَةً إِلَّا وَمَعَهَا ذُوْمَحْرَمٍ» (ترمذی)

أبواب الرضاع، باب کراہیہ أن ت safar امرأة وحدها

”کوئی عورت ایک دن رات کی مسافت کا سفر نہ کرے۔ الایہ کہ اس کے ساتھ کوئی محروم ہو۔“

نیز آپ نے فرمایا:

«الْمَرْأَةُ عَوْرَةٌ فَإِذَا خَرَجَتْ إِسْتَشْرِ فَهَا الشَّيْطَانُ» (ترمذی)، أبواب

الرضاع، باب کراہیہ دخول على المغيبات

”جب عورت (گھر سے) نکلتی ہے۔ تو شیطان اس کو تاکتا ہے (یعنی اپنا آله کار بنتا ہے۔)“

نماز: عورتوں کو نماز کے لئے مسجد میں جانے کا حکم نہیں بلکہ اجازت ہے۔ اور اجازت بھی عدم ممانعت کی صورت میں ہے۔ یعنی عورت اپنے خالوند کی اجازت سے ہی مسجد میں جا سکتی ہے۔ ورنہ نہیں۔ ارشاد نبوی ہے:

«لَا تَمْنَعُو نِسَاءَكُمْ حَظْوَظِهِنَّ عَنِ الْمَسَاجِدِ إِذَا اسْتَأْذَنُكُمْ»

(مسلم، کتاب الصلاة باب خروج النساء إلى المساجد إذ لم يترتب عليه فتنة)

”اگر تمہاری بیویاں تم سے مسجد میں جانے کی اجازت طلب کریں تو انہیں نہ روکو۔“

امام مسلم رحمۃ اللہ علیہ نے باب کے عنوان میں یہ وضاحت بھی کر دی کہ یہ اجازت بھی اس

صورت میں ہو گی جب کہ کسی فتنہ کا خدشہ نہ ہو۔ چنانچہ حضرت عائشہ (انی زندگی کے آخری ایام میں) فرماتی ہیں کہ اگر رسول اللہ موجودہ صورت حال دیھتے تو عورتوں کو مساجد میں جانے سے روک دیتے۔ جیسا کہ بنی اسرائیل کی عورتوں کو روک دیا گیا تھا۔ (بخاری کتاب الصلوة باب خروج النساء)

غور فرمائیے کہ مسجد نبوی میں ایک نماز باجماعت کا ثواب ہزار نماز کے ثواب کے برابر ہے اور امام خود رسول اللہ ہیں جو امام الانبیاء ہیں لیکن ان سب باتوں کے باوجود جب ام حمید ساعدیہ نے آپ کی خدمت میں حاضر ہو کر عرض کیا کہ میری پسند غاطری ہے کہ میں آپ کے ساتھ نماز ادا کروں تو آپ نے فرمایا۔ ”تیرے گھر کی کھوٹھری میں تیری نماز تیرے گھر کے والان سے افضل ہے۔ اور والان میں نماز صحیح کی نماز سے افضل ہے اور صحیح کی نماز محلہ کی مسجد کی نماز سے افضل ہے اور محلہ کی مسجد میں نماز جامع مسجد کی نماز سے افضل ہے۔“ (احمد طبرانی)

اور حضرت ام سلمہ کی روایت میں رسول اللہ ﷺ کے الفاظ یہ ہیں:

”یعنی عورتوں کے لئے بہترین مساجد ان کے گھروں کے اندر ورنی ہے ہیں۔ (احمد-طبرانی)“  
پھر اس طرح مسجد میں جانے پر بھی سنت نبوی نے کئی طرح کی پابندیاں عائد کر دی ہیں مثلاً:

(1) وہ صرف اندر ہی رے کی نمازوں (یعنی عشاء اور فجر) میں شامل ہو سکتی ہے۔ مساوئے جمع اور عیدین کے (بخاری۔ کتاب الصلوة باب خروج النساء الی المساجد بالليل والغس)  
(2) جس رات عورت مسجد میں جانا چاہے تو خوشبو نہیں لگا سکتی۔ (بخاری۔ کتاب الصلوة: باب خروج النساء...)

(3) مردوں کے لئے بہتر صفت پہلی ہے اور بری سب سے آخری صفت عورتوں کے لیے پہلی صفت سب سے بری ہے اور آخری صفت بہتر ہے (مسلم: کتاب الصلوة باب امر النساء (المصلیات) المذاواہ اس بات کا بھی خیال رکھے۔

(4) اسے چاہیے کہ رکوع و سجود سے سر مردوں کے بعد اٹھائے (مسلم حوالہ ايضاً)  
(5) نماز باجماعت سے فراغت کے بعد فوراً مردوں سے پہلے مسجد سے نکل جائے (مسلم بخاری ايضاً)

(6) اگر والپی پر بحوم ہو اور ہر دو عورت مل جائیں تو عورتیں راستے کے کناروں پر چلیں  
(ابوداؤد، کتاب الادب۔)

(7) عیدین چونکہ کھلے میدان میں پڑھی جاتی ہیں۔ وہاں عورتیں بالکل الگ مقام پر جمع ہوتی  
تھیں۔ (مسلم: کتاب الصلوٰۃ۔ باب صلوٰۃ العیدین)

﴿يَأَيُّهَا الَّذِينَ ءَامَنُوا لَا تَدْخُلُوا بُيُوتَ النِّسَاءِ إِلَّا أَنْ يُؤْذَنَ لَكُمْ إِلَى طَعَامٍ غَيْرَ نَظَرِينَ إِنَّهُ وَلَكُنَّ إِذَا دُعَيْتُمْ فَادْخُلُوا فَإِذَا طِعْمَتُمْ فَانْتَشِرُوا وَلَا مُتَنَقِّسِينَ لِحَدِيثٍ إِنَّ ذَلِكُمْ كَانَ يُؤْذِي النِّسَاءَ فَيَسْتَحِيَ مِنْكُمْ وَاللَّهُ لَا يَسْتَحِي مِنَ الْحَقِّ وَإِذَا سَأَلْتُمُوهُنَّ مَتَّعًا فَسْتَلُوْهُنَّ مِنْ وَرَاءَ جِبَابٍ﴾ (الأحزاب / ۳۳)

”اے ایمان والو! نبی کے گھروں میں بلا اجازت داخل نہ ہوا کرو.... اور اگر تمہیں نبی کی  
بیویوں سے کچھ مانگنا ہو تو پردے کے پیچے سے مانگا کرو۔“

4- نبی کے گھروں میں عام داخلہ پر پابندی : درج بلا آیت کو آئیہ حجاب کہتے ہیں۔  
اس حکم کا آغاز رسول اللہ کے گھرانوں سے ہوا ہے۔ آپ کے گھروں میں جو طرح طرح کے  
لوگ آتے تھے، انہیں تنبیہ کر دی گئی ہے کہ وہ اجازت حاصل کیے بغیر رسول اللہ کے گھروں  
میں داخل نہیں ہو سکتے۔

5- حجاب کا آغاز : اس آیت میں مسلمانوں کو دوسرا حکم یہ دیا گیا ہے کہ اگر انہیں نبی کی  
بیویوں سے کچھ کام ہو۔ ضرورت کی کوئی چیز لینا ہو یا کوئی بات پوچھنی ہو تو ”حجاب“ سے باہر  
کھڑے ہو کر مالکین یا پوچھیں۔ اس حکم کے نزول کے بعد ازوٰج مطہرات نے اپنے گھروں کے  
دوازوں پر پردے لٹکا دیئے۔ پھر ان کی دیکھا دیکھی دوسرے مسلمانوں نے بھی اپنے گھروں کے  
دوازوں پر پردے لٹکا لیے۔ (بوجب حکم آیت ۲۷ سورہ نور)

﴿يَأَيُّهَا النِّسَاءُ قُلْ لَا زَرْوِحْكَ وَبَنَائِكَ وَنِسَاءُ الْمُؤْمِنِينَ يُذْنِينَ عَلَيْهِنَّ مِنْ جَلَّ نِسَاءِهِنَّ ذَلِكَ أَدْفَعَ أَنْ يُعْرَفَنَ فَلَا يُؤْذِنُونَ﴾ (الأحزاب / ۳۴)

”اے بی! اپنی بیویوں، بیٹیوں اور مومنوں کی عورتوں سے کہہ دو کہ وہ (باہر نکلا کریں تو)

اپنے چروں پر اپنی چادریں لٹکا (کر گھوٹکھٹ نکال) لیا کریں۔ یہ امران کے لئے موجب شناخت (امتیاز) ہو گا۔ تو کوئی ان کو ایذا نہ دے گا۔”

6۔ چہرہ کا پردہ: اس آیت میں نبی کے گھرانوں کے علاوہ عام مسلمان عورتوں کو بھی چہرہ کے پردہ کا حکم دیا گیا ہے۔

بعض حضرات جو چہرہ کو پردہ کے حکم سے مستثنی قرار دینا چاہتے ہیں ان کا خیال ہے کہ: «(يَدِنِينَ عَلَيْهِنَّ مِنْ جَلَابِيهِنَّ) کا مطلب ”چادر لٹکا کر گھوٹکھٹ نکالنا نہیں۔“ بلکہ اس سے مراد ”چادر کو اپنے جسم کے ارد گرد اچھی طرح لپیٹنا ہے۔“ اس توجیہ کی اصل وجہ جو کچھ ہے وہ تو سب کو معلوم ہے۔ ہم صرف یہ عرض کرنا چاہتے ہیں کہ یہ توجیہ لغت، عقل اور نقل سب کے خلاف ہے۔ وہ یوں کہ:

1۔ لغوی لحاظ سے «(دُنْيَا يَدِنِي)» کا معنی ”قریب ہونا“ بھی ہے اور ”جھکنا“ اور ”لٹکنا“ بھی۔ قرآن میں ہے۔

”اور ان دونوں باغوں کے پہل جھک رہے ہیں یا لٹک رہے ہیں۔“

اور «(ادْنِي)» بمعنی ”قریب کرنا“ جھکانا اور لٹکانا ہوا اور «(ادْنِي السُّتُر)» بمعنی ”پردہ لٹکانا (منجد)“ ہے اب اگر «(ادْنِي الْيَهِنَّ مِنْ جَلَابِيهِنَّ)» کے الفاظ ہوتے تو ان میں ان معانی کی گنجائش تھی جو یہ حضرات چاہتے ہیں۔ یعنی اپنی چاروں کو اپنے جسموں کی طرف قریب کر لیں یا بکل مار لیں لیکن قرآن کے الفاظ ہیں: «(يَدِنِينَ عَلَيْهِنَّ مِنْ جَلَابِيهِنَّ)» جس کا معنی لا محالة کسی چیز کو لٹکانا ہی ہو سکتا ہے ادنی کے ساتھ علی کا صلد اس میں «(ارخاء)» یعنی اوپر سے لٹکانے کے معنوں میں مخصوص کر دیتا ہے۔ اور جب لٹکانا یا ینچے کرنا معنی ہو تو اس کا مطلب چہرہ کا گھوٹکھٹ نکالنا ہی ہو گا۔

(2) عقلی لحاظ سے یہ توجیہ اسلئے غلط ہے کہ عورت کا چہرہ ہی وہ چیز ہے جو مرد کیلئے عورت کے تمام بدن سے زیادہ پر کشش ہوتا ہے۔ اگر چہرہ کو ہی حجاب سے مستثنی قرار دیا جائے تو پھر حجاب کے دوسرا احکام کافائدہ کیا ہے؟ فرض کیجئے کہ آپ اپنی شادی سے پیشتر اپنی ہونے والی بیوی کی شکل و صورت دیکھنا چاہتے ہیں۔ اب اگر آپ کو اس لڑکی کا چہرہ نہ دکھایا جائے اور باقی تمام بدن ہاتھ پاؤں وغیرہ دکھلادیئے جائیں کیا آپ مطمئن ہو جائیں گے؟ اس سوال کا جواب یقیناً نفی

میں ہے۔ ہاں یہ ہو سکتا ہے کہ اس لڑکی کا آپکو صرف چہرہ دکھلایا جائے اور باتی بدن نہ دکھایا جائے۔ اس صورت میں آپ پھر بھی بہت حد تک مطمئن نظر آئیں گے۔ پھر جب یہ چیزیں روز مرہ تجربہ اور مثالبہ میں آرہی ہیں۔ تو پھر آخر چہرہ کو حجاب سے کیونکر خارج کیا جاسکتا ہے؟ (3) اور نعلیٰ لحاظ سے بھی یہ توجیہہ غلط ہے۔ اس سلسلہ میں ہم واقعہ افک سے متعلق حضرت عائشہ کا اپنا بیان یہاں نقل کرتے ہیں۔ جو بخاری میں مذکور ہے۔ یاد رہے سورہ احزاب جنگ احزاب (شوال یا زیقعد 55ھ) کے بعد نازل ہوئی تھی اور واقعہ افک غزوہ بنی مصطلق (شوال 6ھ) میں پیش آیا اور سورہ نور اس کے بعد نازل ہوئی۔

”خیر میں اسی جگہ بیٹھی رہی اتنے میں میری آنکھ لگ گئی۔ اتنے میں ایک شخص صفوان بن معطل اسلامی اس مقام پر آیا اور دیکھا کہ کوئی سورہ ہے۔ اس نے مجھے دیکھتے ہی پہچان لیا کیونکہ حجاب کا حکم اترنے سے پہلے اس نے مجھ کو دیکھا تھا۔ اس نے مجھ کو پہچان کر اناللہ وانا الیه راجعون پڑھا تو میری آنکھ کھل گئی (فَخَمَرَتْ وَجْهِي بِجَلْبَابِي) تو میں نے اپنا چہرہ اپنی چادر سے ڈھانپ لیا۔“ (بخاری۔۔۔ کتاب المغازی حدیث الافک)

اب بتلائیے کہ اگر (فَخَمَرَتْ وَجْهِي بِجَلْبَابِي) سے چہرہ خارج ہے تو کیا (معاذ اللہ) حضرت عائشہ بنت پیغمبر اور دوسرے صحابہ نے اس کا مطلب غلط سمجھا تھا؟ ضمناً اس آیت سے مندرجہ ذیل باقتوں کا بھی پتہ چلتا ہے۔

1۔ رسول اللہ کی بیٹی صرف ایک (فاتمۃ الزہرہ) ہی نہیں بلکہ ان کی تعداد تین یا تین سے زیادہ تھی۔ اور حقیقتاً یہ تعداد چار ہے۔

2۔ حجاب کے احکام کا اطلاق صرف نبی کی بیویوں اور بیٹیوں پر ہی نہیں۔ بلکہ یہ خطاب تمام مسلمان عورتوں سے ہے۔ خواہ وہ فضليات النساء میں شمار ہوں یا نہ ہوں۔

3۔ مسلمان لوڈیاں یا کنیزیں بھی نساء المؤمنین میں شامل ہیں۔ انہیں حجاب کے احکام میں رخصت ضرور ہے۔ مگر بہتری ہے کہ اگر وہ بھی یہ احکام بجالا سکیں تو ضرور لاین۔

یہاں تک تو ستر و حجاب کے وہ احکام تھے جو جنگ اHzاب کے بعد سورہ احزاب میں اوآخر 5ھ تک نازل ہوئے۔ بعد ازاں جو احکام واقعہ افک (6ھ) کے بعد سورہ نور میں نازل ہوئے۔ ان کی تفصیل اس طرح ہے۔

## احکام سورہ نور

﴿إِنَّ الَّذِينَ يُجْهَنُونَ أَن تَشْيَعَ الْفَحْشَةُ فِي الَّذِينَ ءَامَنُوا لَهُمْ عَذَابٌ أَلِيمٌ فِي الدُّنْيَا وَالآخِرَةِ﴾ (النور/۲۴)

”جو لوگ اس بات کو پند کرتے ہیں کہ موننوں میں فحاشی کی باتیں پھیلیں ان کے لئے دنیا و آخرت دونوں جگہ دکھ دینے والا عذاب ہے۔“

7- فحاشی کی اشاعت پر پابندی : فحاشی کی اشاعت کی بہت سی صورتیں ہیں۔ پہلی اور سب سے اہم صورت تو وہی ہے جس کا اس سورت میں ذکر ہے۔ کہ اگر کوئی شخص کسی پاک دامن عورت کو انتہام لگا دے۔ تو وسرے لوگ بلا تحقیق اس بات کو آگے دوسروں سے بیان کرنا شروع کر دیں دوسری صورت یہ ہے کہ زنا (جسے قرآن نے فاحشہ میں کہا ہے) کے علاوہ شہوت رانی کی دوسری صورتیں اختیار کی جائیں۔ مردوں کی مردوں سے اواطت جس کی وجہ سے قوم الوٹ پر پھرلوں کا عذاب آیا تھا اور لوٹی کی سزا قتل ہے تیسری صورت یہ ہے کہ مرد ہیوں سے یہ غرض پوری کریں۔ اس کے متعلق رسول اللہ ﷺ نے فرمایا:

«مَنْ وَجَدَ ثُمَودًا وَقَعَ عَلَى بَهِيمَةٍ فَاقْتُلُوهُ وَاقْتُلُوا الْبَهِيمَةَ» (ترمذی،

”اگر تم دیکھو کہ کوئی شخص کسی حیوان پر جا پڑا ہے تو اس کو بھی اور اس حیوان کو بھی مار ڈالو۔“

چوتھی صورت یہ ہے کہ عورتیں عورتوں سے ہم بستری کریں۔

شریعت نے عورت کے لئے بھی عورت کے ستر کے حدود مقرر کر دیئے ہیں۔ یعنی کوئی عورت کسی عورت کے سامنے بھی ناف سے لے کر گھنٹوں تک کا حصہ کسی صورت نہیں کھوں سکتی۔ اور ہمارے ہاں بعض مقالات پر جو یہ روایج ہے کہ عورتیں ننگے بدن ایک ساتھ نالیتی ہیں یہ بالکل خلاف شرع ہے۔ اور عورتوں کا ننگے بدن ایک دوسرے سے چھٹنا تو اور بھی بڑی بات ہے۔ اس چیز سے رسول اللہ نے سختی سے منع فرمادیا ہے۔ آپ نے فرمایا:

«لَا تُبَاشِرُ الْمَرْأَةُ الْمَرْأَةَ» (بخاری، کتاب النکاح باب لا تباشر...)

”کوئی عورت کسی دوسری عورت کے ساتھ نہ چنے۔“

اس حدیث کے الفاظ سے چپنی لگانا بھی مراد لیا جا سکتا ہے۔ کیونکہ عربی زبان میں مجتمع

کے لئے مباشرت کا لفظ بھی عام استعمال ہوتا ہے۔

پانچویں صورت یہ ہے۔ کہ عورت حیوانات سے اپنی خواہش پوری کرے جیسا کہ بنگلوں میں رہنے والی مہذب خواتین اپنے پالتو کتوں سے بد فعلی کرواتی ہیں۔ اس کا حکم بھی یہی ہے۔ چھٹی صورت یہ ہے کہ کوئی شخص اپنے دوستوں سے اپنی بیوی سے ہم بستری کی باتیں دلچسپی لے کر بیان کرے۔ یا ایسے ہی کوئی عورت اپنی سیلیوں سے ایسے تذکرے کرے۔ یا کوئی عورت نگہ بدن دوسرا ننگی عورت سے چھٹے پھر اس بات کا تذکرہ اپنے خاوند سے کرے اور اس عورت کے مقلات ستر سے اسے آگاہ کرے تاکہ اس کے شوافی جذبات بیدار ہوں اور اس کا خاوند اس کی طرف مائل ہو۔ ایسی باتوں سے بھی رسول اللہ ﷺ نے منع فرمایا۔ (بخاری:

حوالہ ایضاً)

پھر آج کل اس فاشی کی اشاعت کی اور بھی بہت سی صورتیں ایجاد ہو چکی ہیں۔ مثلاً تھیٹر، سینما گھر، کلب ہاؤس، ہوٹل، ریڈیو اور ٹی وی پر شوت انگیز پروگرام۔ فاشی پھیلانے والا لڑبیر ناول، افسانے اور ڈرامے وغیرہ۔ اخبارات اور اشتہارات وغیرہ میں عورتوں کی عیاں تصاویر۔ وغیرہ غرض فاشی کی اشاعت کا دائرہ آج کل بہت وسیع ہو چکا ہے۔ اس موجودہ دور کی فاشی کی ذمہ دار یا تو حکومت ہے۔ یا پھر سرمایہ دار لوگ جو سینما تھیٹر اور کلب بناتے ہیں۔ یا اپنا میک اپ کا سماں بیچنے کی خاطرانہوں نے عورتوں کی عیاں تصاویر شائع کرنے کا محبوب مشغله اپنارکھا ہے۔ ان سب کے لئے یہی وعدید ہے کہ «اللهم عذاب الیم فی الدنیا والآخرة»۔

”اے ایمان ولو! اپنے گھروں کے علاوہ دوسروں کے گھروں میں داخل نہ ہوا کرو۔ یہاں تک کہ اہل خانہ کو متعارف نہ کرالا اور ان پر سلام کئے بغیر داخل نہ ہوا کرو۔“

8۔ حکم استیزان : سورہ احزاب میں جو اذن لے کر گھروں میں داخل ہونے کا حکم تھا صرف رسول اللہ کے گھرانوں تک محدود تھا۔ اب اس حکم کا دائرہ وسیع کر کے تمام مسلمان گھرانوں کو اس حکم کا پابند بنایا گیا۔ اور تمام مسلمانوں کو حتیٰ کہ صاحب خانہ کو اس حکم کا پابند کر دیا گیا۔ ارشاد نبوی ہے:

## (باب: ۳) احکام ستر و حجاب کی ترتیب نزولی

46

”علاء بن یسار کہتے ہیں کہ ایک شخص نے رسول اللہ ﷺ سے پوچھا کہ کیا میں گھر جاتے وقت اپنی ماں سے بھی اذن مانگوں۔ فرمایا۔ ہاں۔ وہ بولا: میں تو اس کے ساتھ گھر میں رہتا ہوں۔ آپ نے فرمایا: پھر بھی اجازت لے کر جا۔ وہ بولا۔ میں ہی تو اس کی خدمت کرتا ہوں۔ آپ ﷺ نے فرمایا:“

«إِسْتَأْذِنْ عَلَيْهَا أَتُحِبُّ أَنْ تَرَاهَا عُرْيَانَةً قَالَ: لَا قَالَ: فَابْسْتَأْذِنْ عَلَيْهَا» (مؤطاً إمام مالك، كتاب الجامع بباب الإستذان)  
 ”پھر بھی اجازت لے کر جا۔ کیا تو چاہتا ہے کہ تو اپنی ماں کو نگاہ دیکھے۔ وہ کہنے لگا نہیں۔ تو آپ نے فرمایا۔ پھر اذن لے کر جا۔“

﴿قُل لِّلْمُؤْمِنِينَ يَغْصُبُوا مِنْ أَبْصَرِهِمْ وَيَحْفَظُوا فُرُوجَهُمْ ذَلِكَ أَزْكَى لَهُمْ إِنَّ اللَّهَ خَيْرٌ بِمَا يَصْنَعُونَ ﴾ وَقُل لِّلْمُؤْمِنَاتِ يَغْصُبْنَ مِنْ أَبْصَرِهِنَّ وَيَحْفَظْنَ فُرُوجَهُنَّ وَلَا يُبَدِّلْنَ زِينَتَهُنَّ إِلَّا مَا ظَهَرَ مِنْهَا وَلَيَضْرِبَنَّ بِخُمُرِهِنَّ عَلَى جِبُوْهِنَّ وَلَا يُبَدِّلِنَ زِينَتَهُنَّ إِلَّا لِبُعْوَلَتِهِنَّ أَوْ إِبَابَهِنَّ أَوْ إِبَاعَهِنَّ بُعْوَلَتِهِنَّ أَوْ أَبَنَاءَ بُعْوَلَتِهِنَّ أَوْ إِخْوَنَهِنَّ أَوْ بَنِي إِخْوَنَهِنَّ أَوْ بَنِي أَخْوَتِهِنَّ أَوْ نِسَاءَهِنَّ أَوْ مَا مَلَكَتْ أَيْمَانَهُنَّ أَوْ الْتَّيْعِينَ غَيْرِ أُولَئِكَ الْإِرْبَابُ مِنَ الرِّجَالِ أَوِ الْطِفْلِ الَّذِينَ لَمْ يَظْهِرُوا عَلَى عَوْرَاتِ الْإِسْكَاءِ وَلَا يَضْرِبُنَ بِأَتْجَلِهِنَ لِيُعْلَمَ مَا يُخْفِيْنَ مِنْ زِينَتِهِنَّ وَتَوْبُوا إِلَى اللَّهِ جِمِيعًا أَيُّهُمُ الْمُؤْمِنُونَ لَعَلَّكُمْ تُفْلِحُونَ ﴾

(النور / ۲۴ - ۳۰)

”اے رسول ﷺ! مومن مردوں سے کہہ دو کہ اپنی نظریں پنجی رکھا کریں اور اپنی شرم گاہوں کی حفاظت کیا کریں۔ یہ ان کے لئے بڑی پاکیزگی کی بات ہے اور جو کام یہ کرتے ہیں اللہ ان سے خبردار ہے۔ اور مومن عورتوں سے بھی کہہ دو کہ وہ بھی اپنی نگاہیں پنجی رکھا کریں اور اپنی شرم گاہوں کی حفاظت کیا کریں اور اپنی زینت کو ظاہرنہ کریں مگر جو آپ سے آپ ظاہر ہو جائے اور اپنے دو پیٹے اپنے پہلووں پر ڈال لیا کریں۔ اور اپنی زینت کو ظاہرنہ کریں مگر اپنے خاوند کے باپوں سے یا اپنے باپوں سے یا اپنے خاوند کے باپوں

(سریا خر سے، یا اپنے بیٹوں سے، یا اپنے خاوندوں کے بیٹوں (جو دوسری بیوی سے ہوں یعنی سوتیلے بیٹے) سے یا اپنے بھائیوں سے یا بھائیوں کے بیٹوں (بھتیجوں) سے یا بہنوں کے بیٹوں (بھانجوں) سے یا اپنی (ہی قسم کی) عورتوں سے، یا اپنے لوئڈی غلاموں سے، یا ان خدام سے جو عورتوں کی خواہش نہ رکھتے ہوں یا ایسے لڑکوں سے جو عورتوں کے پردے کی چیزوں سے واقف نہ ہوں۔ اور اپنے پاؤں (ایسے زمین پر نہ ماریں کہ جھنکار کافوں میں پہنچے اور) ان کا پوشیدہ زیور معلوم ہو جائے اور مومنو! سب اللہ کے ہاں توبہ کرو تاکہ تم فلاح پاؤ۔ ”

ان آیات سے مندرجہ ذیل احکام مستنبط ہوتے ہیں:

9۔ نظر بازی پر پابندی: غض بصر کا حکم مردوں اور عورتوں دونوں کو ایک جیسا ہے۔ غض بصر کا یہ مطلب نہیں کہ چلتے وقت راستہ بھی پوری طرح نظر نہ آئے۔ بلکہ اس کا یہ مطلب ہے کہ مرد کی کسی غیر عورت پر اور عورت کی کسی غیر مرد پر نظر نہ پڑنی چاہیے۔ اور اتفاق سے نظر پڑ جائے تو فوراً نظر ہٹالی جائے جیسا کہ رسول اللہ نے حضرت علی بن ابی شر کو فرمایا تھا:

«لَا تَتَّبِعِ النَّظَرَةَ النَّظَرَةَ فَإِنَّ لَكَ الْأُولَى وَلَيْسَتْ لَكَ الْآخِرَةَ»

(ترمذی، أبواب الأدب، باب نظر الفجاءة)

”پہلی دفعہ کی نظر تجھے معاف ہے لیکن دوسری بار نظر معاف نہیں ہے۔“

پھر ایک بار آپ نے یوں فرمایا کہ:

«زِنَا الْعَيْنُ النَّظَرُ» (بخاری، کتاب الإستیزان، باب زنا الجوارح دون الفرج)

آنکھوں کا زنا نظر بازی ہے۔

مندرجہ بالا ہر دو آیات میں اللہ تعالیٰ نے نظر بازی سے اجتناب کے ساتھ ہی فروج کی حفاظت کا ذکر فرمایا ہے جس کا واضح مطلب یہ ہے کہ فروج کی حفاظت کے لئے نظر بازی سے پرہیز انتہائی ضروری ہے۔ بالفاظ دیگر زنا کے عوامل میں سے نظر بازی ایک بہت بڑا عامل ہے۔ نیز یہ کہ سترو حجاب کے تمام ترا حکام کی غرض و غایت فروج کی حفاظت یا زنا سے پرہیز ہے۔ اور یہ فروج کی حفاظت بہت بڑی پاکیزگی کی بات ہے۔

پھر اس نظر بازی کے فتنہ میں بعض دوسرے اعضاء بھی شامل ہو جاتے ہیں۔ مندرجہ بالا

((باب: 3)) احکام سترو حجاب کی ترتیب نزولی

پوری حدیث اس طرح ہے:

«فَزَّنَا الْعَيْنَ النَّظَرُ وَزَّنَا اللِّسَانَ الْمُنْطَقُ وَالنَّفْسَ تَمَنَّى وَتَشَهَّيْنَ وَالْفَرْجُ يُصَدِّقُ ذَلِكَ كُلُّهُ وَيُكَذِّبُهُ» (بخاری)

”آنکھ کا زنا نظر بازی ہے اور زبان کا زنا فخش کلامی ہے اور آدمی کا نفس زنا کی خواہش کرتا ہے پھر شرمگاہ یا تو اس سب قسم کے زنا کی تصدیق کر دیتی ہے یا مکذیب۔“  
نظر بازی کا قتنہ کس قدر معیوب ہے۔ اس سلسلہ میں مندرجہ ذیل حدیث بھی ملاحظہ فرمائیے:

”سُلَيْمَانُ بْنُ عَاصِمٍ رَوَى أَنَّ رَجُلًا أَتَاهُ اللَّهُ مَنْهَى إِلَيْهِ مِنْ كُلِّ الْأَرْضِ كَمَا أَتَاهُ اللَّهُ مَنْهَى إِلَيْهِ مِنْ كُلِّ الْأَرْضِ“  
”سل بن سعد بن ابي ذئب روایت کرتے ہیں کہ ایک شخص نے سوراخ میں سے آپ ﷺ کے جھرے میں جھانکا۔ اس وقت آپ کے ہاتھ میں خار پشت تھا۔ جس سے سر کھجال رہے تھے۔ آپ نے فرمایا اگر مجھے معلوم ہو جاتا کہ تو جھانک رہا ہے تو میں تیری آنکھ پر مار کر اسے پھوڑ دیتا۔ استیدان کا حکم تو نظر بازی کے قتنہ کی وجہ سے ہوا ہے۔ (بخاری کتاب الاستیدان)“

اور طبرانی میں ایک روایت یوں ہے کہ رسول اللہ نے فرمایا:

«أَنَّ النَّظَرَ سَهْمٌ مِنْ سِهَامٍ إِبْلِيسَ مَسْمُومٌ» (تفہیم القرآن)  
”نگاہ ابلیس کے زہر لیلے تیروں میں سے ایک تیر ہے۔“

غیر عورت کی طرف دیکھنا جس قدر گناہ کی بات ہے وہ آپ دیکھے چکے۔ اس میں بھی ایک اشتہنائی صورت ہے اور وہ یہ کہ آدمی کو اپنی ہونے والی یوں (مخطوبہ) کو دیکھنے کی اجازت ہے مغفیہ بن شعبہ روایت کرتے ہیں کہ انہوں نے ایک عورت سے منگنی کی تو رسول اللہ ﷺ نے فرمایا:

«أَنْظُرْ إِلَيْهَا فَإِلَهُ أَخْرَى أَنْ يُؤْدَمَ بَيْنَكُمَا» (ترمذی أبواب النکاح، باب النظر إلى المخطوبة)

”اس کی طرف دیکھے۔ کیونکہ تم دونوں میں موافقت پیدا ہونے کا یہ بہتر طریقہ ہے۔“  
ایک دفعہ آپ ﷺ کے پاس ایک آدمی آیا جو کسی انصاری عورت سے شادی کرنا چاہتا تھا۔ آپ نے اسے فرمایا:

«أَنَظَرْتَ إِلَيْهَا؟ قَالَ: لَا قَالَ فَادْهُبْ فَانْظُرْ إِلَيْهَا فَإِنَّ فِي أَعْيُنِ الْأَنْصَارِ شَيْئًا» (مسلم، کتاب النکاح، باب ندب من أراد النکاح)  
 دیکا تو نے اس (مخوبہ) کی طرف دیکھ لیا؟ اس نے کہا۔ نہیں۔ آپ نے فرمایا: جا اور اس کی طرف دیکھ لے۔ کیونکہ انصار کی عورتوں کی آنکھوں میں کچھ عیب ہوتا ہے۔“

## احکام حجاب کی رخصت کس کس سے ہے؟

(الف) محرم رشته داروں سے: قرآن کریم میں بارہ قسم کے لوگوں یا رشته داروں کا ذکر آیا ہے جن سے حجاب کی ضرورت نہیں۔ البتہ ستر کے احکام ہر حال بدستور برقرار ریں گے۔ بالفاظ دیگر ان مذکورہ 12 قسم کے لوگوں یا رشته داروں کے سامنے عورتیں اپنی زینت کا اظہار کر سکتی ہیں۔ ان میں سے آٹھ ابتدائی اقسام ایسے رشته دار ہیں جو ابدی طور پر محرم ہیں اور وہ یہ ہیں: (۱) خاوند، (۲) باب، (۳) سر، (۴) حقیقی بیٹی، (۵) سوتیلے بیٹی، (۶) بھائی، (۷) بھتیجے، (۸) بھانجے۔ پھر اس فہرست میں وہ رشته دار بھی شامل ہو جاتے ہیں۔ جو رضاعت کی بناء پر حرام ہوں۔ مثلاً رضاعی باپ، رضاعی بھائی یا رضاعی بیٹی وغیرہ رسول اللہ نے سورہ النساء کی آیت نمبر 23 سے ہی استشهاد کر کے نسب اور رضاعت کو ایک ہی سطح پر رکھ کر فرمایا کہ:

”بُو رشته نسب کے لحاظ سے حرام ہیں وہی رشته رضاعت کے لحاظ سے بھی حرام ہیں۔“ (بخاری - کتب الشہادات، باب الشہادات علی الانساب والرضاع (مسلم کتب الرضاع، پہلی حدیث)

محرم رشته داروں کی مزید تفصیل آخری باب میں بیان ہو گی۔

(ب) ملک یمین سے رخصت: عورتوں کا ذکر ہوا تو یہ وضاحت کردی گئی کہ عورتوں کو اپنی لونڈیوں سے اپنی زینت کے اظہار کی رخصت ہے۔

(ج) خدام سے رخصت کی شرائط: تابعین سے مراد مطبع و منقاد، نوکر، چاکر اور شاگرد قسم کے لوگ ہیں۔ لیکن ان سے رخصت صرف اس صورت میں ہے۔ کہ انہیں ”هم بستری کی خواہش نہ ہو۔“ عدم خواہش بچپن کی وجہ سے بھی ہو سکتی ہے۔ زیادہ بڑھاپے کی وجہ سے بھی۔

## ((باب: 3)) احکام ستر و حجاب کی توثیب نزولی

یہاں یا نامردی کی وجہ سے بھی اور مالک کی عزت اور وقار کی وجہ سے بھی۔ یعنی یہ خدام ایسی بات کا تصور تک بھی نہ کر سکتے ہوں۔ اور اگر یہ خطرہ ہو کہ ایسے لوگوں کے شووانی جذبات بھی کسی وقت بیدار ہو سکتے ہیں تو پھر ان سے یہ رخصت ختم ہو جاتی ہے۔ ان پر حجاب کے احکام لاؤ گو ہو جاتے ہیں۔ اور ان کے سامنے اظہار زینت کی گنجائش باقی نہیں رہتی۔ لہذا اپنے ڈرائیور خانسے اور بیرے وغیرہ سے حجاب کی رخصت کی کوئی گنجائش نہیں۔

(د) بچوں سے رخصت: بچوں اور لڑکوں سے یہ رخصت اس وقت تک ہے۔ جب تک ان کے شووانی جذبات بیدار نہ ہوئے ہوں یعنی اندازادس گیارہ سال تک کے بچوں کے سامنے تو عورت اپنی زینت کا اظہار کر سکتی ہے۔ بعد میں نہیں۔

10- عورت کا عورت سے پرده: نویں قسم جن سے حجاب کی ضرورت نہیں یا ان کے سامنے عورت اظہار زینت کر سکتی ہے۔ وہ ”اپنی عورتیں“ ہیں۔ ”اپنی عورتوں“ سے مراد آپس میں میل ملاقات رکھنے والی مسلمان عورتیں ہیں۔ جو ایک دوسرے کو جانتی پہچانتی اور ایک دوسرے پر اعتماد رکھتی ہوں، ایسی عورتوں کے سامنے اظہار زیب و زینت کیا جا سکتا ہے۔ رہی دوسری غیر مسلم، مشتبہ اور ان جانی عورتیں تو ایسی عورتوں سے بھی ایسے ہی حجاب کا حکم ہے جیسے غیر مردوں سے۔ وجہ یہ ہے کہ عورتیں ہی ہوتی ہیں جو قبیہ گری کی دلائلی بھی کرتی ہیں۔ نو نیز اور نادان لڑکیوں کو اپنے دام تزویر میں پھنسا کر غلط راستوں پر ڈالتی ہیں اور ایک گھرانہ کے بھیڈ کی باتیں کسی دوسرے گھر میں بیان کر کے فاشی کو پھیلانے میں موثر کردار ادا کرتی ہیں۔ ایسی عورتوں سے سخت پرہیز کی ضرورت ہوتی ہے۔ لہذا تمام ان جانی اور غیر عورتوں سے حجاب کا حکم دے دیا گیا۔

علاوه ازیں ہیجڑوں یا زنانہ وضع قطع رکھنے والے مردوں سے بھی رسول اللہ ﷺ نے حجاب کا حکم دیا ہے۔ دور نبوی کا واقعہ ہے کہ ایک دفعہ آپ ﷺ حضرت ام سلمہ رضی اللہ عنہا کے ہاں تشریف فرماتے۔ گھر میں ایک ہیجڑا تھا۔ وہ حضرت ام سلمہ رضی اللہ عنہا کے بھائی عبداللہ بن ابی ربیعہ سے کہنے لگا: اگر اللہ نے کل کے دن طائف فتح کرا دیا تو میں تمہیں عیلان کی بیٹی کی نشان دہی کروں گا ((فَإِنَّهَا تُقْبَلُ بِإِذْبَعٍ وَتُدْبَرُ بِعَمَانٍ)) یعنی اگر سامنے آتی ہے تو چار بیٹیں لے کر اور پیچھے

موڑتی ہے تو آئھ بیٹیں لے کر رسول اللہ نے یہ بات سن لی تو فرمایا: "یہ یہ جزا آئندہ کبھی تمہارے ہاں نہ آیا کرے"۔ (بخاری۔ کتاب النکاح باب ما یا یہی من دخول) یہ مختصر، زنانہ، خرہ یا یہ جزا چونکہ عورتوں کے امور سے دلچسپی رکھتا تھا۔ لہذا آپ نے اس سے مکمل طور پر حجاب کا حکم دے دیا اور داخلہ بند کر دیا۔ عورت کے عورت سے پردہ کے متعلق مزید تصریحات پہلے بیان ہو چکی ہیں۔

12- حرکات پر پابندی: عورتوں کو یہ حکم دیا گیا ہے کہ وہ اپنے پاؤں اس انداز سے زمین پر نہ ماریں کہ ان کے زیوروں کی جھنکار سنائی دینے لگے اور معلوم ہو جائے کہ اس نے کیا کچھ زیور پہن رکھے ہیں۔ ایسا نہ ہو کہ عورت کا پاؤں زمین پر پڑنے کے ساتھ ساتھ کسی عاشق مزاج کے دل پر بھی جا پڑے۔

### ﴿الَّا مَا ظَهَرَ مِنْهَا﴾ کا مفہوم

بعض علماء قرآن کریم کے الفاظ ﴿لَا يَنْدِينَ زِينَتَهُنَّ إِلَّا مَا ظَهَرَ مِنْهَا﴾ سے یہ مراد لیتے ہیں کہ حجاب سے چہرہ اور ہاتھ مستثنی ہیں۔ یعنی عورتوں کو غیر مردوں سے چہرہ اور ہاتھ چھپانے کی کوئی ضرورت نہیں۔

یہ توجیہ درج ذیل وجوہ کی بنا پر غلط ہے۔

(1) اس آیت میں احکام حجاب کی رخصتوں کا ذکر ہے نہ کہ احکام حجاب کی پابندیوں کا۔ یعنی ذکر تو یہ چل رہا ہے کہ فلاں فلاں ابدی محروم رشتہ داروں سے بھی حجاب کی ضرورت نہیں۔ اپنی عورتوں سے بھی، لونڈیوں سے بھی، خدام اور نابلغ بچوں سے بھی اظہار زینت اور حجاب کی کوئی پابندی نہیں۔ اب دیکھئے کہ اس آیت میں کہیں عام لوگوں یا غیر مردوں کا ذکر آیا ہے کہ ان سے بھی اظہار زینت کی کوئی پابندی نہیں؟ لہذا اگر ان حضرات کے مصدق ماظہر منحا سے مراد چہرہ اور ہاتھ ہی لے لیے جائیں تو بھی چند اس فرق نہیں پڑتا۔ کیونکہ اس آیت میں مذکور اشخاص کے سامنے ہاتھ اور چہرہ کھلا رکھنے کی اجازت ہی کا تو ذکر ہے۔

(2) اس بات کے باوجود بھی یہ توجیہ غلط ہے۔ کیونکہ "ما ظہر منحا" میں ہا کی ضمیر ﴿

((باب: 3)) احکام سترو حجاب کی ترتیب نزولی

52

زینتھن》 کی طرف لوٹی ہے۔ جو قریب ہی مذکور ہے۔ نہ کہ اعضاے بدن کی طرف جن کا یہاں ذکر ہی نہیں۔ اور اس جملہ کا مطلب یہ ہے کہ ”عورتیں اپنی زینت ظاہرنہ کریں مگر جو اس زینت سے از خود ظاہر ہو جائے۔“ گویا اللہ تعالیٰ عورتوں کو تکلیف مالا بیطاق نہیں دینا چاہتے۔ یعنی اگر جلبب یا بڑی چادر یا برقد کسی وقت ہوا سے اٹھ جائے یا غفلت یا کسی دوسرے اتفاق کی بنا پر عورت کا زیور یا زینت ظاہر ہو جائے تو اس میں مصالقہ نہیں۔ اکثر صحابہ اور تابعین نے ماظھر منہما سے یہی مفہوم مراد لیا ہے۔

(3) ہم بخاری شریف کے حوالہ سے پہلے یہ وضاحت کر چکے ہیں۔ کہ سورہ الحزاب کی آیات کی رو سے مسلمان عورتوں میں چھرے کے پردہ کا رواج ہو چکا تھا۔ اور حضرت عائشہؓؑ نے واقعہ افک بیان کرتے ہوئے اس بات کی صراحت بھی کی تھی اور خود بھی صفوان بن معطل اسلامی سے چھرہ چھپا لیا تھا۔ اب اگر اس کے بعد میں نازل ہونے والی سورۃ نور کے اس جملے کا یہی مطلب لیا جائے جو کچھ یہ حضرات کہتے ہیں۔ تو کیا کچھ ایسے شواہد یا آثار ملتے ہیں جن سے یہ ثابت ہو کہ بعد میں مسلمان عورتوں نے غیر مردوں سے چھرہ کے پردہ کو ختم کر دالا تھا؟ اگر اس سوال کا جواب نفی میں ہو تو مذکورہ آیت کے اس جملہ کا یہ مطلب کیسے لیا جاسکتا ہے کہ چھرہ اور ہاتھ پردہ سے مستثنی ہیں۔

(4) جیسا کہ ہم پہلے لکھے ہیں کہ تمام تر بدن میں چھرہ ہی ایسا عضو ہے جس میں غیروں کے لئے دلکشی کا سب سے زیادہ سلام ہوتا ہے۔ پھر اگر اسے ہی پردہ سے مستثنی قرار دے دیا جائے تو باقی احکام حجاب کی کیا اہمیت باقی رہ جاتی ہے؟۔

## اختلاف کی اصل وجہ

تمام تر صحابہ کرامؐ میں حضرت ابن عباسؓؑ نے پھر ان کے شاگردوں نے پھر بعض فقیہے حفیہ نے «الا ما ظھر منہما» سے یہ مطلب لیا ہے کہ ہاتھ اور چھرہ حجاب سے خارج ہیں۔ اور یہی وہ اصل بنیاد ہے جس پر منکرین حجاب اپنی عمارت کھڑی کرتے ہیں۔ لہذا اس مسئلہ پر پوری سنجیدگی سے غور کرنے کی ضرورت ہے۔

حضرت ابن عباسؓؑ کی جلالت شان و علم اپنی جگہ پر مسلم۔ لیکن مشکل یہ ہے کہ آپ

کئی اہم مسائل میں تمام امت سے الگ اپنی منفرد رائے رکھتے ہیں۔ مثلاً پہلا تو یہی حجاب الوجه وا لکفین کا مسئلہ ہے جو آگے زیر بحث آ رہا ہے۔ دوسرا مسئلہ متعدہ<sup>①</sup> کا ہے۔ متعدہ دور نبوی کی جارحانہ جنگوں میں تین دفعہ (جنگ خیبر فتح مکہ یا جنگ حسین و ہوازن اور جنگ تبوک) دوران جنگ مباح ہوا اور خاتمه پر اس کی حرمت کا اعلان کر دیا گیا۔ بالآخر جمعۃ الوداع کے موقعہ پر ابدی طور پر رسول اللہ ﷺ نے اسے حرام قرار دے دیا۔ تاہم بعض وجودہ کی بناء پر متعدہ کا خفیہ در خفیہ سلسلہ دور فاروقی تک چلتا رہا۔ متعدہ کے موید بھی یہی حضرت ابن عباس رضی اللہ عنہ تھے۔ پھر جب حضرت عمر بن الخطاب نے اسے ”عین زنا“ اور قابل حد جرم قرار دیا تو اس وقت بھی حضرت ابن عباس نے متعد کی حرمت کو دل سے تسلیم نہیں کیا، بلکہ یوں فرمایا۔ متعد کا جائز ہونا خدا کی طرف سے اپنے بندوں پر شفقت کی حیثیت رکھتا تھا۔ اگر عمر بن الخطاب نے اس کی ممانعت نہ کر دی ہوتی تو کبھی کسی کو زنا کرنے کی ضرورت نہ ہوتی۔“

اس روایت کے راوی بھی آپ کے شاگرد عطاء بن ابی رباح ہیں جن سے ابن جریج نے، محدث عبد الرزاق نے اپنی مصنف میں درج کیا ہے۔ حضرت ابن عباس رضی اللہ عنہ کے دوسرے شاگرد مثلاً سعید بن جبیر اور طاؤس بھی اس مسئلہ میں آپ کے ہمتوں تھے۔

تیسرا مسئلہ اختلاف قراءت کا ہے۔ آپ ﴿وَمَا أَرْسَلْنَا مِنْ قَبْلِكَ مِنْ رَسُولٍ وَلَا نَبِيٍّ﴾ کے بعد ﴿وَلَا مَحْدُثٍ﴾ کے الفاظ بھی پڑھا کرتے تھے۔ چونکہ آپ کی اس قراءت کی حیثیت خبر واحد کی تھی اور قرآن کی تدوین میں خبر واحد مقبول نہیں للذان یہ ﴿وَلَا مَحْدُثٍ﴾ کے الفاظ مصحف عثمانی کی ترتیب و تدوین کے وقت شامل کتاب نہیں کئے گئے۔ تاہم مرزا غلام احمد قادیانی نے اپنی نبوت کی راہ ہموار کرنے کے سلسلہ میں حضرت ابن عباس رضی اللہ عنہ کی اسی روایت سے فائدہ اٹھانے کی کوشش کی۔

دوسری قابل ذکر بات یہ ہے۔ حضرت ابن عباس ﴿يَدْ نِينَ عَلَيْهِنَ مِنْ جَلَابِيَّهِنَ﴾ کا مفہوم یوں بیان فرماتے ہیں۔

① اس کی تفصیل ہم نے اپنے مضمون متعد کی اباحت و حرمت میں بیان کر دی ہے۔

«فَقَالَ أَبْنُ عَبَّاسٍ وَأَبْوَعْبِيْدَةَ: أَمْرَ نِسَاءَ الْمُؤْمِنِينَ أَنْ يُغْطِيَنَ رُؤُسَهُنَّ وَجُوْهَرَهُنَّ بِالْجَلَابِيبِ إِلَّا عَيْنَاهُنَّ وَاحِدَةً لِيُعْلَمَ أَنَّهُنَّ حَرَّاءِرُ» (معالم التنزيل)

”ابن عباس“ اور ابو عبیدہ رض نے فرمایا: موننوں کی عورتوں کو حکم دیا گیا ہے کہ وہ چادروں سے اپنے سر اور چہروں کو ڈھانپ کر کھیں۔ مگر ایک آنکھ کھل رکھ سکتی ہیں تاکہ معلوم ہو سکے کہ وہ آزاد عورتیں ہیں۔“  
بالکل ایسی ہی ایک دوسری روایت ملاحظہ فرمائیے۔

«عَنْ أَبْنِ عَبَّاسٍ رَضِيَ اللَّهُ عَنْهُمَا أَمْرَ اللَّهُ نِسَاءَ الْمُؤْمِنِينَ إِذَا خَرَجْنَ مِنْ بُيُوتِهِنَّ فِي حَاجَةٍ أَنْ يُغْطِيَنَ وَجُوْهَرَهُنَّ مِنْ فَوْقِ رُؤُسِهِنَّ بِالْجَلَابِيبِ وَيُبَدِّيْنَ عَيْنَاهُنَّ وَاحِدَةً» (تفسیر ابن کثیر ج ۳،

ص ۳۱۸ جامع البیان للطبری ص ۳۳ مطبوعہ مصر)

”علی ابن ابی طلحہ ابن عباس رض سے روایت کرتے ہیں کہ اللہ تعالیٰ نے موننوں کی عورتوں کو حکم دیا کہ جب وہ اپنے گھروں سے کسی ضرورت کے تحت نکلیں تو چادروں سے اپنے سروں کے اوپر سے چہروں کو ڈھانپ لیں اور (صرف) ایک آنکھ ظاہر کریں۔“  
اب دیکھئے جلبکہ کا تعلق گھر سے باہر کی دنیا سے ہے۔ جس کا مطلب یہ ہے کہ حضرت ابن عباس گھر سے باہر مکمل پرداہ (یعنی چہرہ سمیت) کے قابل تھے ان کے موقف میں اگر کچھ چک ہے تو وہ گھر کے اندر کی دنیا سے ہے۔ یعنی اگر گھر کے اندر رائیے رشتہ دار آجائیں جو محروم نہیں تو ان سے چہرہ اور ہاتھ چھپانے کی ضرورت نہیں۔ لہذا آج کے مہذب طبقہ کے لئے حضرت ابن عباس کا یہ موقف بھی کچھ زیادہ سود مند نہیں۔

امام شافعی رض اور امام احمد رحمۃ اللہ علیہ کا مسلک: تیسری بات یہ ہے، کہ اگر امام ابو حنفہ رض نے حضرت ابن عباس رض کا مسلک اختیار کیا ہے تو ایک عظیم اکثریت نے امام شافعی اور امام احمد بن حنبل کا مسلک اختیار کیا ہے۔ یہ دونوں ائمہ فقہ عورت کا پورے کا پورا جسم محفل حجاب سمجھتے تھے۔ جیسا کہ درج ذیل روایت سے واضح ہے:

«وَأَمَّا الْعَوْرَةُ بِالنِّسْبَةِ لِلرَّجُلِ فَجَمِيعُ بَدَنَهَا عَوْرَةٌ عَلَى الصَّحِيحِ

وَهُوَ مَذْهَبُ الشَّافِعِيَّةِ وَالْحَنَابِلَةِ وَقَدْ نَصَّ الْإِمَامُ أَحْمَادُ رَحْمَةُ  
اللَّهُ عَلَى ذَلِكَ فَقَالَ وَكُلُّ شَيْءٍ مِنَ الْمَرْأَةِ عَوْزَةٌ حَتَّىٰ ظُفْرٌ

(روائع البيان ج ۲، ص ۱۵۴)

”اور جمال تک عورت کے ستر کا تعلق ہے تو صحیح بات یہی ہے کہ آدمی کے لئے عورت کا سارا بدن ہی ستر ہے۔ اور امام احمد بن خبل نے تو بالوضاحت فرمایا ہے کہ عورت کی ہر چیز حتیٰ کہ اس کے ناخن بھی ستر ہیں۔“

**تفسیر:** مفسرین خواہ متقدمین ہوں یا متأخرین ان کا کثیر طبقہ حجاب الوجه والکفین کا قائل ہے۔ اور ان کے حوالہ جات اتنے زیادہ ہیں۔ کہ ان کا درج کرنا اس مختصر سے کتابچہ میں ممکن نہیں۔ ان تفاسیر سے بھی یہی معلوم ہوتا ہے کہ صحابہ اور تابعین کا بھی کثیر طبقہ چہرہ اور ہاتھوں کے حجاب کا قائل تھا۔

**تعامل امت:** دور نبوی سے لے کر آج تک دین دار گھرانوں میں عورتوں کا یہی معمول رہا ہے۔ کہ عورتیں چہرہ اور ہاتھوں کو بھی غیروں سے چھپائیں۔ اس دعویٰ کا اس سے بدھ کر اور کیا ثبوت ہو سکتا ہے کہ منکرین حجاب کو اس طرز عمل کے خلاف باقاعدہ جماو اور اجتہاد کرنے کی ضرورت محسوس ہو رہی ہے۔

﴿يَتَأْيِثُهَا الَّذِينَ أَمَنُوا لِيَسْتَغْذِنُوكُمُ الَّذِينَ مَلَكَتْ أَيْمَنَكُمْ وَالَّذِينَ لَمْ يَتَلَعَّفُوا الْحَلْمُ  
مِنْكُمْ ثَلَاثَ مَرَبِّتٍ مِنْ قَبْلِ صَلَاةِ الْفَجْرِ وَجِينَ تَضَعُونَ شَيَابِكُمْ مِنَ الظَّهِيرَةِ وَمِنْ بَعْدِ  
صَلَاةِ الْعِشَاءِ ثَلَاثُ عَوَرَاتٍ لَكُمْ لَيْسَ عَلَيْكُمْ وَلَا عَلَيْهِمْ جُنَاحٌ بَعْدُهُنَّ  
طَوَّافُونَ عَلَيْكُمْ بَعْضُهُمْ كُمْ عَلَى بَعْضٍ كَذَلِكَ بَيْنَ اللَّهِ لَكُمُ الْأَيْمَنُ وَاللَّهُ عَلِيمٌ  
حَكِيمٌ ﴿٨٦﴾ وَإِذَا بَلَغَ الْأَطْفَلُ مِنْكُمُ الْحَلْمَ فَلَا يَسْتَغْذِنُوْكُمْ كَمَا أَسْتَغْذَنَ الَّذِينَ مِنْ  
قَبْلِهِمْ كَذَلِكَ بَيْنَ اللَّهِ لَكُمْ وَإِيَّتُهُ وَاللَّهُ عَلِيمٌ حَكِيمٌ ﴿٨٧﴾ وَالْقَوَاعِدُ  
مِنَ النِّسَاءِ الَّتِي لَا يَرْجُونَ يَكَاهًا فَلَيْسَ عَلَيْهِنَّ جُنَاحٌ أَنْ يَضَعْنَ  
شَيَابِهِنَّ بَغْرِيْرَ مُتَبَرِّجَاتٍ بِرِيشَتِهِنَّ وَأَنْ يَسْتَعْفِفْنَ خَيْرٌ لَهُنَّ﴾

(النور/۲۴-۵۸)

”اے ایمان والو! تمہارے مملوکوں (غلام) اور ان بچوں کو، جو ابھی سن بلوغ کو نہیں پہنچ، چاہیے کہ تین اوقات میں تم سے (گھروں میں داخل ہونے کی) اجازت لیا کریں۔ ایک تو صبح کی نماز سے پہلے، دوسرے دوپر کو جب تم کپڑے اتار دیتے ہو اور تیسرا عشاء کی نماز کے بعد۔ یہ تینوں وقت تمہارے پردے کے وقت ہیں ان اوقات کے علاوہ آنے جانے میں نہ تم پر کچھ گناہ نہ ان پر تھمیں ایک دوسرے کے پاس بار بار آنا ہی ہوتا ہے۔ اسی طرح اللہ تعالیٰ اپنی آیات کھول کھول کر بیان کرتا ہے۔ اور اللہ بست علم والا اور حکمت والا ہے۔ اور جب تمہارے لڑکے بالغ ہو جائیں تو انہیں بھی اسی طرح اجازت لینا چاہیے جس طرح تم سے (دوسرے بالغ) پہلے اجازت لیا کرتے ہیں۔ اسی طرح اللہ تعالیٰ نے تمہارے لئے اپنی آقوت کی وضاحت فرماتا ہے اور اللہ بست علم والا اور حکمت والا ہے۔“

اور بوڑھی عورتیں جن کو نکاح کی توقع نہیں رہی اگر وہ اپنی چادر اتار دیں تو ان پر کوئی گناہ نہیں بشرطیکہ زینت کی نمائش کرنے والی نہ ہوں اور اگر وہ اس رخصت سے فائدہ نہ اٹھائیں تو یہ ان کے لئے بہتر ہے۔

ان آیات سے درج ذیل احکام مستبط ہوتے ہیں:

13- گھروں میں داخلہ پر مزید پابندی: پہلے احکام میں یہ مذکور تھا کہ دوسرے لوگوں کے گھروں میں جانے کے لئے اہل خانہ کی اجازت حاصل کرنا ضروری ہے۔ ان آیات میں دو ایسی اقسام کا ذکر ہے۔ جن سے کوئی حجاب نہیں ہوتا۔ ان میں سے ایک تو اپنے ہی مملوک ہیں جنہیں ہر وقت گھر کے کام کاچ کے سلسلہ میں گھر سے نکلنا اور داخل ہونا پڑتا ہے دوسرے نابلغ بچے ہیں۔ ان آیات کی رو سے تین اوقات میں ان پر بھی گھروں میں داخلہ پر اجازت کی پابندی لگادی گئی وجہ یہ ہے کہ یہ اوقات عموماً سونے اور میاں بیوی کے خلوت کے اوقات ہوتے ہیں ایسے وقت میں تو میاں بیوی یہ چاہتے ہیں کہ ان کے حقیقی بیٹے بیٹیاں بھی انہیں اس حالت میں دیکھنے نہ پائیں۔ لہذا ان اوقات میں اس قسم کی پابندی عین انسانی فطرت کے مطابق ہے۔

**گھر کی خلوت (Privacy):** آیات کی ترتیب نزول سے یہ معلوم ہوتا ہے۔ کہ اسلام

نے گھر کی خلوت کو بست اہمیت دی ہے۔ سب سے پہلے نبی کے گھروں پر عام لوگوں کے داخلہ کی پابندی لگائی گئی۔ پھر اس پابندی میں تمام مسلمانوں کے گھروں کو شامل کیا گیا۔ اس کے بعد نوکروں چاکروں اور بچوں پر بھی خاص اوقات میں داخلہ کے لئے استیزان کو ضروری قرار دے دیا گیا۔ اب اس سلسلہ میں چند احادیث نبوی ملاحظہ فرمائیے۔ اجازت ملنے سے پیشتر کسی کے گھر میں نظر داخل کرنے کو بھی جرم قرار دیا گیا ارشاد نبوی ہے:

«إِذَا دَخَلَ الْبَصَرُ فَلَا إِذْنٌ» (أبوداود، کتاب الأدب باب في الإستيدان)

”جب نگاہ اندر چلی گئی تو پھر اذن کا کیا موقع رہے؟“

«إِنَّمَا جُعِلَ الْإِذْنُ مِنْ أَجْلِ الْبَصَرِ» (مسلم، کتاب الإستیدان، باب ”نظر یازی کی وجہ سے ہی اذن لینے کا حکم دیا گیا ہے۔“ تحریم النظر فی بیت غیرہ) «لَوْ أَنَّ رَجُلًا إِطْلَعَ عَلَيْكَ بِغَيْرِ إِذْنٍ فَخَدْفَتْهُ بِحَصَاءٍ فَقَاتَ عَيْنَهُ مَا كَانَ عَلَيْكَ مِنْ جُنَاحٍ» (مسلم، کتاب الأدب باب تحریم النظر فی بیت غیرہ)

”اگر کوئی شخص تیرے گھر میں جھانکے اور تو ایک کنکری مار کر اس کی آنکھ پھوڑ دے تو تجھ پر کچھ گناہ نہیں۔“

اس اذن کا طریقہ رسول اللہ نے یہ بتالیا کہ اذن مانگنے والا دروازے کے ایک طرف کھڑے ہو کر السلام علیکم کئے اور اپنا نام بتالے۔ (جب کہ گھروالے اس کی آواز سے اس کو پہچان نہ سکتے ہوں) پھر اگر تین دفعہ السلام علیکم کہنے کے باوجود بھی اجازت نہ ملے تو اپس چلا جائے۔ اور افراد خانہ کی صورت یہ ہو گی۔ کہ اس کے ایک ہی دفعہ آواز نکالنے، السلام علیکم یا کھانے میں ہی گھروالے اسے پہچان کر متنه ہو جاتے ہیں تو پھر اگر کسی کو ضرورت ہو تو اسے رکنے کے لئے کہہ سکتا ہے ورنہ اس کے استیزان کا تقاضا پورا ہو گیا۔

خلوت (Privacy) کی ایک صورت یہ بھی ہے کہ کسی کا خط اس کی اجازت کے بغیر نہ پڑھا جائے چنانچہ آپ نے فرمایا:

«مَنْ نَظَرَ فِيْ كِتَابِ أَخِيهِ بِغَيْرِ إِذْنِهِ فَإِنَّمَا يُنْظَرُ فِي النَّارِ» (أبوداود)

بحوالہ تفہیم القرآن جلد (۳)

”جس نے اپنے بھائی کی اجازت کے بغیر اس کے خط میں نظر دوڑائی وہ گویا آگ میں جھانکتا ہے۔“

**14- بوڑھی عورتوں کو مشروط رخصت:** اس آیت میں ایسی بوڑھی عورتوں کو احکام حجاب میں رخصت دی گئی ہے۔ جو نکاح کے قابل ہی نہ رہی ہوں اور جن کے شووانی جذبات مر چکے ہوں لیکن اگر اتنی عمر کے پابوجود زینت و آرائش کی دلدادہ اور اس زینت کا اظہار بھی پسند کرتی ہوں تو ان کیلئے یہ رخصت نہیں ہے۔ انہیں احکام حجاب کی پابندی کرنا ضروری ہے۔  
 ایک اور صورت یہ ہے کہ عورت بوڑھی ہے اور وہ زیب و زینت اور اس کے اظہار کی دلدادہ بھی نہیں۔ اس کے لئے احکام حجاب سے رخصت تو ہے مگر پھر بھی اگر وہ اس رخصت کا استعمال نہ کرے تو یہی بات خود اس کے حق میں بہتر ہے۔ وجہ یہ ہے کہ اسے دیکھنے والے سارے بوڑھے یا متقی لوگ تو نہیں ہوں گے۔ ہو سکتا ہے کہ کوئی شوت کامارا نوجوان اس سے بھی چھیڑ چھاڑ شروع کر دے اور اس پر بھی ہاتھ صاف کرنے سے نہ چوکے۔ لہذا بوڑھی عورتیں بھی اس رخصت کو موقع و محل کا لاحاظہ رکھ کر استعمال کریں۔ بصورت دیگر اس رخصت کا استعمال نہ کریں۔

## احکام ستر و حجاب اور سنت نبوی

**15- اختلاط مرد و زن:** اختلاط مرد و زن کا مسئلہ شریعت اسلامیہ کے جس قدر مخالف ہے اس کا اندازہ اس بات سے ہوتا ہے کہ بعض عبادات اور جہاد تک سے عورت کو بکدوش کر دیا گیا ہے لے دے کرج ایک ایسا رکن اسلام ہے۔ جو عورت پر بھی فرض ہے مگر یہ بھی بغیر خاوند یا حرم کے جائز نہیں۔ مسجد میں نماز ادا کرنے سے عورت کا گھر نماز ادا کرنا بہر حال بہتر ہے۔ پھر مسجد میں عورتوں کے جانے پر جو پابندیاں شریعت نے عائد کی ہیں۔ ان کا ذکر پہلے کیا جا چکا ہے۔ جنازہ کے ہمراہ جانا اور نماز جنازہ میں شرکت سے عورتوں کو مستثنی کر دیا گیا ہے یہی صورت حال جہاد کی بھی ہے۔ بارہا رسول اللہ ﷺ نے عورتوں کو جہاد میں شرکت سے روکا ہے۔ اب چند مزید ارشادات نبوی ملاحظہ فرمائیے:

«عَنْ أَبْنِ عَبَّاسٍ عَنْ النَّبِيِّ ﷺ قَالَ لَا يُخْلُوَنَّ رَجُلٌ بِإِمْرَأَةِ إِلَّا  
مَعَ ذِي مَحْرَمٍ» (بخاری، کتاب النکاح، باب لا يخلون رجال...)

”ابن عباس کہتے ہیں کہ رسول اللہ ﷺ نے فرمایا: دیکھو! کوئی شخص کسی عورت کے ساتھ اس کے محرم کی موجودگی کے بغیر نہیں اختیار نہ کرے۔“

«لَا يُخْلُوَنَّ رَجُلٌ بِإِمْرَأَةِ إِلَّا كَانَ ثَالِثَهُمَا الشَّيْطَانُ» (ترمذی، أبواب الرضاع، باب کراحتہ دخول علی المغیبات)  
”کوئی شخص کسی غیر عورت کے ساتھ خلوت کرتا ہے۔ تو ان دونوں کے ساتھ تیرا شیطان ہوتا ہے۔“

«لَا تَلْجُوا عَلَى الْمُغِيَّبَاتِ فَإِنَّ الشَّيْطَانَ يَجْرِي مِنْ أَحَدِكُمْ  
مَجْرَى الدَّمِ» (ترمذی)

”علیحدگی میں رہنے والی عورتوں پر مت داخل ہوا کرو۔ کیونکہ شیطان ہر انسان میں یوں دوڑتا پھرتا ہے جیسے اس کا خون رگوں میں دوڑتا پھرتا ہے۔“

”خبردار غیر عورتوں پر داخل نہ ہوا کرو۔ ایک انصاری صحابی نے پوچھا۔ یا رسول اللہ۔ خاوند کے رشتہ داروں کا کیا حکم ہے؟ آپ نے فرمایا۔ خاوند کے رشتہ دار (خاوند کے باپ کے علاوہ) تو موت ہیں۔“ (بخاری۔ کتاب النکاح باب لا يخلون رجالا.....)

ان ارشادات مبارکہ کو سامنے رکھ کر بتائیے کہ مخلوط تعلیم، عورتوں اور مردوں کی کلب گھروں میں مجلس، دفتروں میں ملازمت وغیرہ وغیرہ کی کوئی گنجائش نہیں ممکن ہے؟

16- احکام لباس: لباس ایسا ہونا چاہیے جو ساتر ہو۔ یعنی نہ تو اتنا باریک ہو کہ اس میں سے بدن کے اعضا نظر آئیں۔ اور نہ اتنا چست ہو کہ موٹا ہونے کے باوجود بھی جسم کے اعضاء کی ساخت پوری واضح نظر آرہی ہو۔ ارشاد نبوی ہے:

«نِسَاءُ كَاسِيَاتُ عَارِيَاتُ مَأِيلَاتُ مُمِيلَاتُ، لَا يَدْخُلُنَّ الْجَنَّةَ  
وَلَا يَجِدُنَّ رِيحَهَا، وَرِيْحُهَا يُوْجَدُ مِنْ مَسِيرَةِ خَمْسٍ مِائَةَ سَنَةً»

(مؤطا، کتاب الجامع، باب ما يكره النساء...)

”وہ عورتیں جو کپڑے پہننے کے باوجود ننگی ہوتی ہیں۔ مردوں کی طرف مائل ہو جانے والی

اور ان کو اپنی طرف مائل کرنے والی ہوں وہ نہ جنت میں داخل ہوں گے نہ ہی اس کی خوشبو پائیں گی حالانکہ جنت کی خوشبو پانچ سو برس کی مسافت سے آتی ہے۔“

اس حدیث میں ان عورتوں کی وعید کا ذکر ہے جو کپڑے پہننے کے باوجود تنگی ہوتی ہیں۔ اور اس کی کئی صورتیں ہیں ایک یہ کہ کپڑے اتنے باریک ہوں کہ ان سے بدن نظر آ رہا ہو۔ دوسرے یہ کہ کپڑے خواہ موٹے ہوں لیکن اتنے چست ہوں کہ بدن کے سب ابھار نظر آ رہے ہوں تیسرا یہ کہ بدن کا کچھ حصہ ملبوس ہو۔ اور کچھ حصہ ویسے ہی تنگا چھوڑ دیا گیا ہو۔ جو بھی صورت ہو ایسی قسم کے لباس حرام ہیں۔

**مروجہ برقعہ:** اس حدیث کو سامنے رکھ کر یہ بھی فیصلہ کیا جاسکتا ہے کہ جلباب اور اس کی مختلف ادوار میں بدلتی ہوئی شکلیں اور مروجہ برقعہ کس قسم کا ہونا چاہیے۔ ہمارے ہاں کا مروجہ برقعہ جسے عام زبان میں ”ترکی برقعہ“ کہتے ہیں شرعی لباس کے تقاضے پورے نہیں کرتا۔ کیونکہ: (1) یہ زینت چھپانے کی بجائے بذات خود زینت بن گیا ہے۔ شوخ رنگ اور وضدار ہوتا ہے۔ جو صورت مردوں کے لئے کوٹ کی ہے۔ وہی صورت عورتوں کے لئے برقعہ بن چکی ہے۔

(2) اس کا نقاب اتنا باریک کپڑے کا لگایا جاتا ہے۔ کہ اس سے چہرہ نظر آ سکتا ہے۔

(3) اس کے دو الگ الگ حصے ہوتے ہیں ایک سر پر رکھنے کا۔ دوسرا کوٹ کی طرح پہننے کا جس کا نتیجہ یہ ہوتا ہے کہ ہر دو جانب سے عورت کی گردان اور کانوں کا زیور نظر آ سکتا ہے۔

اللہا مسلمانوں کو ان امور کی اصلاح کے لئے خصوصی توجہ دینا ضروری ہے۔

17۔ دلکش اداہیں: عورت کی فطرت یہ ہے کہ طبعی شرم کی وجہ سے فاشی کی طرف پیش قدی نہیں کرتی، تا آنکہ اس کی یہ فطرت منځ نہ ہو جائے۔ اس کے بجائے وہ ایسی دلکش اداہیں اختیار کرتی اور بتی سنورتی ہے کہ مرد خود اس کی طرف مائل ہوں۔ اس کی ایک صورت یہ ہے کہ اس کی آواز میں لوح ہو۔ دوسرے پاؤں کی جھنکار ہے۔ ان دونوں باتوں سے قرآن کریم نے منع کر دیا ہے تیسرا صورت عطر لگا کر گھر سے باہر نکلنا ہے جس کے متعلق ارشاد نبوی ہے کہ:

«الْمَرْأَةُ إِذَا اسْتَعْطَرَتْ فَمَرَّتْ بِالْمَجْلِسِ فَهِيَ كَذَا وَكَذَا يَعْنِي الْرَّازِيَّةَ» (ترمذی، أبواب الأدب، باب كراحته خروج المرأة المتعطرة)

جب کوئی عورت عطر لگا کر باہر نکلتی ہے اور کسی مجلس سے گزرتی ہے تو وہ ایسی اور ویسی گویا زانیہ ہے۔“

اور ہم پلے مسلم کے حوالے سے بتلا چکے ہیں کہ عورت اگر رات کو مسجد جائے تو عطر کا استعمال حرام ہے۔ ایک دوسری روایت کے مطابق اس کی نماز ہی قبول نہیں ہوتی جب تک وہ نمانہ لے۔ اور یہ غسل عسل جنابت کی طرح ہے۔

چوتھی صورت یہ ہے کہ عورت بالوں کی آراکش غیر فطری طور پر کرتی ہے۔ یا جلد پر نقش و نگار کھدواتی ہے۔ یا مصنوعی طریقوں سے اپنے جسمانی اعضا میں خوبصورتی کی غرض سے تغیر و تبدل کرتی ہے۔ ایسی تمام ترباقوں کے سلسلہ میں آپ کا ارشاد ہے کہ:

«أَنَّ النَّبِيَّ ﷺ لَعَنَ الْوَاسِمَاتِ وَالْمُسْتَوْشِمَاتِ وَالْمُتَنَمَّصَاتِ مُبْتَعِيَاتٌ لِلْخُسْنِ مُغَيْرَاتٌ لِخُلُقِ اللَّهِ» (ترمذی)

”رسول اللہ ﷺ نے گودنے والی، گودوانے والی اور بال اکھیرنے والی عورتوں پر جو افراد کش حسن کے لئے یہ کام کرتی ہیں سب پر لعنت کی ہے۔ اور ایسی عورتوں کو اللہ تعالیٰ کی پیدائش میں تبدیلی کرنے والی قرار دیا۔“

دور نبوی میں عورتیں اپنے جسم میں جاذبیت اور کشش پیدا کرنے کے لئے مندرجہ ذیل کام کرتی تھیں۔

(1) بدن پر تل وغیرہ بنانا (2) چڑہ اور ماتھے سے روئیں یا سفید بال اکھیرنا تاکہ نو عمر معلوم ہو (3) بالوں کو بوڑلگا کو چویہ بنانا تاکہ گنجان اور خوبصورت معلوم ہوں (4) دانتوں کو رگڑ کر برابر کرنا (5) دانتوں کے درمیان فاصلہ کی یکسانیت رگڑ کر پیدا کرنا۔ رسول اللہ ﷺ نے ایسے کام کرنے اور کروانے والی تمام عورتوں پر لعنت فرمائی ہے۔ (دیکھئے نسائی کتاب الزینۃ)

پھر ایک صورت یہ بھی ہوتی ہے کہ جنسی اختلاط کی راہ ہموار کرنے کے لئے عورتیں مردوں کا سالباس اور وضع اختیار کرنے لگتی ہیں۔ اور اس کام میں مرد بھی شریک ہو کر عورتوں کی مشاہدت کرنے لگتے ہیں۔ ایسے طبقہ کے متعلق آپ ﷺ نے فرمایا:

((باب: 3)) احکام سترو حجاب کی ترتیب نزولی

«عَنِ ابْنِ عَبَّاسٍ قَالَ لَعَنَ رَسُولِ اللَّهِ عَلَيْهِ السَّلَامُ الْمُتَشَبِّهَاتِ بِالرِّجَالِ مِنَ النِّسَاءِ وَالْمُتَشَبِّهِينَ بِالنِّسَاءِ مِنَ الرِّجَالِ» (متفق عليه، مشكوه،  
كتاب النكاح، ترمذی أبواب الأدب، باب المتشبهات بالرجال)

”ابن عباس فرماتے ہیں کہ رسول اللہ نے ان عورتوں پر لعنت کی ہے جو مردوں کی  
مشابست اختیار کرتی ہیں اور ایسے ہی ان مردوں پر بھی جو عورتوں کی سی مشابست اختیار  
کرتے ہیں۔“

یہی وہ عورتوں کے اٹھائے ہوئے فتنے ہیں جن کی بناء پر رسول اللہ نے فرمایا تھا کہ:  
«مَا تَرَكْتُ بَعْدِي فِي النَّاسِ فِتْنَةً أَضَرَّ عَلَى الرِّجَالِ مِنَ النِّسَاءِ» (ترمذی أبواب الأدب، باب تحذیر فتن النساء)  
”میرے بعد سب سے زیادہ نقصان دہ فتنہ جو لوگوں پر آئے گا وہ عورتوں کی طرف سے  
مردوں پر ہو گا۔“

مقام عبرت: اب آپ خود دیکھ لیجئے کہ کیا آج کامغربی تہذیب سے مرعوب مسلمان ان  
تمام بندشوں کو ایک ایک کر کے کھولنے کی کوشش نہیں کر رہا؟ اور وہ کام جن سے اللہ اور اس  
کے رسول نے واضح طور منع کر دیا تھا، دوراز کار تاویلات و تحریفات کے ذریعہ رسول اللہ کی  
لعنت کا مصدق اٹھانے بن رہا؟



باب: 4

## چھرے اور باتھوں کا پردہ

ہم پہلے بتا چکے ہیں کہ امت مسلمہ کا ایک قلیل طبقہ ایسا بھی رہا ہے جو چھرے اور باتھوں کے پردہ کا قائل نہیں۔ یہ بات موجودہ دور میں مغرب زدہ طبقہ کے لئے بہت خوش آئندہ ہے۔ پھر چونکہ اس مسئلہ میں موجودہ دور کے ایک محدث ”جناب ناصر الدین البلبی“ بھی خاصی تک رکھتے ہیں۔ لہذا ضروری ہے کہ ان حضرات کے دلائل کا بھی جائزہ لیا جائے۔ پہلے ہم قائلین حجاب کے دلائل کا مختصر آذکر کریں گے۔ بعد میں منکرین حجاب کے دلائل کا ذرا تفصیل سے۔

### قابلین حجاب کے دلائل

قرآن میں دو آیات ایسی ہیں جن میں مذکور دونوں جملوں کا ہر دو گروہ اپنے حسب پرند ترجمہ کر لیتے ہیں اور وہ دو جملے یہ ہیں۔

سورہ احزاب کی یہ آیت گھر سے باہر کی دنیا اور جلبب یا برقع سے تعلق رکھتی ہے۔ یہ سورہ سورہ نور سے پہلے نازل ہوئی تھی۔ قابلین حجاب اس جملہ کا ترجمہ کرتے ہیں۔ کہ وہ عورتیں اپنے چادروں کے پلو سر سے نیچے لٹکالیا کریں۔ جب کہ منکرین اس کا ترجمہ یہ کرتے ہیں کہ ”وہ اپنی چادریں اردو گرد پیٹھ لیا کریں۔“ اس پر تفصیلی بحث پہلے گزر چکی ہے۔

سورہ نور کی یہ آیت گھر کے اندر کی دنیا اور ”خمار“ سے تعلق رکھتی ہے۔ قابلین حجاب ﴿ الا ما ظہر منها﴾ کا ترجمہ کرتے ہیں مگر جو از خود ظاہر ہو جائے۔ جب کہ دوسرا فریق اس جملہ کا ترجمہ یہ کرتا ہے ”مگر جو عادۃ ظاہر ہو یا کیا جائے۔“ اس پر بھی بحث پہلے گزر چکی ہے۔ اور ہم یہ بھی بتا چکے ہیں کہ قابلین حجاب جماں تعداد کے لحاظ سے بہت زیادہ ہیں وہاں ان کے دلائل

((باب: ۴)) چھرے اور ہاتھوں کا پردہ

64

بھی زیادہ مضبوط ہیں۔ اب ہم ان ہر دو آیات کو چھوڑ کر قائلین حجاب کے باقی دلائل کا ذکر کرتے ہیں:

**دلیل نمبر 1:** قرآن میں ہے:

﴿وَإِذَا سَأَلَتْهُنَّ مَتَعَافِسَةً لَوْهُنَّ مِنْ وَرَاءِ حِجَابٍ﴾ (الاحزاب / ۳۳ / ۵۳)

”جب تمہیں نبی کی بیویوں سے کوئی چیز مانگنا ہو تو حجاب کے پیچے سے مانگا کرو۔“

اب سوال یہ ہے کہ اگر عورت کا چہرہ محل حجاب نہیں ہے تو حجاب کے اس حکم کی ضرورت بھی کیا رہ جاتی ہے؟ اللہ تعالیٰ نے یہ نہیں فرمایا کہ گھر کے باہر کھڑے ہو کر چیز مانگ لیا کرو بلکہ ﴿مِنْ وَرَاءِ حِجَابٍ﴾ فرمایا ہے جس سے واضح ہوتا ہے کہ غیر حرم مردوں سے عورت کے لئے منہ چھپانا واجب ہے۔

ممکن ہے بعض دوست ﴿وَرَاءِ حِجَابٍ﴾ کے حکم کو محض گھر کی خلوت (Privacy) پر محمول کریں لیکن ام المومنین حضرت عائشہؓ پریخانے واقعہ افک کے دوران جب صفوان بن معطل سے چہرہ کو ڈھانپ لیا تھا تو ساتھ ہی اس کی وجہ بھی بتا دی تھی کہ اس سے پہلے آیہ حجاب نازل ہو چکی تھی۔

(اس کی تفصیل پہلے گزر چکی ہے) اسی طرح حضرت ام سلمہؓ پریخانہ کو جب حضور ﷺ نے ام مکتوم سے پرده کا حکم دیا تو اس وقت وہ بھی تصریح کرتی ہیں کہ اس سے پہلے پرده کا حکم نازل ہو چکا تھا۔ (ترمذی ابواب الادب باب نظر الجماعة)

**دلیل نمبر 2:** رسول اللہ ﷺ نے فرمایا:

«لَا تَنْتَقِبُ الْمَرْأَةُ الْمُحَرَّمَةُ وَلَا تُلْبِسُ الْقَفَازَيْنِ» (نسانی، کتاب

الحج، باب النهي عن . . .)

”عورت احرام کی حالت میں نہ نقاب اوڑھئے اور نہ دستانے پئے۔“

آپ کے اس حکم سے صاف واضح ہے کہ پرده کا حکم نازل ہونے کے بعد مسلم معاشرہ میں عورتوں نے منہ اور ہاتھوں کو چھپانا شروع کر دیا تھا جبکی تو حالت احرام میں رسول اللہ ﷺ نے نقاب اوڑھنے سے منع فرمایا۔ اگر چہرہ کا پرده رائج نہ ہوتا تو آپ ﷺ کو یہ حکم دینے کی چندال

ضرورت نہ تھی۔

**دلیل نمبر 3:** اسامہ بن زید رضی اللہ عنہ کہتے ہیں کہ رسول اللہ ﷺ نے فرمایا:

«مَا تَرَكْتُ بَعْدِي فِتْنَةً أَضَرَّ عَلَى الرِّجَالِ مِنَ النِّسَاءِ» (بخاری،

باب ما یتقی من شؤوم المرأة، و مسلم، کتاب الفتن)

”میرے بعد تمام فتوں سے زیادہ نقصان دہ فتنہ مردوں کے لئے عورتوں کا فتنہ ہے۔“

اب یہ آپ خود دیکھ لیجئے کہ عورت کے چہرہ کھلا رکھنے سے یہ فتنہ زیادہ ہوتا ہے یا کم۔“

**دلیل نمبر 4:** عبد اللہ بن مسعود کہتے ہیں کہ رسول اللہ ﷺ نے فرمایا:

«أَنَّ الْمَرْأَةَ عَوْرَةٌ فَإِذَا خَرَجَتْ إِسْتَشْرِفَهَا الشَّيْطَانُ وَأَقْرَبَ مَا تَكُونُ بِرَحْمَةِ رَبِّهَا وَهِيَ فِي قَعْرٍ بَيْنَهَا» (ترمذی، أبواب الرضاع، باب

کراہیتہ دخول على المغایبات)

”عورت پوری کی پوری ستر ہے۔ جب وہ باہر نکلتی ہے۔ تو شیطان اسے تاکتا ہے (تاکہ اسے اپنا آلہ کار بنائے) اور اللہ کی رحمت سے قریب تر وہ اس وقت ہوتی ہے جب وہ اپنے گھر کے کسی گوشہ میں ہو۔“

اس حدیث میں عورت کے تمام جسم کو ”عورۃ“ کہا گیا ہے۔ جس میں چہرہ اور ہاتھ بھی شامل ہیں۔ جس سے معلوم ہوتا ہے کہ چہرہ کا پردہ واجب ہے۔

**دلیل نمبر 5:** ملنگی کے سلسلہ میں مرد کو متعلقہ عورت کے دیکھنے کا استحباب۔ اس سلسلہ میں ہم دو روایات پلے نقل کر آئے ہیں۔

اب سوال یہ پیدا ہوتا ہے۔ کہ اگر عورتوں کے چہرہ کے پردہ کا حکم نہ ہو تو یہ رخصت کیسی اور استحباب کیا؟

**دلیل نمبر 6:** یہ بات تواضع ہے کہ امہات المؤمنین رضی اللہ عنہا چہرہ کا پردہ کرتی تھیں حالانکہ وہ قرآن کی نص صریح کے مطابق تمام مسلمانوں کی مائیں تھیں اور قابل احترام۔ ان سے بعد وفات النبی ﷺ کوئی نکاح بھی نہیں کر سکتا۔ گویا تمام مسلمانوں پر حرام تھیں۔ پھر جب ان سے چہرہ کا پردہ ساقط نہ ہوا۔ تو مسلمان عورتوں سے کیسے ساقط ہو سکتا ہے؟

**دليل نمبر 7:** حضرت عائشہ کا بیان یہ ہے۔ کہ حج کے دوران بھی ہم (چہرہ کے پردہ کی رخصت کے باوجود) راہ گیروں سے پردہ کر لیا کرتی تھیں۔ پھر جب یہ لوگ گزر جاتے تو پردہ اٹھا دیا کرتی تھیں۔ اس روایت میں حضرت عائشہ رض نے نحن کا فقط استعمال فرمایا۔ جس سے معلوم ہوتا ہے۔ کہ چہرہ کے پردہ کا رواج صرف امہات المؤمنین تک محدود نہ تھا۔ بلکہ پورے مسلم معاشرے میں یہ رواج پڑھکا تھا۔

**دليل نمبر 8:** رسول اللہ ﷺ نے فرمایا:

«إِيَّاكُمْ وَالدُّخُولُ عَلَى النِّسَاءِ، فَقَالَ رَجُلٌ مِّنَ الْأَنْصَارِ يَأْرَسُوْلَ اللَّهِ وَبِكَلَّةٍ أَفَرَأَيْتَ الْحَمْوَ؟ فَقَالَ: الْحَمْوُ الْمَوْتُ» (بخاری،  
كتاب النكاح)

”خبردار! عورتوں پر داخل نہ ہوا کرو۔ ایک انصاری صحابی نے پوچھا۔ یا رسول اللہ۔ خاوند کے رشتہ دار بھی؟ آپ نے فرمایا! یہ خاوند کے رشتہ دار تو موت ہیں۔“  
سوال یہ ہے کہ اگر مسلمان عورتوں میں چہرہ کا پردہ راجح نہ تھا۔ تو حضور ﷺ نے کس بات سے منع فرمایا تھا اور کیوں؟ اور اس صحابی نے خاوند کے رشتہ داروں کے متعلق بالخصوص کیوں پوچھا تھا۔

## منکرین حجاب کے دلائل

اس ضمن میں پہلے ہم محدث ناصر الدین البانی صاحب کا موقف پیش کریں گے۔ پھر اس موقف کی تائید میں البانی صاحب کے دلائل کا جائزہ لیں گے۔  
( واضح رہے کہ محدث موصوف کو منکر حجاب تو نہیں کہا جا سکتا۔ تاہم ان کا موقف اس مسلمہ میں اچھی خاصی لپک رکھتا ہے علاوہ ازیں آپ کے مہیا کردہ دلائل ہی منکرین حجاب کے لئے بنیاد کا کام دیتے ہیں۔

**البانی صاحب کا موقف:** آپ کا رسالہ حجاب المرأة المسلمة (مطبوعہ المکتب الاسلامی

بیروت۔ طبع ششم) اس وقت ہمارے سامنے ہے۔ آپ کے موقف کے چیدہ چیدہ نکات درج ذیل ہیں۔

(1) عورت کا شرعی پرداز یہ ہے کہ جب گھر سے باہر نکلے تو چہرے اور ہتھیلوں کے علاوہ اپنا تمام بدن ڈھانپ لے۔ (حجاب المرأة المسلمة رسالہ مذکور ص 58)

(2) برقع یا اسی طرح کی کسی چیز سے چہرہ کا پرداز کرنا، جیسا کہ آج کل کی عورتیں کرتی ہیں۔ امر مشروع اور قابل تعریف ضرور ہے۔ لیکن واجب نہیں۔ اگر کوئی کر لے تو بہتر ہے نہ کرے تو بھی کوئی حرج نہیں۔ (رسالہ مذکور ص 53)

(3) چہرہ کا پرداز عمد نبوی ﷺ میں معروف تھا۔ مگر چہرہ کا پرداز صرف ازواج مطہرات میں ہی راجح تھا (الیناص 51)

(4) آپ اپنی بیوی اور بیٹیوں کے معاملہ میں یہی مناسب سمجھتے ہیں کہ جب باہر نکلیں تو چہرہ اور ہاتھوں کا پرداز کیا کریں۔

(5) آپ یہ بھی فرماتے ہیں کہ ”یہ (چہرہ اور آسمین کو کھلا رکھنا) اس صورت میں درست ہو گا جب کہ چہرہ اور ہاتھوں پر زینت کی کوئی چیز نہ ہو۔ کیونکہ اللہ تعالیٰ کا عام حکم یہی ہے کہ وہ اپنی زینت ظاہرنہ ہونے دیں۔ اور اگر ہاتھوں اور چہرہ پر زینت کی کوئی چیز ہے تو پھر ان کا بھی پرداز واجب ہے بالخصوص موجودہ دور میں جب کہ عورتیں اپنے چہروں اور ہاتھوں کی قسم اقسام کی آرائشوں اور رنگوں سے زینت کرتی ہیں۔ کسی مسلمان کا تو کیا ذکر، کسی غیرت والے عاقل مرد کو بھی چہرہ اور ہاتھوں کو کھلا رکھنے کی حرمت میں شک باتی نہیں رہتا۔“ (رسالہ مذکور ص 53)

اب سوال یہ ہے کہ اس موجودہ دور کا تو کیا ذکر، انسانی تاریخ میں کوئی ایسا دور آیا بھی ہے جب کہ عورتوں نے اپنے چہرہ اور ہاتھوں کی زینت اور آرائش نہ کی ہو؟ زینت و آرائش کرنا عورت کی فطرت میں بالخصوص داخل ہے۔ زینت کی اشیاء میں میک اپ کا سلامان، زیورات اور بالوں وغیرہ کی مختلف صورتوں میں قطع و بردید سب کچھ شامل ہے پھر زینت کا اصل محل چہرہ ہے۔ دوسرے نمبر پر ہاتھ ہیں۔ اور تیسرا نمبر پر پاؤں ہیں۔ دور نبوی میں بھی یہی کچھ ہوتا تھا اور آج بھی یہی کچھ ہو رہا ہے بقیہ ادوار میں بھی یہی کچھ ہوتا رہا ہے اور ہوتا رہے گا۔ تو پھر

کون سادور ہو گا جس میں چہرہ اور ہاتھوں کے پرده کو واجب قرار نہ دیا جائے۔

## دلائل کا جائزہ

اب ہم ان آئندہ احادیث کا ذکر کرتے ہیں۔ جن سے موصوف نے چہرہ کے پرده کے عدم وجوب پر استشهاد فرمایا ہے اب اتفاق کی بات یہ ہے کہ جو احادیث اس سلسلہ میں پیش کی گئی ہیں۔ ان سب میں چہرہ کے پرده کی کوئی نہ کوئی علت ضرور پائی جاتی ہے۔ اسی علت کی نشاندہی ہم کر دیں گے۔

**دلیل نمبر 1:** ”جابر بن عبد اللہ بن محبث کہتے ہیں کہ:

«عَنْ جَابِرِ بْنِ عَبْدِ اللَّهِ قَالَ إِسْتَشْهَدْتُ مَعَ رَسُولِ اللَّهِ الصَّلَاوَةَ يَوْمَ الْعِيدِ فَيَدَأْ بِالصَّلَاوَةِ قَبْلَ الْخُطْبَةِ بِغَيْرِ أَذْانٍ وَلَا إِقَامَةٍ ثُمَّ قَامَ مُتَوَكِّلًا عَلَى بِلَالٍ فَأَمَرَ بِتَقْوَى اللَّهِ، وَحَثَّ عَلَى طَاعَتِهِ وَوَعَظَ النَّاسَ وَذَكَرَهُمْ، ثُمَّ مَضَى حَتَّى أَتَى النِّسَاءَ فَوَعَظَهُنَّ وَذَكَرَهُنَّ، فَقَالَ تَصَدَّقْنَ فَإِنَّ أَكْثَرَكُنَّ حَطْبُ جَهَنَّمَ، فَقَالَتِ امْرَأَةٌ مِنَ النِّسَاءِ سُفَعَاءُ الْخَدَّيْنِ (أَيُّ فِيهِمَا تَغْيِيرٌ وَسَوَادٍ) فَقَالَتْ: لِمَ يَارَسُولَ اللَّهِ؟ قَالَ لَا تَكُنْ تَكْثُرْنَ الشَّكَاةَ وَتَكْفُرْنَ الْعَشِيرَ، قَالَ: فَجَعَلْنَ يَتَصَدَّقْنَ مِنْ حُلَيْهِنَّ يُلْقِيْنَ فِي ثُوبِ بِلَالٍ مِنْ أَقْرَاطِهِنَّ وَخَوَاتِمِهِنَّ» (رسالہ مذکور ص ۲۶، ۲۷)

میں عید کے دن عید کی نماز کے وقت رسول اللہ ﷺ کے ساتھ تھا۔ آپ نے خطبہ سے پہلے بغیر اذان اور اقامت کے نماز شروع کی پھر حضرت بلال بن محبث کے ساتھ ٹیک لگائے ہوئے کھڑے ہوئے لوگوں کو اللہ کے تقویٰ کا حکم دیا۔ اور اللہ کی اطاعت کی ترغیب ولائی اور وعظ نصیحت کی پھر چلے اور عورتوں کے پاس آئے انہیں وعظ و نصیحت کی پھر کہا کہ صدقہ کیا کرو کیونکہ تم میں سے اکثر جنم کا ایڈ ہن ہیں۔ مجمع کے درمیان سے ایک عورت نے جس کے رخساروں پر کالے داغ تھے کہا: کیوں یا رسول اللہ؟ آپ نے فرمایا:

اس لئے کہ تم عورتیں اکثر شکوہ کرتی اور اپنے خاوندوں کی ناشکری کرتی ہو۔ حضرت جابر کہتے ہیں۔ پھر عورتوں نے اپنے زیورات سے صدقہ دینا شروع کیا وہ حضرت بلاں کے (بچھائے ہوئے) کپڑے میں اپنی بالیاں اور انگوٹھیاں ڈالتی تھیں۔“  
اس حدیث سے مندرجہ ذیل باتیں معلوم ہوئیں۔

- (1) عورتوں کا مجمع مردوں سے الگ تھا۔ اس سے اختلاط مردوں کی مذمت ثابت ہوتی ہے۔
- (2) جو عورت درمیان سے انھی وہ بد صورت تھی جس کے منہ پر کالے داغ تھے۔ جنہوں نے اس کا چہرہ بگاڑ دیا تھا۔ نیز اس نے میک اپ وغیرہ کے ذریعہ اس بد صورتی کو چھپایا بھی نہ تھا۔ اور وہ نظر آرہے تھے۔ ایسی عورت کے دیکھنے سے تو پلے سے پیدا شدہ جنسی میلان بھی ختم ہو جاتا ہے۔ چہ جائیکہ از سرنو پیدا ہو۔ پھر اس حدیث میں یہ صراحت بھی نہیں کہ وہ عورت لوندی یا کنیز تھی یا آزاد؟ اور لوندیوں کی رخصت تو بہر حال ثابت ہے۔ لہذا یہ حدیث قطع نزاع کے لئے مفید نہیں ہو سکتی۔
- (3) عورتیں اپنے زیور حضرت بلاں کے پھیلائے ہوئے کپڑے میں ڈالتی تھیں۔“ اس سے موصوف شاید یہ ثابت کرنا چاہتے ہیں۔ کہ ہاتھوں کا پردہ واجب نہیں۔ حالانکہ یہ ایک اضطراری صورت ہے کیونکہ یہ پھینکنے کا عمل ہاتھوں کو نکالے بغیر ممکن نہیں۔ اسی مضمون سے ملتی جلتی ایک اور حدیث (حدیث نمبر 6) موصوف نے اس رسالہ کے ص 32 پر درج فرمائی ہے یہ حدیث حضرت ابن عباس سے مروی ہے اور اس کے آخری الفاظ یہ ہیں:

«فَرَأَيْتُهُنَّ يَهُوِينَ بِأَيْدِيهِنَّ يَقْذِفُنَّهُ (وفي روایته) يُلْقِيْنَ الْفَتَّاخَ وَالْخَوَاتِمَ فِي ثُوبِ بَلَالٍ ثُمَّ انْطَلَقَ هُوَ وَبَلَالٌ إِلَى بَيْتِهِ»  
”تو میں (یعنی ابن عباس) نے دیکھا کہ وہ عورتیں اپنے ہاتھوں سے بلاں بٹھ کے کپڑے میں پھینک رہی تھیں (اور ایک روایت میں ہے کہ وہ اپنی گنوں والی انگوٹھیاں ڈال رہی تھیں) پھر آپ ﷺ اور حضرت بلاں ﷺ اپنے اپنے گھروں کو چلے گئے۔“

اس حدیث میں ہاتھوں سے زیور پھینکنے کے عمل سے موصوف نے ہاتھوں کو حجاب کے وجوب سے فارغ کرنا چاہا ہے۔ اور اس کا جواب پہلی حدیث میں آچکا ہے:

دلیل نمبر 2:

«عَنْ ابْنِ عَبَّاسٍ أَنَّ الْمَرْأَةَ مِنْ خَثْعَمٍ إِسْتَفَتْ رَسُولَ اللَّهِ (فِي حَجَّةِ الْوَدَاعِ يَوْمَ النَّحْرِ وَالْفَضْلُ بْنُ عَبَّاسٍ رَدَّفَ رَسُولَ اللَّهِ وَكَانَ الْفَضْلُ رَجُلًا وَضَيْئًا۔ الْحَدِيثُ وَفِيهِ - فَآخَذَ الْفَضْلُ بْنُ عَبَّاسٍ يَلْتَقِتُ إِلَيْهَا وَكَانَتِ الْمَرْأَةُ حَسْنَاءً (وَفِي رَوَايَةِ وَضَيْئَةٍ) وَتَنَظَّرَ إِلَيْهِ فَآخَذَ رَسُولُ اللَّهِ ﷺ بِذَقْنِ الْفَضْلِ فَحَوَّلَ وَجْهَهُ مِنَ الشَّقَّ الْأَخْرِ» (رسالہ مذکور ص ۲۸)

”ابن عباس کہتے ہیں کہ قبیلہ شعم کی ایک عورت نے جھہ الوداع میں (قربانی کے دن رسول ﷺ سے قتوی پوچھا اور فضل بن عباس رسول اللہ کے چیچھے سوار تھے (اور یہ فضل بن عباس ایک خوش شکل آدمی تھے) الحدیث اور اسی میں روایت ہے کہ فضل بن عباس نے اس عورت کی طرف نظریں جما دیں اور وہ ایک حسین عورت تھی (اور ایک روایت میں ہے کہ وہ خوش شکل تھی) اور وہ عورت فضل بن عباس کو دیکھنے لگی تو رسول اللہ ﷺ نے فضل بن عباس کی ٹھوڑی کو پکڑ کر ان کا رخ دوسری طرف موڑ دیا۔“

یہ قصہ علی ابن ابی طالب نے روایت کیا ہے اور کہا کہ یہ استثناء کا واقعہ قربان گاہ کے قریب پیش آیا تھا۔ جب کہ رسول اللہ ﷺ رمی الجمار سے فارغ ہو چکے تھے۔ حقیقت میں دیکھا جائے تو یہی وہ حدیث ہے جو البالی صاحب کے موقف کی جان ہے اس حدیث کو آپ نے مقدمہ میں بھی ذکر کیا ہے۔ اور اس حدیث سے آپ نے درج ذیل نتائج اخذ کئے ہیں۔

(1) وہ عورت اس وقت حالت احرام سے نکل چکی تھی۔ لہذا حالت احرام کے بعد بھی چہرہ کھلا رکھنے کا ثبوت میا ہو گیا۔

(2) رسول اللہ ﷺ نے فضل بن عباس کے چہرہ کا رخ موڑ دیا۔ یہ نہیں کیا کہ اس عورت کو کہیں کہ وہ چہرہ چھپا لے۔

لہذا ثابت ہوا کہ عام حالات میں عورت کے لئے چہرہ کا پرده واجب نہیں۔

اب دیکھئے کہ دسویں ذی الحجه (یوم النحر) کو بالترتیب چار کام کرنے ہوتے ہیں (۱) رمی الجمار، (۲) قربانی، (۳) حلق اور طہارت، (۴) طواف افانضہ۔ قرآن کریم کی رو سے حلق کا کام قربانی کے بعد ہوتا ہے ارشاد باری تعالیٰ ہے:

﴿وَلَا تَحْلِقُوا رُءُوسَكُنَّ حَتَّىٰ يَبْلُغَ الْمَهْدَىٰ مَحَلَّهُ﴾ (البقرة: ۲۶)

”اور جب تک قربانی اپنے مقام پر نہ پہنچ جائے، اپنے سرہ منڈاؤ۔“

اور دوسری جگہ سورہ حج آیت ۲۹<sup>۱</sup> ۳۰ میں اللہ تعالیٰ نے فرمایا کہ طہارت کا کام قربانی کرنے کے بعد ہو گا۔

اب علامہ موصوف کی پیش کردہ حدیث سے صرف اتنا معلوم ہوتا ہے کہ رسول اللہ رمی الجمار سے فارغ ہو چکے تھے۔ یہ معلوم نہیں ہوتا کہ وہ عورت بھی ابھی رمی الجمار سے فارغ ہوئی تھی یا نہیں؟ پھر ابھی قربانی کا کام بھی باقی تھا۔ اور اس کے بعد ہی حلق، طہارت یا احرام کھولنے کی باری آتی ہے۔ اندریں صورت کیسے تصور کیا جاسکتا ہے کہ وہ عورت حالت احرام سے نکل چکی تھی۔ چنانچہ اس حدیث سے متعلق اکثر علماء یہی کہتے ہیں۔ کہ وہ عورت اس وقت حالت احرام میں تھی۔ لہذا موصوف کا پیش کردہ نتیجہ درست نہیں۔ اور قطع نزاع کے لئے قطعاً غیر مفید ہے۔

**دلیل نمبر 3: سمل بن سعد کہتے ہیں کہ:**

«عَنْ سَهْلِ بْنِ سَعْدٍ: أَنَّ الْمَرْأَةَ جَاءَتْ إِلَيْ رَسُولِ اللهِ ﷺ فَقَالَتْ: يَا رَسُولَ اللهِ جِئْتُ لِأَهَبَ لَكَ نَفْسِي فَنَظَرَ إِلَيْهَا رَسُولُ اللهِ ﷺ فَصَعِدَ النَّظَرُ إِلَيْهَا وَصَوَّبَهُ ثُمَّ طَأَطَّا رَأْسَهُ، فَلَمَّا رَأَتِ الْمَرْأَةَ أَهَّهُ لَمْ يَقْصُدْ فِيهَا جَلَسَتْ . . .» (رسالہ مذکور ص ۲۹)

”ایک عورت رسول اللہ ﷺ کے پاس آئی اور کہنے لگی: اے اللہ کے رسول ﷺ! میں اس لئے آئی ہوں کہ اپنی جان آپ کے لئے بہ کروں۔ رسول اللہ ﷺ نے اس کی طرف دیکھا پھر اس کی طرف نظر اٹھائی پھر یہ کر لی۔ پھر سر جھکالیا۔ جب اس عورت نے دیکھا کہ آپ ﷺ اس معاملہ کا ارادہ نہیں رکھتے تو بیٹھ گئی۔“ (الحدیث)  
یہ حدیث بھی قطع نزاع کے لئے کوئی واضح دلیل نہیں ہے۔ کیونکہ نکاح یا منفعتی سے پہنچ

فریقین کو ایک دوسرے کو دیکھنے کی اجازت ہی نہیں دی گئی بلکہ حضور ﷺ نے اسے ایک مستحسن فعل قرار دیا ہے۔ جیسا کہ ہم پہلے ایسی دو احادیث ذکر کر آئے ہیں۔ پھر یہ کیسے ممکن تھا کہ آپ خود اس پر عمل نہ کرتے۔ وہ عورت جو آپ کے نکاح میں آنے کی خواہش مند تھی۔ جب تک آپ اس کا چہرہ نہ دیکھتے۔ یا وہ عورت آپ کو اپنا چہرہ نہ دکھاتی آپ اس کے متعلق کوئی فیصلہ کیسے کر سکتے تھے؟

**دلیل نمبر 4:** عائشہ رضی اللہ عنہا فرماتی ہیں کہ:

«عَنْ عَائِشَةَ رَضِيَ اللَّهُ عَنْهَا قَالَتْ: كُنَّ نِسَاءُ الْمُؤْمِنَاتِ يَشْهَدْنَ لِكُلِّ النَّبِيِّ صَلَوةً الْفَجْرِ مُتَلَفِّعَاتٍ بِمُرْوُطِهِنَّ ثُمَّ يَقْلِبْنَ إِلَى بُيُوتِهِنَّ حِينَ يَقْضِيْنَ الصَّلَاةَ لَا يَعْرِفُنَ مِنَ الْغَلَسِ» (رسالہ مذکور  
ض ۵۳)

ہم مومن عورتیں نبی ﷺ کے ساتھ صبح کی نماز اس حالت میں ادا کرتیں کہ ہمارے سر چاروں سے ڈھکے ہوتے تھے پھر جب ہم نماز کی ادائیگی کے بعد اپنے گھروں کو واپس آتیں تو اندر ہیرے کی وجہ سے پچانی نہ جاسکتی تھیں۔“  
اس حدیث سے صاحب موصوف نے حواشی میں یہ نتیجہ پیش فرمایا ہے کہ ”اگر اندر ہیرا نہ ہوتا تو وہ پچانی جاتیں اور چونکہ پچانا چہرہ ہی جا سکتا ہے جو کھلا ہوتا تھا۔ تو یہی ہمارا مطلوب ہے جو ثابت ہو گیا۔

اب دیکھنے اس ثبوت میں جتنی جان ہے۔ وہ آپ کے سامنے ہے حالانکہ نتیجہ اس کے بالکل بر عکس نکلتا ہے۔ چہرہ کو چھپانے کی ضرورت تو تب ہوتی ہے جب وہ نظر آسکتا ہو۔ پھر جب اندر ہیرا اتنا اگرا ہو کہ چہرہ پچانا ہی نہ جا سکتا ہو۔ تو کپڑے سے چہرہ ڈھانپنے کی ضرورت ہی کیا رہ جاتی ہے؟ پھر یہ روایت بھی حضرت عائشہ رضی اللہ عنہا سے مردی ہے جو:

(1) آیہ حجاب کا محل چہرہ کو سمجھتی تھیں۔

(2) جنوں نے ایک نایبیا سے بھی چہرہ کا پردہ کیا۔

(3) حالت احرام میں بھی راہ گزروں سے چہرہ کا پردہ کیا کرتی تھیں۔

(4) اس حدیث سے البتہ یہ بات ضرور ثابت ہو جاتی ہے۔ کہ عورتوں کو صرف اندر ہیرے کی

نمازوں میں مسجد جانے کی اجازت دی جاتی تھی۔ جیسا کہ امام بخاری نے اس کی وضاحت بھی کر دی ہے۔ اگر چہرہ کا پرده ضروری نہیں تو دن کی نمازوں میں عورتوں کو کیوں اجازت نہیں دی گئی؟ ( واضح رہے کہ جمعہ اور عیدین کی نمازیں مستثنیات میں ہیں)

**دلیل نمبر 5:** فاطمہ بنت قیس رض سے روایت ہے کہ:

لَا عَنْ فَاطِمَةَ بُنْتِ قَيْسٍ أَنَّ أَبَا عُمَرَ بْنَ حَفْصٍ طَلَقَهَا أَبْنَتَهُ وَهُوَ غَائِبٌ . . . فَجَاءَتْ رَسُولَ اللَّهِ صلی اللہ علیہ وسلم وَذَكَرَتْ لَهُ . . . فَأَمَرَهَا أَنْ تَعْتَدَ فِي بَيْتِ أُمٍّ شَرِيكٍ ثُمَّ قَالَ: تِلْكَ إِمْرَأَةٌ يَغْشَاهَا أَصْحَابُ الْعِتَدِيِّ عِنْدَ ابْنِ أُمٍّ مَكْتُومٍ، فَإِنَّهُ رَجُلٌ أَعْمَى تَضَعِينَ ثَيَابَكَ عَلَيْهِ، (وَفِي رَوَايَةِ اِنْتَقْلِي إِلَى أُمٍّ شَرِيكٍ . . . وَأُمٍّ شَرِيكٍ إِمْرَأَةٌ تَعْنَيْهُ مِنَ الْأَنْصَارِ عَظِيمَةُ الْنَّفَقَةِ فِي سَبِيلِ اللَّهِ يَنْزُلُ عَلَيْهِ الْضَّيْقَانُ فَقُلْتُ سَافَعْلُ فَقَالَ: لَا تَفْعَلِي إِنَّ أُمَّ شَرِيكَ إِمْرَأَةً كَثِيرَةُ الضَّيْقَانِ، فَأَنَّى أَكْرَهُ أَنْ يَسْقُطَ خِمَارُكِ أَوْ يَنْكَشِفَ الْثَّوْبَ عَنْ سَاقِيَكِ فَيَرَى الْقَوْمُ مِنْكِ بَعْضَ مَا تَكْرَهِينَ وَلَكِنْ اِنْتَقْلِي إِلَى ابْنِ عَمِّكِ عَبْدِ اللَّهِ ابْنِ أُمٍّ مَكْتُومِ الْأَعْمَى» (نسانی، الخطبة في النكاح، رسالہ مذکور ص ۳۰)

جب انہیں (ان کے خاوند) عمرو بن حفص نے تین طلاقیں دے دیں اور وہ غائب تھا..... تو فاطمہ بنت قیس رسول اللہ صلی اللہ علیہ وسلم کے پاس آئی اور انہیں یہ معاملہ بتالیا۔ تو آپ صلی اللہ علیہ وسلم نے فاطمہ بنت قیس کو حکم دیا کہ وہ اپنی عدت ام شریک کے گھر میں گزارے۔ پھر آپ صلی اللہ علیہ وسلم نے فرمایا: یہ عورت (ام شریک) ایسی ہے جس کے ہاں میرے صحابہ بکثرت آتے جاتے ہیں۔ لہذا تم اب ام مکتوم کے ہاں عدت گزارو۔ کیونکہ وہ اندھا آدمی ہے تو اس کے ہاں کپڑے تک اتا رکھتی ہے۔ اور ایک روایت میں ہے کہ آپ نے فاطمہ بنت قیس کو فرمایا کہ: ام شریک کے ہاں منتقل ہو جا۔ ام شریک انصار کی ایک غنی عورت تھی جو اللہ کی راہ میں بہت خرچ کرتی تھی، اس کے ہاں بہت مہمان آتے تھے میں نے عرض کیا میں ام شریک کے ہاں چلی جاتی ہوں۔ پھر آپ نے فرمایا۔ ایسا نہ کر کیونکہ ام شریک کے ہاں بہت

سے مہمان آتے جاتے ہیں اور میں یہ پسند نہیں کرتا کہ تمہارے سر سے دوپٹہ گرا ہوا ہو یا پنڈل سے کپڑا ہٹا ہوا ہو اور یہ لوگ تجھے اس حالت میں دیکھیں جو تجھے ناگوار ہو۔ لیکن تو اپنے پچا اب ام مکتوم (نایبنا) کے ہاں چل جا۔"

اس حدیث سے علامہ موصوف نے یوں استدلال فرمایا ہے کہ "رسول اللہ ﷺ نے خمار کا ذکر کیا۔ جس سے سراور گریبان کو ڈھانپا جاتا ہے۔ لذذا ثابت ہوا کہ چھروہ کا پردہ واجب نہیں۔" اور ہمارا استدلال یہ ہے۔ کہ خمار کا تعلق گھر کے اندر کی دنیا سے ہے۔ تو جب کوئی ایسا شخص اہل خانہ کی اجازت سے گھر کے اندر داخل ہو گا جس سے عورت کو چھروہ چھپانا ضروری ہے تو وہ یہ پردہ خمار ہی سے کر سکتی ہے جلبکہ سے نہیں گویا رسول اللہ ﷺ نے خمار کا فقط کہہ کر مقلات ستر و حجاب دونوں کا لحاظ رکھا ہے۔ اور (يَنْكَشِفُ التَّوْبَ عَنْ سَاقِينِكِ) کہہ کر بالخصوص مقلاط ستر کا۔

علاوه ازیں فاطمہ بنت قیس کی عدت گزارنے کا قصہ بالکل اخطر ارجی نویعت کا ہے یہ ایک درشت مزاج خاتون تھیں۔ ان کا خاوند شام میں تھا جب یہ طلاق مخالفہ واقع ہوئی۔ ان کا گھر جنگل میں تھا۔ جہاں آس پاس مکانات نہیں تھے۔ لذذا خاوند کے گھر میں یہ عدت نہیں گزار سکتی تھیں۔ ان کے مال اور ناموس دونوں چیزوں کی حفاظت کا مسئلہ بھی سامنے تھا۔ اگرچہ فاطمہ بنت قیس کا نفقہ اس کے ذمہ بھی نہ تھا۔ تاہم اس نے جو کچھ اس کو سراخا جمیلہ کے طور پر بھیجا اسے فاطمہ بنت قیس نے حقیر سمجھ کر ٹھکرایا تھا۔ یہ تھے وہ خصوصی حالات جن کی بنا پر یہ واقعہ عدالت نبوی تک آیا۔ اور اس واقعہ کی تفصیلات تقریباً صحابہ کی سب کتابوں میں موجود ہیں۔ اندریں حالات رسول اللہ ﷺ نے اس کے حق میں جو فیصلہ دیا۔ اس سے بہتر اس کے حق میں اور کوئی فیصلہ ہو بھی نہیں سکتا تھا۔ یعنی جہاں فتنہ کا امکان زیادہ تھا۔ وہاں سے آپ نے روک دیا اور جہاں یہ امکان کم تر تھا۔ وہ جگہ تجویز فرمائی۔

**دلیل نمبر 6:** سیعہ بنت حارث کہتی ہیں کہ:

«عَنْ سَبِيعَةَ بْنِتِ حَارِثٍ أَنَّهَا كَانَتْ تَحْتَ سَعْدِ بْنِ خَوْلَةَ فَتُؤْفَى عَلَيْهَا فِي حَجَّةِ الْوَدَاعِ وَكَانَ بَدْرِيَاً فَوَضَعَتْ حَمْلَهَا قَبْلَ أَنْ يَنْقَضِيَ أَرْبَعَةُ أَشْهُرٍ وَعَشْرَةَ مِنْ وَفَاتِهِ فَلَقِيَهَا أَبُو السَّنَابِلَ بْنِ

بَعْكَكَ حِينَ تَعَلَّتْ مِنْ نِفَاسِهَا وَقَدْ إِكْتَحَلَتْ (وَاخْتَضَبَتْ وَنَهَيَاتْ) فَقَالَ لَهَا إِرْبَعِيْنُ عَلَى نَفْسِكَ أَوْ نَحْوَ هَذَا - لَعَلَّكِ تُرْيَدِيْنَ النَّكَاحَ؟ أَنَّهَا أَرْبَعَةَ أَشْهُرٍ وَعَشْرًا مِنْ وَفَاتِ زَوْجِكِ قَالَتْ فَأَتَيْتُ الَّتَّبَيِّنَ ﷺ فَذَكَرْتُ لَهُ مَا قَالَ أَبُو السَّنَابِلَ بْنِ بَعْكَكَ، قَالَ قَدْ حَلَّتِ إِذَا وَضَعْتِ» (مسند أحمد / 432)

”وہ سعد بن خولہ کی یوں تھیں۔ سعد جو بدری صحابی تھے۔ جوہ الوداع کے موقع پر فوت ہو گئے۔ سبیعہ کے ہاں چار ماہ دس دن کی عدت پوری ہونے سے پہلے ہی پچھ پیدا ہو گیا۔ پھر اسے ابو السنابل بن علک اس وقت ملا جب وہ نفس سے فارغ ہو گئی۔ اس نے سرمد لگایا (اور مندی لگائی اور تیار ہو گئی) تو اسے ابو السنابل نے کما۔ کچھ توقف کرو۔ یا کچھ ایسے ہی لفظ کے۔۔۔ شاید تو نکاح کا ارادہ رکھتی ہے؟ کہ تیرے شوہر کی وفات کو چار ماہ دس دن گزر جائیں۔ سبیعہ بن حارث کہتی ہیں کہ پھر میں نبی ﷺ کے پاس آئی اور جو کچھ ابو السنابل نے کما تھا آپ ﷺ کو بتالیا۔ آپ نے فرمایا تو تو اسی وقت سے حلال ہو گئی تھی جب تو نے پچھ جتنا کھا۔“

اس حدیث سے موصوف نے حاشیہ میں یہ نتیجہ پیش فرمایا ہے۔ کہ صحابی عورتوں میں باتھوں اور چڑھے یا کم از کم آنکھوں کا پردہ معروف نہ تھا۔ لیکن ساتھ ہی حاشیہ میں انہوں نے اس کا جواب بھی درج فرمادیا۔ جس کی طرف غالباً آپ کی توجہ نہیں گئی اور وہ جواب یہ ہے۔ اس حدیث کا اصل صحیحین اور دوسری حدیث کی کتابوں میں بھی موجود ہے کہ:

«وَأَصْلُهُ فِي الصَّحِيحَيْنِ وَغَيْرِهِمَا - وَفِي روَايَتِهِمَا تَجَمَّلَتْ لِلْخَطَابِ وَفِيهَا أَنَّ أَبَا السَّنَابِلَ كَانَ خَطَبَهَا فَأَبَتْ أَنَّ تَنْكِحَهُ»

”سبیعہ بنت حارث نے ملنگی کے لئے زینت کی تھی۔ نیز اس روایت میں یہ بھی ہے کہ ابو السنابل نے اسے ملنگی کا پیغام بھیجا تھا۔ تو سبیعہ بنت حارث نے اس سے نکاح کرنے سے انکار کر دیا۔“

اب یہ ظاہر ہے کہ جب ملنگی کا معاملہ ہو تو فرقین کو ایک دوسرے کو دیکھنے کی اجازت ہی نہیں بلکہ یہ فعل مستحب ہے۔ اب سبیعہ بنت حارث اور ابو السنابل کے درمیان ملنگی کی بات تو

چل رہی تھی۔ اسی امید کے تحت وہ سبیعہ کے ہاں گیا ملاقات کی۔ تو سبیعہ آخر اس سے پرده کیوں کرتی؟ اسے بھی تو ابوالسنابل کو دیکھنا ضروری تھا۔ پھر جب اس نے دیکھا تو نکاح سے انکار کر دیا۔ لہذا اس واقعہ سے وہ نتیجہ اخذ کرنا درست نہیں جو موصوف نے پیش کیا ہے۔

**دلیل نمبر 7:** ابن عباس کہتے ہیں کہ:

«وَعَنْ أَبْنِ عَبَّاسٍ أَنَّ إِمْرَأَةً أَتَتِ النَّبِيَّ ﷺ تَبَايَعَهُ وَلَمْ تَكُنْ هُخْتَضِبَةً فَلَمْ يُبَايِعَهَا حَتَّىٰ إِخْتَضَبَتْ» (رسالہ مذکور ص ۳۲)

”نبی ﷺ کے پاس ایک عورت بیعت کے لئے آئی اس نے ہاتھوں کو مندی نہیں لگائی تھی۔ تو آپ نے اس وقت تک بیعت نہ کیا جب تک اس نے مندی نہ لگائی۔“

اس حدیث کا حوالہ موصوف نے درج نہیں فرمایا کہ اس پر کچھ تبصرہ کیا جائے البتہ اس کے خلاف بعض ایسی صحیح احادیث ضرور موجود ہیں جن سے ثابت ہوتا ہے۔ کہ رسول اللہ ﷺ عورتوں سے بیعت کے دوران ان کے ہاتھوں کا مصافحہ تو درکنار چھوتے تک نہ تھے۔ مثلاً

(۱) ایمہ بنت رقیعہ اپنی بیعت کا ذکر کرتے ہوئے فرماتی ہیں کہ میں نے کہا:

«هَلْمُ نُبَايِعُكَ يَارَسُولَ اللهِ فَقَالَ رَسُولُ اللهِ ﷺ أَنِّي لَا أُصَافِحُ النِّسَاءَ» (مؤطرا امام مالک، کتاب الجامع، باب ما جاء في البيعة)

”یا رسول اللہ اپنا ہاتھ بڑھائیے کہ ہم آپ سے بیعت کریں۔ تو رسول اللہ ﷺ نے فرمایا۔ میں عورتوں سے ہاتھ نہیں ملایا کرتا۔“

پھر جب آپ ﷺ ان کے ہاتھوں کو چھوتے تک نہ تھے۔ تو آپ کا ان کے ہاتھوں کو دیکھنے یا عورتوں کا اپنے ہاتھ دکھانے کی کیا تک ہے۔

## کیا چہرہ کا پردہ صرف ازواج مطہرات ہی ہیں کیلئے تھا؟

اب ہم الہانی صاحب کے اس نظریہ کا جائزہ لینا چاہتے ہیں۔ کہ دور نبوی میں چہرہ اور ہاتھوں کا پردہ صرف ازواج مطہرات کے لئے مختص تھا۔ پھر ”فَلِيَاتُ النَّسَاءِ“ میں دور نبوی کے بعد رانج ہو گیا۔

یہ نظریہ درج ذیل دلائل کی بنیاد پر درست نہیں:

دلیل نمبر 1: اللہ تعالیٰ فرماتا ہے:

﴿يَأَيُّهَا الَّتِي قُلْ لَا إِذْ وَنِحْكَ وَبَنَانِكَ وَنِسَاءُ الْمُؤْمِنِينَ يُدْنِينَ عَلَيْهِنَّ مِنْ جَلَسِيهِنَّ ذَلِكَ أَدْقَنَ أَنْ يُعْرَفَ فَلَا يُؤْذِنُ وَكَانَ اللَّهُ غَفُورًا رَّحِيمًا ﴾ ۱۰۹﴾

”اے نبی! اپنی بیویوں، بیٹیوں اور مومن عورتوں سے کہہ دو کہ (جب باہر نکلیں) تو اپنی چادریں اوپر سے لٹکالیا کریں۔“ (الأحزاب ۳۳/۵۹)

اب دیکھئے فرقہنیں میں یہ بات مسلم ہے کہ ازواج النبی چہرہ اور ہاتھوں کا پردہ کیا کرتی تھیں۔ اب یہ چہرے کے پردہ کا حکم دو ہی آیات سے مستبط ہو سکتا ہے۔

ایک تو مندرجہ بالا آیت ہے۔ اس آیت میں جیسا کہ حکم ازواج النبی ﷺ کے لئے ہے بالکل دیسے ہی حکم نساء المؤمنین کے لئے بھی ہے۔ لہذا مسلمان عورتوں کو اس حکم سے خارج نہیں کیا جاسکتا۔

دوسری آیت جس سے چہرے کے پردے کا استنباط کیا جاتا ہے وہ آیت حجاب ہے جیسا کہ حضرت عائشہؓ نے خود یہی استنباط کر کے واقعہ افک کے دوران چہرہ کا پردہ کیا تھا اس آیت میں اگرچہ یہ حکم امہات المؤمنین سے تعلق رکھتا ہے۔ تاہم حجاب و استیزان کا حکم بعد میں (سورہ نور آیت نمبر 27) تمام مسلمانوں کے لئے بھی لازمی قرار دیا گیا۔ لہذا اس لحاظ سے بھی عام مسلمان عورتوں کو چہرے کے پردے کے حکم سے خارج نہیں کیا جاسکتا۔

دلیل نمبر 2: احرام والی عورت نے نقاب اوڑھے اور نہ دستا نے پسندے۔

آیا آپ کا یہ حکم صرف ازواج مطہرات کے لئے ہے یا تمام مسلمان عورتوں کے لئے؟ اگر

## ((باب: 4)) چھرتے اور باتھوں کا پردہ

78

یہ خطاب عام ہے تو یہ اس بات کی واضح دلیل ہے کہ عد نبوی میں عام مسلمان عورتوں میں چہرہ اور ہاتھوں کا پردہ رائج تھا۔

**دلیل نمبر 3:** حضرت عائشہ فرماتی ہیں کہ ہم رسول اللہ ﷺ کے ساتھ حالت احرام میں تھیں۔ قافلے ہمارے پاس سے گزرتے، جب ہمارے سامنے آتے تو ہم میں سے ہر ایک اپنی چادر اپنے سر سے چہرے پر لٹکا لیتی۔ پھر جب وہ گزر جاتے تو ہم پرده پیچھے ہٹا لیتے (ابوداؤد۔ کتاب manusك۔ باب فی الحرمہ.....)

اس حدیث کو موصوف نے بھی اپنے رسالہ کے ص 50 پر درج فرمایا ہے۔ اس سے دو باتیں واضح ہوتی ہیں۔

(1) حضرت عائشہ رضی اللہ عنہا چہرہ کے پردہ کے معاملہ میں اتنی سخت تھیں کہ حالت احرام میں (جب کہ چہرہ کھلا رکھنے کی اجازت ہے) بھی جانب سے چہرہ کا پردہ ضروری سمجھتی تھیں۔

(2) حدیث میں لفظ نحن آیا ہے، اب اس نحن سے مراد صرف ازواج مطہرات لینے کے لئے کون سی دلیل ہے۔ کیوں نہ اس سے یہ سمجھا جائے۔ کہ حضرت عائشہ رضی اللہ عنہا کے ساتھ دوسری مسلمان عورتیں بھی تھیں جو حالت احرام میں بھی چہرہ کا پردہ کیا کرتی تھیں۔ اور یہی بات زیادہ قرین قیاس ہے۔

**دلیل نمبر 4:** اسماء بنت ابی بکر فرماتی ہیں کہ ہم مردوں سے اپنا چہرہ چھپایا کرتی تھیں اور اس سے پیشتر (احرام کی حالت سے پہلے) لگانی بھی کر لیا کرتی تھیں۔

یہ حدیث موصوف نے اپنے رسالہ کے ص 51 پر درج فرمائی ہے، لیکن ایسا معلوم ہوتا ہے کہ یہ حدیث غلطی سے درج ہو گئی ہے۔ کیونکہ یہ حدیث آپ کے موقف کی پوری پوری تردید کر رہی ہے۔ اس لئے کہ حضرت اسماء بنت ابی بکر دور نبوی میں موجود بھی تھیں اور ازواج مطہرات میں سے بھی نہیں تھیں۔ ان دونوں باتوں کے باوجود وہ مردوں سے چہرے کا پردہ بھی کرتی تھیں۔

رخصت صرف لوندیوں کے لئے ہے: ان تمام دلائل سے واضح ہے کہ عد نبوی میں چہرے کا پردہ ازواج مطہرات کے علاوہ عام مسلمان عورتوں میں بھی مروج تھا۔ اس میں اگر

استثناء ہے۔ تو صرف یہ کہ لوٹیوں کے لئے چہرے کا پردہ ضروری نہ تھا۔ اور یہی کچھ صحابہ کرامؐ بھی سمجھتے تھے۔ فتح خیر کے بعد جو غلام اور لوٹیاں مسلمانوں کے ہاتھ لگیں ان میں سے صفیہ بنت حی کو رسول اللہ ﷺ نے اپنے لیے پسند فرمایا۔ صحابہ کرامؐ نے یہ گمان کیا کہ اگر آپ ﷺ نے صفیہ سے پردہ کرایا تو اس کا مطلب یہ ہو گا کہ آپ اسے آزاد کر کے اپنی بیوی بنا کیں گے اور اگر پردہ نہ کرایا تو لوٹی کے طور پر رکھیں گے۔ آگے حدیث کے الفاظ ہیں کہ:

«وَسَتَرَهَا رَسُولُ اللهِ ﷺ وَجَعَلَهَا وَرَاءَهُ وَجَعَلَهَا رِدَاءَهُ عَلَى ظَهْرِهَا وَوَجْهِهَا وَجَعَلَهَا بِمَنْزِلَةِ نِسَائِهِ»

”رسول اللہ ﷺ نے حضرت صفیہ رضی اللہ عنہا کو کپڑے سے ڈھانپا اور اپنے پیچھے (اوٹ پر) سوار کیا اور اپنی چادر اس کی پشت اور چہرے پر ڈال دی اور اس کے ساتھ سفر کیا اور اس کو اپنی بیوی بنالیا۔“ (رسالہ مذکور ص 50)

## بعض دوسرے مخالفین پرودہ کے اعتراضات

1- مردوں کے لئے غض بصر کا حکم کیوں: اعتراض یہ کیا جاتا ہے کہ اگر عورت پر چہرہ کا پردہ واجب ہے تو مردوں کو غض بصر کا حکم کیوں دیا گیا؟ واضح رہے اس اعتراض کو البانی صاحب نے بھی اپنے رسالہ میں ص 34 پر درج فرمایا ہے اس اعتراض کا جواب یہ ہے کہ:

(1) معاشرہ میں غیر مسلم خواتین بھی موجود ہوتی تھیں۔ جن کے لئے پردہ ضروری نہیں اور وہ عموماً (تبریغ الجاہلیۃ) کے پورے ساز و سلان کے ساتھ کھلے منہ پھرتی ہیں۔

(2) ایسے الائقی واقعات بھی ممکن ہیں۔ کہ مسلم عورت بے حجاب ہو اور اس پر نظر پڑ جائے جیسے ہوا کی وجہ سے نقاب کا اٹھ جانا یا چھت پر سے کسی مرد کی نظر کسی ہمسایہ کی عورت پر پڑ جانا یا بر سر راہ اتفاقاً کیک دم کسی ایک فریق کا سامنے آ جانا وغیرہ۔

(3) حج کے دوران عورتوں کو ویسے ہی چہرہ اور ہاتھوں کو کھلا رکھنے کا حکم ہے۔ انہیں وجوہ کی بنا پر عورتوں کے چہرے کے حجاب کے باوجود مردوں کو بھی غض بصر کا حکم دیا گیا۔

2- حضرت عائشہ رضی اللہ عنہا اور جنگ جمل: اس واقعہ سے یہ بات ثابت کرنے کی کوشش

کی جاتی ہے کہ عورت کا گھر اس کا مستقل مستقر نہیں بلکہ وہ بیرون خانہ سرگرمیوں میں حصہ لے سکتی ہے۔ یہ اعتراض درج ذیل وجہ کی بنا پر غلط ہے۔

(1) یہ واقعہ ایک اشتہائی اور اضطراری امر تھا۔ شادت عثمانؓ کے قصاص کے سلسلہ میں پوری امت مسلمہ دو گروہوں میں بٹ گئی تھی۔ قصاص چونکہ قرآن مجید کا حکم ہے اسلئے حضرت عائشہؓ کو ایسے اہم اور بنیادی مسئلہ میں قصاص کا مطالبہ کرنے والوں کا ساتھ دینا پڑا۔

(2) وہ خود اس جنگ میں شامل ہونے کے واقعہ کو اپنی غلطی تسلیم کر لیں تو پھر اعتراض کی کیا بات رہ جاتی ہے۔ چنانچہ عبد اللہ بن احمد بن خبل نے زوائد الزحد میں اور ابن منذر نے ابن ابی شیبہ اور ابن سعد نے اپنی کتابوں میں مسروق کی یہ روایت نقل کی ہے کہ:

جب حضرت عائشہ قرآن کی تلاوت کرتے ہوئے اس آیت «وقرن فی بیوتکن» پر پہنچتی تھیں تو بے اختیار روپڑتی تھیں یہاں تک کہ ان کا دوپٹہ بھیگ جاتا تھا۔ کیونکہ اس پر انہیں اپنی غلطی یاد آ جاتی تھی جو ان سے جنگ جمل میں ہوئی تھی (تفہیم القرآن ج 4 ص 91)

3- غیر محروم کے ساتھ سفر: محروم کے بغیر سفر کے جواز میں حضرت ام حبیبة ام المؤمنین کا وہ واقعہ سفر پیش کیا جاتا ہے۔ جو آپ نے صحابہ رسول اللہ کی معیت میں جہش سے مدینہ تک اختیار کیا تھا۔ اس واقعہ کی تفصیل یہ ہے کہ ام حبیبة اور ان کے خالوند عبید اللہ بن جمشدونوں ابتدائے اسلام میں مسلمان ہوئے اور جہش کی طرف ہجرت کی۔ عبید اللہ دائم الخمر تھا۔ بعد میں اہل جہشہ کا عیسائی مذہب بھی اختیار کر لیا۔ گویا اس غریب الوطنی میں ام حبیبة کا رہاسہ سارا بھی جاتا رہا۔ رسول اللہ ﷺ کو جب یہ صورت حال معلوم ہوئی۔ تو آپ نے عمرو بن امیہ الغفری کو ملک جہشہ میں بھیجا تاکہ ام حبیبة کو رسول اللہ کی طرف سے نکاح کا پیغام دے۔ اس پیغام پر آپ اتنی خوش ہوئیں کہ اللہ کا شکر ادا کیا اور بطور شکرانہ اپنے جسم کا تمام زیور لوئڈی کو عطا کر دیا۔ خطبہ نکاح خود ملک جہشہ نجاشی نے بھی پڑھا اور ام حبیبة کے وکیل خالد بن سعید <sup>①</sup> نے بھی۔ اور نکاح کے بعد نجاشی نے تمام حاضرین کو کھانا کھلایا۔ پھر آپ کو اصحاب رسول کی معیت میں مدینہ بھیج دیا گیا۔

اب دیکھئے کہ اس سے زیادہ بھی کچھ اضطراری حالات ہو سکتے ہیں؟ کیا شرعی احکام کی بنیاد اضطرار پر رکھی گئی ہے یا عام حالات پر؟ ام جبکہ کاجب کوئی محرم موجود ہی نہ تھا تو کیا پھر وہ اکیلی سفر کرتیں؟ اضطراری حالت میں تو مردار کھانے کی بھی اجازت قرآن کریم سے ثابت ہے تو اس سفر کو۔ جو اکیلے بھی نہیں بلکہ اصحاب رسول اللہ کی معیت میں طے کیا گیا تھا۔ اعتراض کی بنیاد کیسے بنایا جاسکتا ہے؟۔

**4۔ معاشرہ کی پاکیزگی:** یہ اعتراض دراصل حجاب شنی کی راہ ہموار کرنے کے لئے ایک سوال کی شکل میں پیش کیا جاتا ہے۔ اور وہ سوال یہ ہے کہ:

اللہ تعالیٰ نے جلباب اور زینے کی غرض یہ بیان فرمائی ہے کہ انہیں آوارہ مزاج اور بدمعاش تنگ نہ کریں۔ اب اگر کسی معاشرہ میں یہ آوارگی اور بدمعاشی ختم ہو جائے اور عورتوں کو کوئی نہ ستائے اور نہ تنگ کرے تو کیا پھر بھی حجاب کی ضرورت باقی رہ جائے گی۔

اب دیکھئے اس ”نہ ستانے کی دو ہی صورتیں“صورت کی جاسکتی ہیں۔ ایک یہ کہ معاشرہ اخلاقی اعتبار سے اتنی بلند سطح پر چلا جائے۔ کہ کوئی مرد کسی عورت سے کبھی چھیڑ چھاڑ نہ کرے۔ یہ صورت اس لئے محال ہے کہ جب دور نبوی میں ایسا معاشرہ قائم نہ ہو سکا۔ جس کا ثبوت ان آیات کے نزول کے بعد زنا اور حد زنا کے واقعات ہیں۔۔۔ تو پھر اور کون سے دور میں ایسا پاکیزہ معاشرہ قائم ہو سکے گا۔ احکام ستر و حجاب کی تعمیل سے ایسے واقعات میں نمایاں کی ضرور واقع ہو جاتی ہے۔ لیکن ان کا یکسر ختم ہو جانا ناممکنات سے ہے۔ اور اگر بفرض محال یہ تسلیم کر بھی لیا جائے کہ ایسا معاشرہ وجود میں آسکتا ہے۔ تو پھر سوال یہ پیدا ہوتا ہے کہ عورتوں کے چہرے کے چھپانے پر اعتراض کی ضرورت کیا رہ جاتی ہے؟ جب کوئی مرد کسی عورت سے تعرض کرنا پسند ہی نہ کرے تو اس کی بلا سے عورت چہرہ چھپائے یا نہ چھپائے۔

اور دوسری صورت یہ ہے کہ عورت کی فطرت کو اس حد تک منع کر دیا جائے کہ وہ اس ”چھیڑ چھاڑ“ کو تکلیف کے بجائے خوش بختی سمجھنے لگے اور اسے خوش آمدید کئے، جیسا کہ آج کل مغربی دنیا میں ہو رہا ہے۔ تو ایسی صورت میں واقعی حجاب کی ضرورت تو باقی نہیں رہتی لیکن معاشرہ اخلاقی اعتبار سے ارذل ترین مقام تک جا پہنچے گا۔ جسے معاشرہ جاہلیت کا نام ہی دیا جاسکتا ہے اسے اسلامی معاشرہ کہنا بھی اسلام کی توبیہ ہے۔

باب: 5

## چند متفرق مباحث

### 1- معاشرہ کی اقسام بحاظ احکام حجاب

سترو جاب کے احکام کے اطلاق کے لحاظ سے معاشرہ کو مندرجہ ذیل پانچ قسموں میں تقسیم کیا جاسکتا ہے۔

(1) اجانب: اجنبی لوگوں سے مراد وہ غیر حرم مرد ہیں جن سے کسی قسم کی بھی رشتہ داری نہ ہو اور ان کا تعلق بالعلوم گھر سے باہر کی دنیا سے ہوتا ہے۔ ایسے لوگوں سے چہرہ اور ہاتھوں کا پردہ بہت ضروری ہے۔ الا یہ کہ کوئی ایسا عذر موجود ہو جس کا ذکر اتنا شائی صورتوں میں کیا گیا ہے۔

(2) حرم: حرم سے مراد وہ تمام رشتہ دار ہیں۔ جن سے کسی عورت کا نکاح دائیٰ یا وقتی طور پر حرام ہو اور وہ یہ ہیں:

(1) خاوند، (2) باب، (3) سر، (4) حقیقی بیٹے، (5) سوتیلے بیٹے، (6) بھائی، (7) بھتیجے، (8) بھانجے، (9) حقیقی پچا، (10) ماموں / 23 (4) یہ گئنے میں تو صرف دس ہیں مگر ان کا دائرہ بہت وسیع ہو جاتا ہے۔ وہ اس طرح کہ:

(الف) آباء کے مفہوم میں صرف باپ ہی نہیں بلکہ دادا اور نانا، پڑناٹا سب آجائتے ہیں۔ ایک عورت کے لئے اس کے اپنے دودھیاں یا نھیاں کے بزرگ ہوں یا اپنے خاوند کے سب محربات میں داخل ہیں۔

(ب) بیٹوں میں پوتے، پڑپوتے اور نواسے، پر نواسے سب شامل ہیں۔ نیز سوتیلے بیٹوں کی اولاد بھی محمرات میں شامل ہے۔

(ج) بھائیوں میں حقیقی اختیانی اور علاقی (یعنی سگے بھائی)، سوتیلے اور ماں جائے بھائی سب شامل ہیں۔

(د) اسی طرح بھائی بہنوں کے بیٹے سے مراد تینوں قسم کے بھائی بہنوں کی اولاد ہے۔ یعنی ان کے پوتے پڑپوتے اور نواسے وغیرہ پھر اس فرست میں اتنی ہی تعداد رضاعت کے لحاظ سے رشتہ داروں کی شامل ہو جاتی ہے۔ کیونکہ رسول اللہ ﷺ نے فرمایا ہے کہ ”جو رشتہ نسب کے لحاظ سے حرام ہیں۔ وہ رضاعت کے لحاظ سے بھی حرام ہیں (بخاری: کتاب الشمات، باب علی الانساب الرضاع) (مسلم۔ کتاب الرضاع)

اس ضمن میں درج ذیل حدیث بھی ملاحظہ فرمائیے۔

«عَنْ عَائِشَةَ أَنَّ أَفْلَحَ أَخَا أَبِي الْقَعِيْسِ جَاءَ يَسْتَأْذِنُ عَلَيْهَا وَهُوَ عَمِّهَا مِنَ الرَّضَاعَةِ بَعْدَ أَنْ نَزَّلَ الْحِجَابَ فَأَبَيَتْ أَنْ أَذْنَ لَهُ فَلَمَّا جَاءَ رَسُولُ اللَّهِ ﷺ أَخْبَرَتْهُ بِالَّذِي صَنَعْتُ فَأَمَرَنِي أَنْ أَذْنَ لَهُ»

(بخاری، کتاب النکاح، باب بن الفحل)

”حضرت عائشہ کہتی ہیں کہ افلح ابو قعیس کا بھائی جو میرا رضاعی پچا تھا۔ میرے ہاں آیا اور اندر آنے کی اجازت چاہی یہ واقعہ پر وہ کا حکم آنے کے بعد کا ہے لہذا میں نے اسے اجازت نہ دی۔ پھر جب رسول اللہ ﷺ آئے تو میں نے آپ سے بیان کیا۔ آپ نے مجھے فرمایا کہ اسے اندر آنے کی اجازت دے دو۔“

ان محمرات میں سے اگر کسی رشتہ میں شک پڑ جائے تو حجاب کے احکام لاگو ہو جائیں گے۔ اور اس کی مثال دور نبوی کا یہ واقعہ ہے کہ:

حضرت سودہ ام المؤمنین کا ایک بھائی لوئڈی زادہ تھا۔ اس کے متعلق سعد بن ابی وقار کو اس کے بھائی عتبہ نے وصیت کی کہ اس لڑکے کو اپنا بھتیجا سمجھ کر اس کی سپرستی کرنا۔ کیونکہ وہ دراصل میرے نطفہ سے ہے۔ یہ مقدمہ جب آپ ﷺ کے پاس آیا تو آپ نے حضرت سعد کا

مقدمہ تو یہ کہہ کر خارج کر دیا:

**الْوَلَدُ لِلْفَرَاسِ وَالْعَاهِرُ الْحَجَرُ**

”بیٹا تو اس کا جس کے بستر پر پیدا ہوا اور زانی کے لئے پتھر (رجم) ہے۔“

اور حضرت سودہ سے فرمایا کہ ((احْتِجَبَ مِنْهُ)) یعنی آئندہ اس سے پردہ کیا کرو کیونکہ یہ رشتہ اب مشتبہ ہو گیا تھا۔ (بخاری، کتاب الفرانص، باب من ادعی اخا و ابن اخ)

3۔ خاوند کے رشتہ دار: خاوند کے رشتہ داروں سے مراد خاوند کے چھوٹے بڑے بھائی یعنی جیڑھ، دیور اور دوسرے رشتہ دار ہیں (انہیں عربی میں حمو کہا جاتا ہے) یہ رشتہ دار بھی غیر محرومیں داخل ہیں۔ ایسے رشتہ داروں کے پردہ کے معاملہ میں ہر دور میں خاصی غفلت برتنی جاتی رہی ہے۔ کیونکہ ایسے رشتہ داروں کا گھروں میں بکثرت آنا جانا ہوتا ہے۔ رسول اللہ ﷺ سے خاوند کے رشتہ داروں کے متعلق سوال کیا گیا تو آپ نے فرمایا:

**إِيَّاكُمْ وَالدُّخُولُ عَلَى النِّسَاءِ، فَقَالَ رَجُلٌ مِنَ الْأَنْصَارِ يَا رَسُولَ اللَّهِ أَفَرَأَيْتَ الْحَمْوَ؟ فَقَالَ: الْحَمْوُ الْمَوْتُ** (بخاری،

کتاب النکاح، باب لَا يَخْلُونَ الرَّجُل . . . .)

”خبردار! غیر عورتوں پر داخل نہ ہوا کرو۔ ایک انصاری صحابی نے کہا یا رسول اللہ خاوند کے رشتہ داروں کے متعلق کیا ارشاد ہے۔ آپ نے فرمایا: خاوند کے رشتہ دار تو موت ہیں۔“

4۔ بیوی کے رشتہ دار: اس معاملہ کا دوسرا پہلو یہ بھی ہے کہ آیا بیوی کی بہن (سالی) کو اپنے بہنوئی (یا بزبان پنجابی بھنوجہ) سے پردہ کرنا چاہیے، ہمارے معاشرے میں اس سوال کو خارج از بحث سمجھ لیا گیا ہے۔ پھر صرف یہی نہیں کہ سالی اپنے بہنوئی سے پردہ نہ کرے بلکہ ان کے آپس میں کھلے ڈھلے مذاق اور چھیڑ چھاڑ کو مستحسن سمجھا جاتا ہے۔ جو بعض اوقات انتہائی فناشی کی حد تک پہنچ جاتا ہے۔ چنانچہ پنجابی معاشرہ میں مقولہ ”سالی ادھ گھروائی“ اور ”بھنوجہ نصیر دوجا“ ایک ضرب المثل کی حیثیت اختیار کر چکا ہے۔ اس مقولہ کا مطلب یہ ہے کہ جس طرح بیوی گھر کی مالکہ ہوتی ہے اسی طرح بیوی کی بہن بھی اس میں برابر کی شریک ہوتی ہے

کیونکہ یوں کا خاوند اس کا بھی خاوند ہوتا ہے۔

اس ضرب المثل پر بار بار غور فرمائیے اور اس کے عاقب و نتائج بھی سامنے لائیے کہ اس سے بڑی فاشی بھی کوئی ہو سکتی ہے؟ پھر اگر احکام ستر و حجاب کی علت غالباً بھی فاشی کا انسداد ہے تو اس لحاظ سے بہنوئی سے ضرور پرده کیا جانا چاہیئے۔

قرآن سے بھی یہ رہنمائی ملتی ہے کہ ”کسی کے نکاح میں دو بہنیں یک وقت جمع نہیں ہو سکتیں“ (4/22)

جس کا مطلب یہ ہوا کہ سالی مشروط طور پر محرومات میں داخل ہے۔ بالفاظ دیگر اس پر پرده واجب ہے۔

اس سلسلہ میں ہمیں ابو داؤد کی ایک حدیث بھی ملتی ہے جو یوں ہے کہ۔ ایک دفعہ حضرت اسماء بنت ابی بکر (حضرت عائشہؓ کی بیوی یا آپ ﷺ کی سالی) باریک لباس میں ملبوس آپ ﷺ کے سامنے آئیں تو آپ نے فوراً منہ پھیر لیا اور فرمایا:

”يَا أَسْمَاءَ أَنَّ الْمَرْأَةَ إِذَا بَلَغَتِ الْمَحِيطِ لَمْ يُصْلِحْ لَهَا أَنْ يُرَايِ مِنْهَا إِلَّا هَذَا أَوْ هَذَا وَأَشَارَ إِلَى وَجْهِهِ وَكَفِيَّهِ“ (ابوداؤد، کتاب

اللباس، باب ما جاء في ما تبدى المرأة)

”اے اسماء! عورت جب بلوغ ہو جائے تو اس کے لئے مناسب نہیں کہ اس کے (جسم سے) یہ اور یہ کے سوا کچھ دیکھا جاسکے اور آپ نے اپنے منہ اور ہتھیلیوں کی طرف اشارہ کیا۔“

اس حدیث سے مندرجہ ذیل باتیں معلوم ہوتیں ہیں۔

(1) سالی کا اپنے بہنوئی سے چہرہ اور ہتھیلیوں کا پرده نہیں ہے۔

(2) چہرہ اور ہتھیلیاں ستر میں شامل نہیں۔

(3) باریک لباس جو ساترنہ ہو۔ یعنی جس سے جسم کے دوسرے اعضاء بھی نظر آئیں، حرام ہے۔

لیکن مشکل یہ ہے کہ یہ حدیث ممنوع ہے اور امام ابو داؤد نے خود بھی یہ کہہ کر بات واضح کر دی ہے کہ یہ روایت مرسل ہے اس لئے کہ خالد بن وریک نے حضرت عائشہؓ کو نہیں

پایا۔ علاوہ ازیں سند کے لحاظ سے اس روایت میں اور بھی چند علتیں ہیں۔  
چرے اور ہاتھوں کے ستر میں شامل نہ ہونے اور غیر ساتر لباس کے حرام ہونے میں تو کسی  
کو کلام نہیں۔ رہا سالی کا بہنوئی سے جاگ کا مسئلہ تو یہ واقعہ احوال و ظروف کے لحاظ سے  
درست معلوم ہوتا ہے۔ کیونکہ یہ ۷ھ کے لگ بھگ کا واقعہ ہے جب حضور ﷺ کی عمر ۵۹،  
سال کے لگ بھگ تھی پھر آپ کو اپنی خواہشات پر کنٹروں بھی سب سے زیادہ تھا۔ ان باتوں کے  
باوجود یہ واقعہ ہمارے لئے کوئی اصولی رہنمائی پیش نہیں کرتا کیونکہ یہ حدیث قابلِ احتجاج نہیں۔

5۔ باقی عام رشتہ دار: مندرجہ بالائیوں اقسام کے رشتہ داروں کے بعد بھی دور و نزدیک  
کے کافی رشتہ دار باقی رہ جاتے ہیں جن کا گھروں میں اکثر آنا جانا ہوتا ہے۔ ایسے رشتہ داروں  
سے پرده کے متعلق مختلف اور متضاد قسم کی احادیث ملتی ہیں۔ جن سے کسی حقیقی نتیجہ پر نہیں  
پہنچا جا سکتا گویا اس میدان میں شریعت نے ہر ایک مسلمان کو اس کی اپنی صوابید پر چھوڑ دیا  
ہے۔ اس معاملہ میں بھی پرده کے تعین کے لئے دو باتوں کا لحاظ رکھنا ضروری ہے ایک عمروں کا  
تفاوت دوسرا جنسی میلان کا غلبہ۔

یہ تو واضح ہے کہ اللہ تعالیٰ نے بوڑھی عورتوں کو پرده سے رخصت دے دی ہے۔ لہذا  
اس کا مخاطب مرد خواہ کسی عمر کا ہو پکھ ہو، جوان ہو یا بوڑھا ہو، اس سے بڑھیا پر پرده واجب  
نہیں۔ اگرچہ مستحسن ضرور ہے۔ پھر یہی صورت اگر اس کے بر عکس ہو۔ تو بھی احکام ایسے ہی  
ہوں گے یعنی ایک بوڑھے مرد سے جس کے شوافی جذبات مرچکے ہیں اگر عورت پرده نہ کرے  
تو بھی کوئی حرج نہیں۔ خواہ وہ عورت خود جوان ہو یا بوڑھی۔ اگرچہ مستحسن صورت پھر بھی یہی  
ہوگی۔ کہ وہ پرده کرے۔

ایک ہی عمر کے نوجوان مردوں یا نوجوان عورتوں کے صنفی میلانات میں بہت حد تک  
تفاوت مشاہدہ میں آتا ہے۔ اگر ایک ہی عمر کا ایک نوجوان مغلوب الشووت ہے تو دوسرا اسی عمر  
کا، اس کی نسبت بہت حد تک عفیف ہوتا ہے۔ یہی صورت حال عورتوں کے بارے میں بھی  
لکھا چاہئے۔ اندر سرے صورت حال شریعت کا مقتضعاً ہی ہے کہ معاشرہ کو اس میدان میں  
اوامر و احکام کی جگہ بندیوں میں کئے کی بجائے اسے کھلا چھوڑ دیا جائے۔ اس نے نکاتی کے  
مدد «اد سدیج کے لئے دینماں میں یہاں کوئی یہیں۔ اب یہ ۲۔ مسلمان کلمان نہ ہے کہ

وہ شریعت کے مزاج کو ملحوظ رکھتے ہوئے جس سے مناسب سمجھتا ہے اپنی بیٹی سے پرده کرائے۔ اور جہاں ایسی ضرورت نہیں سمجھتا اس سے درگزر کر جائے۔ وحسابہ علی اللہ۔

## چند مزید وضاحتیں

ہم پہلے بھی بتلا چکے ہیں کہ حجاب کے احکام بذاتِ مقصود نہیں۔ بلکہ اس کا مقصد تاحد امکان فاشی کا انسداد ہے۔ اور اس چیز کو مثالوں سے بھی واضح کیا گیا تھا کہ احوال و ظروف کی بنا پر کیونکر ان احکام میں شدت اور رخصت پیدا ہو جاتی ہے۔ اب ہم چند ایسی مثالیں بیان کریں گے کہ بعض دفعہ نہایت واضح احکام رخصت کی موجودگی میں بھی انسان کو مزید احتیاط کرنا ضروری ہو جاتا ہے۔

(۱) مان سے نکاح: مان کا بیٹی سے یا بیٹی کا باپ سے بغض صریح قرآنی کوئی پرده نہیں۔ وجہ یہ ہے کہ عام حالات میں ایسے رشتتوں کے درمیان شوانی میلان نہیں پایا جاتا لیکن یہ بات ناممکنات میں سے نہیں۔ جب لواطت اور حیوانوں سے جماعت کا وجود ثابت ہے تو محربات سے زنا بھی ثابت ہے۔ اور سب کی سزا قتل ہے (ترمذی، ابواب الحدود) حتیٰ کہ عمد نبوی میں ایک واقعہ یوں بھی ہوا کہ کسی شخص نے باپ کے مرنے کے بعد مان سے نکاح کر لیا تھا۔ براء بن عازب کہتے ہیں کہ میں نے ایک مرتبہ اپنے ماموں حارث ابن عمر کو دیکھا ان کے ہاتھ میں جھنڈا تھا۔ میں نے صورت حال پوچھی تو کہنے لگے کہ رسول اکرم ﷺ نے مجھے فلاں شخص کے پاس روانہ کیا ہے۔ اس نے اپنے باپ کی بی بی کے ساتھ اس کے مرنے کے بعد نکاح کر لیا ہے۔ حضور ﷺ نے مجھے حکم دیا ہے کہ میں جا کر اس کو قتل کر دوں (ترمذی۔ ابواب الحدود باب فیمن يقول للأخري ما مختى)

لہذا ایسی صورت میں حجاب تو درکنار، مان سے بھی اجتناب ضروری ہو جاتا ہے۔

(۲) امرد پرستی: دوسری صورت یہ ہے کہ اگرچہ بغض صریح قرآنی مرد کا مرد سے حجاب نہیں۔ لیکن جس طرح ایک خوبصورت عورت کا چہرہ مردوں کو فتنہ میں بٹلا کر سکتا ہے اسی طرح ایک خوبصورت اور بے ریش لڑکے کا چہرہ بھی فتنہ میں بٹلا کر سکتا ہے۔ ایسی صورت میں فقہاء

نے مردوں کے لئے غض بصر کا تائیدی حکم دیا ہے اور لڑکا عورت کے حکم میں داخل ہوتا ہے۔ روایتیں میں ہے:

«فِإِنَّهُ مُحَرَّمٌ النَّظَرُ إِلَى وَجْهِهَا وَوَجْهُ الْأَمْرُدْ إِذَا شَكَ فِي الشَّهْوَةِ»

”جنی میلان کا خطرو ہو تو اس وقت عورت اور امرد کے چہرہ پر نگاہ ڈالنا حرام ہوتا ہے۔“

اعتدال کی راہ: اگرچہ شریعت مطہرہ نے جواب کے اکثر احکام کا ذکر کر دیا ہے۔ تمام احوال و ظروف کا احاطہ ممکن نہیں۔ لہذا مسلمان کو چاہیے کہ جواب کے اصل مقصد کا خیال رکھے۔ اور جواب کے سلسلہ میں نہ تو اتنا متشدد ہو کہ جماں شریعت نے پابندی نہیں لگائی اور جنی میلان کا خطرو بھی نہ ہو وہاں بھی جواب کی سختی سے پابندی کرائے۔ اور نہ اتنا نرم ہو کہ فحاشی کے امکانات کے باوجود پرده کے احکام میں رخصتی ملاش کرتا پھرے۔

بہر حال یہ باتیں گھر کی چادر دیواری کے اندر سے تعلق رکھتی ہیں اور جماں تک یہ وہی دنیا کا معاملہ ہے۔ تو عورت پر بہر حال چہرہ اور ہاتھوں کو بھی ڈھانپنا ضروری ہے۔

## 2- احکام ستر و بُلَابُ کی استثنائی صورتیں

ستر و جواب کے جواہر بیان ہو چکے ہیں۔ ان میں یہ بات تو ایک قاعدہ کی حیثیت رکھتی ہے۔ کہ لوئنڈیوں کو چہرہ اور ہاتھوں کے پرده کی رخصت تھی۔ جن کا آج کی دنیا میں وجود باقی نہیں رہا۔ لہذا یہ رخصت بھی ختم ہو گئی۔ باقی استثناء کی صورتیں درج ذیل ہیں۔

1- اتفاقات: یہ کئی طرح کے ہو سکتے ہیں۔ مثلاً ہوا کہ جھونکے سے عورت کا کپڑا اڑ جانا اور اس کی زینت یا چہرہ کا ننگا ہونا اور اس پر کسی کی نظر پڑ جانا یا چھٹ پڑھنے سے کسی دوسرے گھر کے صحن میں نظر پڑ جانا یا راستے میں مرد غیرہ نہ ہونے کی صورت میں عورت کا پرده اٹھالیتا پھر اتفاقاً کسی مرد کا سامنے آ جانا۔ علاوہ ازیں غیر مسلم عورتیں جو سرے سے پرده کی قائل ہی نہیں ان پر نظر پڑ جانا وغیرہ وغیرہ الی تمام صورتوں میں حکم یہ ہے۔ کہ اتفاقی نظر معاف ہے۔ مگر اس کے بعد جو دوسری بار ارادہ نگاہ اس طرف اٹھے گی تو وہ قابل گرفت ہے۔ اور کسی کے گھر

میں جھانکنا تو اتنا شدید جرم ہے کہ اگر صاحب خانہ اس جرم کے عوض کسی بھی چیز سے مجرم کی آنکھ پھوڑ دے تو اس پر کوئی ہرجانہ نہیں۔

**2. ضرورت یا افادیت:** افادیت کے پیش نظر منگنی سے پیشتر میاں یہوی کا ایک دوسرے کو دیکھ لینا مستحب ہے۔ خواہ یہ کام کوشش سے ہی کرنا پڑے۔

اور ضرورت یہ ہے کہ عورت معلج یا ذاکر کے سامنے علاج کی غرض سے چہروہ یا ہاتھ تو درکنار، اپنے جسم کا کوئی بھی حصہ بے نقاب کر سکتی ہے۔ اسی طرح اگر کسی وقت جنگ کے درمیان عورتوں کی خدمات کی ضرورت پڑ جائے تو عورتوں سے سترو جاہب کے احکام حسب ضرورت انھی جائیں گے حتیٰ کہ وہ اپنی پنڈلیاں بھی بوقت ضرورت تنگا کر سکتی ہیں۔ تفییش جرائم کے سلسلہ میں عورتوں کے مقامات سترو جاہب کو ملاحظہ کیا جا سکتا ہے۔ وغیرہ وغیرہ۔

**3. اضطرار:** اضطرار کی کئی صورتیں ہیں مثلاً:

(1) بعض عورتیں بالخصوص یہاں میں بعض اوقات اپنا یا اپنے بچوں کا پیٹ پالنے کے لئے کام کا ج کرنے پر مجبور ہوتی ہے۔ انہیں اگر چہروہ یا ہاتھ یا کلامی کا کچھ حصہ ظاہر کرنا بھی پڑے تو ان پر مواخذه نہیں۔ بشرطیکہ زیب و زیست نہ لگی ہو، جو ایسی صورت حال میں ان عورتوں کے لئے ممکن بھی نہیں۔

(2) اقلقی حادثات۔ مثلاً کسی کے گھر میں آگ لگ جائے۔ یا سیلاہ کی صورت ہو۔ یا کوئی عورت ڈوب رہی ہو۔ یا مکان کی چھت گر جائے وغیرہ وغیرہ تو ایسی صورت میں سترو جاہب اور استیزان کے تمام احکام ختم ہو جاتے ہیں۔ بلکہ ان پر عمل نہ کرنا کارثو اور فرض ہوتا ہے۔

(3) دوران جنگ بھی زخمیوں کو اٹھا کر لے جانے کے سلسلے میں ایسے موقع پیش آسکتے ہیں خواہ عورتیں مردوں کو اٹھائیں یا اس کے بر عکس صورت ہو۔

**احکام سترو جاہب کی پابندیاں عورتوں پر زیادہ کیوں؟**

صنفی میلان اگرچہ عورت اور مرد دونوں میں پایا جاتا ہے۔ تاہم اس میلان کی کمیت اور

((باب: ۵)) چند متفروق مباحث

90

طريق کار ان دونوں پہلوؤں سے مرد و عورت کے اس میلان میں فرق ہے۔ کہیت کا فرق یہ ہے کہ عورت اپنی زندگی کے بہت سے لمحات میں جنسی میلان سے نفور ہوتی ہے۔ جب کہ مرد کسی وقت بھی ایسے میلانات سے نفور نہیں ہوتا۔ جب بھی موقعہ میر آجائے فوراً اس کے صنفی جذبات حرکت میں آجاتے ہیں۔ اسی فرق کی وجہ سے غض بصر کے معاملہ میں عورت کے لئے کچھ رعایت لمحظہ رکھی گئی ہے۔ اگرچہ غض بصر کا حکم دونوں کو ایک جیسا ہے۔

اور طریق کار کا فرق یہ ہے کہ زیب و زینت اور آرائش حسن و جمال کا جذبہ عورت کی نظرت میں مرد کی نسبت بد رجہ زیادہ ہوتا ہے۔ وہ بن سنور کر دعوت نظارہ دیتی ہے۔ جس سے مرد کے صنفی جذبات میں تحرك پیدا ہو جاتا ہے۔ اس لحاظ سے اگر یہ کہا جائے کہ فاشی کی طرف پیش قدی عورت کی طرف سے ہوتی ہے تو بے جانہ ہو گا۔ اگرچہ چھپڑچھاڑ اور زنا کی طرف عورت اپنی فطری حیاء و اتنا کی باعث پیش قدی نہیں کرتی تاہم اس فاشی کے ابتدائی مراحل عورت کی طرف سے وقوع پذیر ہوتے ہیں۔ لہذا شریعت نے احکام ستر و حجاب کے سلسلہ میں عورت پر ہی زیادہ پابندیاں عائد کی ہیں جو یہ ہیں:

- (1) مرد کے مقامات ستر صرف ناف سے گھٹنوں تک ہیں جب کہ عورت کا سارا جسم، مساوی چہرو اور ہاتھوں کے مقامات ستر ہیں۔
- (2) عندالضرورت حجاب یعنی چہرو اور ہاتھوں کو چھپانے کے احکام عورتوں سے متعلق ہیں۔ مردوں سے نہیں۔
- (2) آرائش حسن و جمال کی پابندی
- (4) لوچ درار آواز پر پابندی۔
- (5) خوشبو لگا کر باہر نکلنے پر پابندی
- (6) پاؤں کی جھنکار اور دوسروی دلکش اداوں اور حرکات پر پابندی۔
- (7) اکیلے سفر کرنے پر پابندی۔

البتہ چار احکام ایسے ہیں جو مرد و عورت دونوں کے لئے مشترک ہیں۔

- (1) غیر ساتر لباس پر پابندی۔
- (2) نظریازی پر پابندی غض بصر کی حد تک اس میں عورتوں کے لئے رعایت ہے۔

- (3) اہل خانہ سے اجازت لے کر گھروں میں داخلہ۔ اپنے گھر میں داخلہ کی حد تک عورتوں کو رعایت ہے۔
- (4) عورتوں کو مردوں کی سی اور مردوں کو عورتوں کی بیت اور وضع قطع اختیار کرنے پر پابندی:

#### 4- پرودہ پر مستشرقین کے اعتراضات کا جائزہ

ہم پہلے بتا چکے ہیں کہ پرودہ کے احکام کی حکمت اور علت غالی "فواحش سے اجتناب ہے" لیکن تہذیب مغرب کا اصل ہدف ہی بے حیائی اور فحاشی کا فروغ ہے۔ اب مستشرقین کی تقلید میں ہمارا مغرب زدہ طبقہ کھل کر تو سامنے نہیں آتا۔ بلکہ اپنے اعتراضات کو عقلی دلائل کے حوالے سے پیش کر کے پرودہ کے خلاف صفحہ آراء ہوتا ہے۔

یہاں ہم ان کے چند اعتراضات کا جائزہ لیتے ہیں۔

1- امناع سے حرص میں اضافہ: وہ کہتے ہیں کہ انسان کی فطرت ہے کہ جس کام سے اسے منع کیا جائے اس پر وہ زیادہ حریص ہوتا ہے۔ اگر عورتیں مردوں سے چرے چھپائیں گی تو مردوں کو ان کا چہرہ دیکھنے کی ہوس بڑھے گی اور اگر بے حجاب ہوں گی تو یہ ایک عادت سی بن جائے گی۔ لہذا کسی شخص کو عورت کا چہرہ دیکھنے کی ہوس ہی ختم ہو جائے گی۔

مندرجہ بالا اعتراض میں جو اصول پیش کیا گیا ہے وہ اصول ہی غلط ہے پھر اس پر جو نتیجہ پیش کیا گیا ہے۔ وہ غلط تر ہے۔

اصول اس لحاظ سے غلط ہے کہ مثلاً انسان کو مردار کھانے سے منع کیا گیا ہے۔ لیکن اس کی طرف کوئی بھی مائنل نہیں ہوتا۔ یہ اصول دو شرطوں کے ساتھ ہی تسلیم کیا جاسکتا ہے۔ ایک یہ کہ جس چیز سے انسان کو منع کیا گیا ہے وہ اس کے لئے مرغوب بھی ہو۔ اور دوسرے یہ کہ اس مرغوب کا کوئی بدل بھی موجود نہ ہو۔ مثلاً مال و دولت سے انسان کی رغبت ہے۔ لیکن حرام قسم کے مال سے منع کیا گیا ہے۔ یہ اس لئے ہے کہ مال حلال کے ذرائع موجود ہیں۔ لہذا مال حرام سے بچنے کا حکم چوری یا ڈاکہ اور دیگر ناجائز ذرائع کا سبب نہیں بن سکتا۔ بلکہ اگر کوئی ایسا کرے

گاؤ یہ اللہ کے حکم کی نافرمانی اور عصیان ہو گا۔ پھر اس کلیے پر پیش کردہ نتیجہ کہ مرغوب چیز مل جانے پر اس کی ہوس ختم ہو جاتی ہے، غلط تر ہے کیونکہ بسا اوقات نتیجہ اس سے بالکل الٹ ثابت ہوتا ہے۔ مثلاً اگر مال مل جائے تو حرص اور بڑھتی ہے کم نہیں ہوتی۔ خواہ اس مال کے حصول کے ذرائع جائز ہوں یا ناجائز۔ اسی طرح اگر بے جا بی عام ہو۔ تو جتنے اشخاص کو جتنے چہرے مرغوب نظر آئیں گے۔ وہ ان کے پیچے پڑیں گے۔ اور ناجائز ذرائع سے جو ملاقاتوں، چھیڑ چھاڑ اور گفتگو کا سلسلہ شروع ہو گا تو پھر کے گا نہیں بلکہ زنا تک نوبت پہنچے گی۔ پھر یہ مسئلہ ایک بار کے ”وصل“ سے بھی حل نہ ہو گا بلکہ حرص اور بڑھتی جائے گی۔ لذما بے جا بی کی اس حرم کا سلسلہ صرف بے جا بی پر ہی ختم نہ ہو گا بلکہ یہ اپنی انتہائی حدود تک پہنچ کر ہی دم لے گا۔ اور ہمارے ہاں بھی فاشی سے لبریز ایسا ہی معاشرہ قائم ہو جائے گا جیسا کہ مغربی ممالک میں ہے۔

2- طائر قفس: دوسرا اعتراض یہ ہے کہ عورتوں کو گھروں میں بند رکھنے کا مطلب ان کا جس دوام ہے۔ جو ظلم ہے اس اعتراض کو بڑھا چڑھا کر خواہ مخواہ بھیانک صورت میں پیش کیا جاتا ہے۔ عورتوں کی ضروریات کا اسلام نے پورا پورا لحاظ رکھا ہے اور اسے ضروریات کے لئے گھر سے باہر جانے کی اجازت ہے جیسا کہ ہم پہلے ذکر کر آئے ہیں۔ لذما یہ اعتراض ہی ناقابل تسلیم ہے۔ ہاں اسلام عورتوں کے آوارہ پھرنے چھوٹی موٹی چیزوں کی خرید و فروخت کے بہانہ بازاروں کی گشت کرنے مخلوط جگنوں میں پکنک مٹانے، کلب گھروں اور ہوٹلوں میں جانے اور بغیر حرم سفر کرنے سے ضرور منع کرتا ہے۔ کیونکہ یہ تمام امور پر دہ کی علت پر برہ راست حملہ آور ہوتے ہیں۔

3- تعلیم نسوان: تیسرا اعتراض یہ ہے کہ بچوں کی تربیت کے لئے ماں کا تعلیم یافتہ ہونا ضروری ہے۔ اگر عورت کو یوں پر دہ میں رکھا جائے تو وہ تعلیم حاصل نہیں کر سکتی۔ یہ اعتراض تجربہ اور مشاہدہ دونوں کے خلاف ہے۔ تجربہ کے خلاف اس لئے کہ امت مسلمہ میں ایسی بے شمار عورتیں موجود رہی ہیں جو علم و فضل کے لحاظ سے آفتاب و ماہتاب کی حیثیت رکھتی ہیں۔ دور صحابہ و تابعین اور ما بعد کے ادوار میں بھی، ایسی عورتوں کے تذکرے

کتابوں میں موجود ہیں۔ ان سب نے پرده میں رہ کر ہی تعلیم حاصل کی تھی۔ اور ان کی فہرست اتنی طویل ہے کہ یہ مختصر رسالہ ان کے صرف نام تک گنانے کا بھی متحمل نہیں۔ اور مشاہدہ کے خلاف اس لئے کہ آج بھی لڑکیاں پارپرده رہ کر اعلیٰ سے اعلیٰ تعلیم حاصل کر رہی ہیں۔ خواہ یہ تعلیم دینی علوم سے متعلق ہو یا عصری علوم سے یا دونوں سے۔ دور جانے کی ضرورت نہیں میں ایسی مشاہدے اپنے گھر سے پیش کر سکتا ہوں۔

**4. صحت کی خرابی:** ایک اعتراض یہ بھی ہے کہ عورتوں کے گھر میں رہنے اور تازہ آب و ہوانہ ملنے سے ان کی صحت خراب ہو جاتی ہے۔

اب دیکھیے جیسی یہ حضرات تازہ ہوا عورتوں کو دلوانا چاہتے ہیں وہ تو صرف کسانوں کو کھیتوں پر نصیب ہوتی ہے۔ رہے دوسرے لوگ جو اپنی دکانوں کارخانوں، فیکٹریوں یادگاروں میں کام کرتے ہیں۔ وہ بھی محبوس ہی ہوتے ہیں۔ مردوں کو بھی آدھا وقت اسی گھر میں محبوس رہنا پڑتا ہے۔ جس گھر میں عورت محبوس ہوتی ہے۔ تازہ ہوانہ عورت کو ملتی ہے نہ مرد کو۔ پھر اکیلی عورت کیسے مظلوم ہوئی؟ تازہ آب و ہوا کی کمی کی وجہ سے عورت کی صحت اگر خراب رہتی ہے تو مرد کی بھی اس اصول کے مطابق ضرور خراب رہنی چاہیے، مساوائے کسانوں یا ان لوگوں کے جو کھلی ہوا میں کام کرتے ہیں۔

آج کل صحت فی الواقع خراب ہے عورتوں کی بھی اور مردوں کی بھی لیکن اس کی وجہ وہ نہیں جو یہ حضرات باور کرنا چاہتے ہیں۔ اگر اس خرابی صحت کی وجہ پرده اور گھر میں بند رہنا یا تازہ ہوا کی کمی ہوتی۔ تو آج سے پچاس سال پہلے یا اس سے بھی قبل لوگوں کی صحت خراب ہوتی۔ لیکن واقعہ یہ ہے کہ اس دور میں نہ عورتوں کی صحت خراب ہوتی تھی نہ مردوں کی۔ اور آج دونوں کی خراب ہے۔ لہذا معلوم ہوا کہ اس خرابی صحت کی وجہ کچھ نہ کچھ ہے ضرور ہے یہ جواب شکن حضرات مخفی رکھنا چاہتے ہیں۔

اس خرابی صحت کی اصل وجہ وہ مسلسل جنسی یہجان ہے۔ جو معاشرہ میں ہر سو پھیلی ہوئی بے حیائی کے نتیجہ میں عورت اور مرد دونوں کو لاحق رہتا ہے، یہ عام بے پر دگی اور بے حیائی، یہ فرش ناول اور لژ پچر، یہ اخباروں اور اشتہاروں پر عورت کی دلکش تصاویر، کلب گھر، تفریغ گاہیں۔ ریڈیو اور ٹیلی ویژن پر رقص و سرو د کے پروگرام اور زہد شکن گانے، یہ تعلیم اور شفافت

کے تلاوت ادارے۔ ہسپتالوں میں نرسوں کا وجود اور ہوائی جہازوں میں مہمان نواز عورتوں کا وجود کون سی ایسی چیز ہے جو اس جنسی یہجان کو ہر وقت متحرک نہیں رکھتی۔ اور اس جنسی یہجان کے ہر وقت متتحرک رہنے کے نقصانات اگر آپ کو معلوم نہیں تو کسی ڈاکٹر سے پوچھ لیجئے۔

اب خالص خانگی اور گھریلو زندگی کی طرف آئیے۔ جس پر کسی کو اعتراض کی بھی گنجائش کم ہوتی ہے۔ میاں یہوی کا ظاہری حجاب ایسے ماحول کی وجہ سے بہت حد تک پہلے ہی رخصت ہو چکا ہوتا ہے۔ رہی سی کسر والدین نکال دیتے ہیں۔ ملنگی کے موقع پر ہی میاں یہوی کو سب کے سامنے ایک ساتھ بٹھایا اور کھلایا پلایا جاتا ہے۔ اور ان کی فوٹو ایثاری جاتی ہے۔ اور اگر ملنگی پر ایسا موقع نہ بن سکے تو نکاح کے دن یہ فریضہ سرانجام دیا جاتا ہے۔ پھر اس نوباتا جوڑے کے لئے پہلے ہی ایک الگ اور مزین آراستہ پیراستہ کمرے کا انتظام کر دیا جاتا ہے۔ پہلے ان کے لئے دو چارپائیاں یا دو پلنگ ہوتے تھے جو ساتھ ساتھ جوڑ دیے جاتے تھے مگر آج کل پلنگ ایک بنایا جاتا ہے۔ تاکہ رات کے کسی لمحہ میں بھی میاں یہوی کے الگ رہنے کا تصور تک بھی باقی نہ رہے۔ اس مسلسل جنسی یہجان کی وجہ سے زیادہ تر نقصان کا شکار عورت ہی ہوتی ہے (جس کے والدین نے ایک پلنگ میاں کیا تھا) اس سے ایک تو ہر سال بچے پیدا ہونے شروع ہو جاتے ہیں۔ دوسرے عورت کی صحت اتنی کمزور ہو جاتی ہے۔ کہ وہ وضعِ حمل کے فطری طریقہ کے قابل ہی نہیں رہتی۔ بلکہ یہ بچے بذریعہ آپریشن ہسپتالوں میں پیدا کئے جاتے ہیں۔

جب تک ہمارے معاشرے کی فضا اس عام پہلی ہوئی بے حیائی اور فحاشی سے مسوم نہ ہوئی تھی۔ بچوں کی پیدائش کا درمیانی عرصہ کم از کم اڑھائی سال ہوا کرتا تھا۔ جب یہ وقفہ کم ہونے لگا تو خاندانی منصوبہ بندی کا مکمل اس پر کنٹرول کرنے کے لئے معرض موجود میں آیا۔ اب قدرت کی شان بے نیازی ملاحظہ فرمائیے کہ جب سے یہ مکمل وجود میں آیا ہے۔ اس کے منفی نتائج ہی سامنے آرہے ہیں۔ وقفہ پیدائش کم ہوتے ہوتے ایک سال رہ گیا ہے۔ اور بیک وقت دو بچوں کی پیدائش بکثرت واقع ہو رہی ہے۔ اس پر مستلزم یہ کہ بر تھے کنٹرول کی گولیوں کے استعمال نے جہاں ایک طرف بد کاری کو فروغ بخشتا ہے تو دوسری طرف ان گولیوں کے استعمال سے عورتوں کی صحت بری طرح متاثر ہوئی ہے۔ بچے کی پیدائش کے وقت بچہ کی فکر نہیں ہوتی بلکہ فکر یہ دامن گیر ہوتی ہے کہ ماں ہی کسی حادثہ کا شکار نہ ہو جائے۔

اب غالباً آپ سمجھ چکے ہوں گے کہ لوگوں اور بالخصوص عورتوں کی صحت کی خرابی کی اصل وجہ کیا ہے؟

5۔ انسانی تقاضے: کما جاتا ہے کہ انسان کی تین ضرورتیں لابدی ہیں۔ بھوک، نیند اور جنسی ملاب۔ ان کو اگر پورانہ کیا جائے تو انسان کی صحت بری طرح متاثر ہوتی ہے۔ بھوک کا معاملہ یہ ہے کہ اگر وہ نیند تو بہر حال ہر ایک سے اپنا حق وصول کر رہی لیتی ہے۔ بھوک کا معاملہ یہ ہے کہ اگر وہ بھوک کے وقت گھر پر نہیں تو بازار سے ہوٹل سے عزیز واقارب کے ہاں ہو تو وہاں سے غرض کسی بھی جگہ سے اپنی یہ ضروریات پوری کر رہی لیتا ہے۔ اور اس کے لئے محض اپنے گھر کا محتاج نہیں ہوتا۔ تو جیسی ضرورت غذائی بھوک کی ہے ویسی ہی جنسی بھوک کی بھی ہے۔ لہذا صرف یہوی سے ہی ملاب کا تصور غیر فطری ہے۔ نیز اگر کسی کو یہوی بھی میراثہ آسکے تو وہ کیا کرے۔

اس اعتراض میں غذائی بھوک اور جنسی بھوک کو ایک ہی سطح پر رکھ کر پیش کیا گیا ہے۔ حالانکہ یہ بات اصولی پر غلط ہے اور اس کی وجہ درج ذیل ہیں۔

(1) غذائی بھوک کا اس کے سوا کوئی علاج نہیں کہ پیش کا تصور غذا سے پر کیا جائے۔ لیکن جنسی بھوک کا علاج قدرت نے از خود کر دیا ہے۔ جب انسان میں مادہ منویہ زیادہ ہو تو بذریعہ احتلام یہ مادہ خارج ہو جاتا ہے۔ اور یہ جنسی بھوک از خود کم ہوتی رہتی ہے۔

(2) جنسی بھوک کو کم خوری اور روزہ رکھنے کے ذریعہ بھی کم کیا جا سکتا ہے۔ لیکن غذائی بھوک کا شکم پروری کے سوا کوئی علاج نہیں ہوتا۔

(3) غذائی بھوک از خود پیدا ہوتی ہے۔ جبکہ جنسی بھوک کو پیدا کیا جاتا ہے آپ خود کو شموانی خیالات اور ماحول سے محفوظ رکھ سکتے ہیں اور اگر آپ شموانی جذبات کے ماحول میں مستغرق ہونے کے بجائے دوسرے مفید کاموں میں اپنے آپ کو مصروف رکھیں گے۔ تو یہ جنسی بھوک بیدار ہی نہ ہو گی اور اگر آپ ایسے ہی شموانی خیالات اور ماحول میں مستغرق رہیں گے۔ تو یہ جنسی بھوک اپنے شباب کو پہنچ جائے گی۔ گویا اس جنسی بھوک کو پیدا کرنا، نہ کرنا اعتدال پر رکھنا اور پروان چڑھانا بہت حد تک انسان کے اپنے اختیار میں ہوتا ہے۔ جبکہ غذائی بھوک پر کثروں انسان کے اپنے اختیار میں نہیں ہوتا۔

ہمارے اس دعویٰ کی تقدیق کے لئے کیا یہ بات کافی نہیں کہ آج کے معاشرہ میں بھی آپ کو کئی ایسے تعلیم حاصل کرنے والے نوجوان اور عفیف بچے کافی تعداد میں مل سکتے ہیں کہ جن کی پچیس پچیس سال کی عمر تک شادی نہیں ہوتی اور ان کی زندگی بے داغ ہوتی ہے۔ حالانکہ جنسی جذبات دس گیارہ سال کی عمر کے بعد بیدار ہونا شروع ہو جاتے ہیں۔

6. غیرت کو چیلنج: اعتراض یہ ہے کہ اگر عورتیں مردوں سے فاشی کے ڈر سے منہ چھپاتی ہیں۔ تو گویا وہ سارے معاشرہ کو بدمعاش اور خائن تصور کرتی ہیں عورت کا مردوں سے منہ چھپانا فی الحقيقة مردوں کی غیرت کو چیلنج اور ان کے منہ پر تھہر ریس کرنے کے مترادف ہے۔

اس اعتراض کی صورت یہ ہوئی کہ جب آپ اپنے مال کی حفاظت کے لئے اپنے بکس یا گھر کو تلا لگاتے ہیں تو کیا آپ اس وقت یہ سمجھ رہے ہو تے ہیں کہ معاشرہ پورے کا پورا چوروں اور ڈاؤں پر مشتمل ہے؟ ہرگز نہیں۔ بلکہ آپ یہ سمجھ کر تلا لگاتے ہیں کہ مال کو غیر محفوظ دیکھ کر کسی مفت میں مال اڑانے والے دل کے مریض کی نیت میں فتورنا آجائے۔ لہذا احتیاط کی ہے۔ کہ مال کو محفوظ کر دیا جائے۔ اسی طرح اگر کوئی حکومت انسداد جرائم کی غرض سے پولیس اور عدالت کا محکمہ قائم کرتی ہے تو کیا یہ سوچ کر کرتی ہے۔ کہ چونکہ پوری کی پوری مملکت بدمعاش اور جرائم پیشہ ہے لہذا ان محکموں کا قیام ضروری ہے؟ ہرگز نہیں بلکہ ان محکموں کے قیام کا مقصد صرف یہ ہوتا ہے کہ اگر کوئی شخص دوسروں کے حقوق پر ڈاکہ ڈالتا ہے۔ تو اس کو کیفر کدار تک پہنچایا جاسکے۔ تاکہ دوسروں کو عبرت ہو۔

اسی طرح عورت جب پرده کرتی ہے تو اس کے دل میں یہ خیال نہیں ہوتا کہ مردوں کی تمام ترجیح۔ جنسی مرض کا شکار ہے۔ بلکہ وہ اس لئے کرتی ہے کہ اگر کسی کے دل میں جنسی روگ ہے، بھی تو اس کی شکل و صورت دیکھ کر اس کی طرف مائل ہونے کی کوشش نہ کرے۔ عورت کا پرده واقعی مردوں کے منہ پر تھہر ہے لیکن صرف ایسے مردوں کے منہ پر جو جنسی روگ میں بنتا ہوتے ہیں۔ اور عورت کے پرده کو اپنے منہ پر تھہر کے مترادف سمجھتے ہیں۔



# مطہر عات

## مولانا عبدالرحمن کیلائی

تيسير القرآن (اردو): سلفی مسیح کے عین مطابق، مذکورین حدیث اور دیگر عقائد بالطلہ کا مکمل رو، اور تمام آیات کی صحاح ستر کی مسیح احادیث کی روشنی میں تفسیر (4 جلدیں)

مترادافات القرآن: مترادافات القرآن کے ذیلی فرق کو مستند کتب افت اور قرآنی آیات سے واضح کیا گیا ہے۔ اس موضوع پر قرآن کریم کی اردو میں پہلی افت ہے۔

آئینہ پرویزیت: پرویزیت کے جواب میں ایک مل اور لا جواب کتاب ہے۔

شریعت و طریقت: تصوف کی تاریخ پر بحث کی گئی ہے، نیز وحدت الوجود، وحدت الشہو و اور طلول کیا ہے اور طریقت کا باطنی نظام کیا چیز ہے؟ اور کیا طریقت شریعت کے تابع ہے یا اس کے متوازی اور اس سے متفاہم ایک الگ دین ہے؟

الشمس والقمر بحسبان: اس کتاب میں علم و دست، بھروسی اور عصیوی تقویم میں دن معلوم کرنے کے طریقے اور 622ھ (1680ء) سے لے کر 2522ھ تک کی تقلیلی تقویم پیش کی گئی ہے۔

خلافت و جمهوریت: جمہوریت عصر حاضر کا سب سے بڑا بنت ہے۔ کتاب دسنت سے ثابت کیا گیا ہے کہ اسلام اور جمہوریت و متفاہد چیزیں ہیں جن میں اتحاد ناممکن ہے۔

تجارت کے احکام و مسائل: لین دین کے معاملات میں کئی ایسے امور شامل ہو گئے ہیں جو شرعاً تابع ہیں اکل حلال کی اہمیت واضح کرنے کے بعد دو رحاضر کے جدید معاشری مسائل پر کتاب دسنت کی روشنی میں محاکمہ کیا گیا ہے۔

عقل پرستی اور انکار معجزات: قرآن مجید میں نہ کوئی معجزات کا عقل کی بنیاد پر درکرنے والوں کی تاویلات اور ان کے عقائد پر بحث کی گئی ہے۔

عذاب قبر اور سماع موتی: مختلف موضوع پر تہایت اہم اور معلوماتی کتاب ہے۔ مختلف مکاپ فکر کے انکار و نظریات کا مل جواب دیا گیا ہے۔

احکام ستر و حجاب: اس کتاب میں تہذیب حاضر کا پس منظر، ستر و حجاب کا فرق، چہرہ اور ہاتھوں کا پرده اور مستشرقین کے اعتراضات کے جوابات پر بحث کی گئی ہے۔

اسلام میں دولت کے مصارف: اس میں زائد از ضرورت دولت کی جائز اور ناجائز صورتیں نیز جا گیرداری کی کہاں تک گنجائش اور مزاجاعت کن صورتوں میں جائز ہے، کی تفصیل ہے۔